



ಆಂಜೆಲೋರ್ಚೊ

ಆಂಜರ್



ದಿಯೆಸೆಜೆಚೆಂ ಮಾಲ್ಟಡೆಂ ಫಿರ್ಗಜ್ ಪತ್ರ್

ಅಂಕೊ 4

ಸ್ಯಾಪನ್ 1984

ANGELORCHO ANGE

ಅಗೊಸ್ಟ್ 2025

ಭರ್ವಶ್ಯಾಚಿಂ ಯಾತ್ರಿಕಾಂ - ಜುಲೈವ್ 2025



ಒಳ್ಳೆರ್ ಭಾಂಗಾರಾನ್ ಸ್ವೆಸುನ್, ಕುರ್ಪೆ ಶೆಲ್ವುನ್ ನೆಮುನ್, ಸೊಲ್ವಾ ನರ್ಗಾ-ಸಂಸ್ತಾಚಿ ರಾಣಿ

ಸರ್ವ್ ಫಿರ್ಗಜಿಗಾರಾಂಕ್ ಆನಿ ಜಾಹಿರಾತೆದಾರಾಂಕ್
ಭಾಗಿ ಅನುಂಜ್ವಾಂವ್ ಫೆಸ್ತ್ ಆನಿ 79ವ್ಯಾ ಸ್ವತಂತ್ರ ದಿನಾಚೆ
ಶುಭಾಶಯ್ ಪಾಟಯ್ತಾಂವ್
ಫಿರ್ಗಜ್ ವಿಗಾರ್, ವಸ್ತೆ ಯಾಜಿಕ್ ಆನಿ ಸಂಪಾದಕೀಯ್ ಮಂಡಚಿ

Congratulations



*International Fashion
Choreographer*



TED X Speaker 2025



*Best Debut
Actress
Award 2025*



*Young Achiever's
Award 2025*



*Certified Degree
Graduate 2025*

*For the Tulu Movie 'Gabbar Singh' at the
Coastalwood Film Awards 2025*



*Wishes From:
Family & Friends*

ಆಂಜೆಲೋರಾಚೊ ಆಂಚ್

ಆಂಜೆಲೋರ್ ಫಿರ್ಗಜ್ ಪತ್ರ್

ಸಂಪಾದಕೀಯ್ ಮಂಡಳಿ

ಸಂಚಾಲಕ್-ವಿಗಾರ್

ಮಾ| ಬಾ| ಫ್ರೆಡ್ರಿಕ್ ಮೊಂತೇರೊ

Ph: 9449389269

ವಸ್ತೆ ಯಾಜಕ್

ಮಾ| ಬಾ| ಸ್ವಾನ್ಯಿ ಫೆರ್ನಾಂಡಿಸ್

Ph.: 9480158816

ಮಾ| ಬಾ| ನವೀನ್ ಪಿಂಟೊ

Ph.: 9901185658

ಉಪಾಧ್ಯಕ್ಷ

ಶ್ರೀ ಪಾವ್ಲ್ ರೊಡ್ರಿಗಸ್

Ph.: 9449051788

ಕಾರ್ಯದರ್ಶಿ

ಶ್ರೀಮತಿ ಲೋಲಿನಾ ಡಿ'ಸೋಜಾ

Ph.: 7812612948

ಸಂಪಾದಕ್

ಶ್ರೀ ರೋಶನ್ ಪತ್ರಾವೊ

Ph.: 9880194908

ಸಹ ಸಂಪಾದಕ್

ಶ್ರೀ ಆಲ್ಬರ್ಟ್ ಲಸ್ತಾದೊ

ಗೌರವ್ ಸಂಪಾದಕ್

ಶ್ರೀ ಮನು ಬಂಟ್ವಾಳ್

ಸಾಂದೆ

ಶ್ರೀ ನೊಯೆಲ್ ಪಿಂಟೊ

ಶ್ರೀ ಸ್ವಾನ್ಯಿ ಡಿ'ಸೋಜಾ

ಶ್ರೀಮತಿ ಜೆಸಿಂತಾ ಪಿಂಟೊ

ಶ್ರೀ ಲೋರೆನ್ಸ್ ಪಿಂಟೊ

ಫಿರ್ಗಜ್ ಫೋನ್ ನಂ.:

8277939307

ವೆಬ್‌ಸೈಟ್:

www.angeloreparish.org

ಈಮೇಲ್:

angeloreparish112@gmail.com

ಫಿರ್ಗಜ್ ದಪ್ತರಾಚೊ ವೇಳೆ:

ಸಕಾಳಿಂ 9 ಥಾವ್ನ್ 12.30,
ದೊನ್ವಾರಾಂ 2.30 ಥಾವ್ನ್ 5.30

ವಿಗಾರಾಚೊ ಸಂದೇಶ್

ಮೊಗಾಳ್ ಫಿರ್ಗಜ್‌ಗಾರಾಂನೊ,

ತುಮ್ಮಾಂ ಫಿರ್ಗಜ್‌ಗಾರಾಂಕ್ ಮ್ಹಜೆ ಪ್ರಣಾಮ್ ಆನಿ ದೇವಾಚೆಂ ಬೆಸಾಂವ್.



1. ಮರಿಯೆಚೆಂ ಸರ್ಗಾವ್ತರಣ್ ಆನಿ ಸುಟ್ಕಾ:

ಮರಿಯೆಚ್ಯಾ ಮಾನಾಕ್ ಸಮರ್ಪಿಲ್ಲ್ಯಾ ಸಬಾರ್ ಗಿತಾಂ ಪಯ್ಲಿ "ಸರ್ಗಾ ಸಿಂಹಸಣಾರ್ ಆಸ್ಚೆ ಮರಿಯೆ, ನಮೋ ಮರಿಯೆ ತುಕಾ" ಗೀತ್ ಆಪುರ್ಬಾಯೆಚೆಂ. ಮರಿಯೆಚ್ಯಾ ಸರ್ಗಾವ್ತರಣಾಚೆಂ ಫೆಸ್ಟ್ ಅಗೋಸ್ಟ್ 15 ಆಮ್ಕಾಂ ಸೊಂತಾಚೊ ದೀಸ್. ಸಗ್ಳ್ಯಾ ವರ್ಸಾಚೆ ಆಯ್ತಾರ್ ಆಮಿ ಭಾಗೆವಂತ್ಪಣಾನ್ ಖರ್ಚಿಲ್ಲ್ಯಾ ಪರಿಂ, ಮರಿಯೆಚ್ಯಾ ಸರ್ಗಾವ್ತರಣಾಚೊ ದೀಸ್‌ಯಿ ಆಮಿ ಭಾಗೆವಂತ್ಪಣಾನ್ ಖರ್ಚಿಜೆ. ಆಂಕ್ವಾರ್ ಮರಿ ಸರ್ಗಾ ಸಂಸಾರಾಚಿ ರಾಣಿ, ತಿ ಆಮ್ಕಾಂ ಸಂಸಾರಾಂತ್ ಜಿಯೆಂವ್ಕ್ ಆನಿ ಸರ್ಗಾರ್ ವಚುಂಕ್ ವಾಟ್ ದಾಕಯ್ತಾ. ಅಗೋಸ್ಟ್ 15 ವೆರ್ ಆಮ್ಚ್ಯಾ ಭಾರತ್ ರಾಷ್ಟ್ರಾಕ್ ಸ್ವತಂತ್ರ ಲಾಭೆಲ್ಲೊ, ಸುಟ್ಕೆಚೊ ದೀಸ್. ಆಂಕ್ವಾರ್ ಮರಿಯೆಚಾ ನಿರಂತರಿ ಸಸಾಯೆನ್, ಸಗ್ಳ್ಯಾ ಫಿರ್ಗಜ್ ಕುಟ್ಮಾಕ್ ಪಿಡೆ ಥಾವ್ನ್ ಆನಿ ಸರ್ವ್ ಬಂಧಡೆ ಥಾವ್ನ್ ಸುಟ್ಕಾ ಫಾವೊ ಜಾಂವ್.

2. ಕಥೊಲಿಕ್ ಸಭೆಚೊ ರುಪ್ಪೊತ್ವನ್ - ಕ್ರಿಯಾಳ್ ಆನಿ ಬಳಾಧಿಕ್ ಸಭಾ ಜಾಂವ್ಕ್ ಪ್ರೇರಣ್ ಜಾಂವ್:

ಜುಲಾಯಿ 27 ವೆರ್ ಕಥೊಲಿಕ್ ಸಭಾ ಆಂಜೆಲೋರ್ ಘಟಕ್ ಆಪ್ಲೊ ರುಪ್ಪಾಳೊ ಸಂಭ್ರಮ್ ದಬಾಜಾನ್ ಆಚರಣ್ ಕೆಲೊ. ಪಾಟ್ಲ್ಯಾ ಪಂಜ್ವೇಸ್ ವರ್ಸಾಂನಿ ಕಥೊಲಿಕ್ ಸಭಾ ಜಿವಾಳ್ ಆನಿ ಕ್ರಿಯಾಳ್ ಜಾಂವ್ಕ್ ವಾವ್ರ್ ಆನಿ ಸೆವಾ ಭೆಟಯ್ಲ್ಯಾಕ್ ಮಾನ್ ಕರುನ್ ತಾಂಚ್ಯಾ ಸೆವೆಚೊ ಉಗ್ಡಾಸ್ ಕಾಡ್ಲೊ. ಕಥೊಲಿಕ್ ಸಭೆಚಾ ಸೆವೆ, ವಾವ್ರಾ ದ್ವಾರಿಂ ಆನಿ ಮುಖೇಲ್ಪಣಾ ಮುಖಾಂತ್ ಫಿರ್ಗಜ್ ಕ್ರಿಯಾಳ್ ಜಾಂವ್ಕ್ ಆಧಾರ್ ಜಾಲಾ. ನವ್ಯಾ ಉರ್ಬೆನ್ ಮುಕ್ಲೊ ಕಥೊಲಿಕ್ ಸಭೆಚೊ ವಾವ್ರ್ ಜಾಂವ್ ಮ್ಹಣ್ ಬರೆಂ ಮಾಗ್ತಾಂ.

3. ಭುರ್ಗ್ಯಾಂಚೆಂ "ANGELORE BRASS BAND"

ಆಮ್ಚಿಂ ಭುರ್ಗಿಂ ಆನಿ ಯುವಜಣಾಂ ಶಿಕ್ಷಾಂತ್, ಭಾವಾರ್ಥಾಂತ್ ಆನಿ ತಾಲೆಂತಾನಿ ಭರ್ಲೆಂ. ಲ್ಹಾನ್‌ಪಣಾರ್ಚ್ ಭುರ್ಗ್ಯಾಂಕ್ ತರ್ಬೆತಿ ದೀವ್ನ್ ತಾಲೆಂತಾಂಕ್ ಆವ್ಕಾಸ್ ದಿತಾನಾ, ಡಿಜಿಟಲ್ ಸಂಸಾರಾಂತ್ ಜಿಯೆಂವ್ಚ್ಯಾ ಭುರ್ಗ್ಯಾಂಕ್ ಇಲ್ಲೆಂ ಮತಿಕ್ ವಿರಾಮ್ ಮೆಳ್ತಾ. ಹ್ಯಾ ದಿಶೆನ್ ಫಿರ್ಗಜೆಂತ್ ಆರಂಭ್ ಕೆಲ್ಲೆಂ ಭುರ್ಗ್ಯಾಂಚೆ "BRASS BAND" ಫಿರ್ಗಜೆಚ್ಯಾ ಸಂಭ್ರಮಾಂಕ್ ಆನಿ ವಿವಿಧ್ ಪುರ್ಶಾವಾಂಚಿ ಸೊಭಾಯ್ ಚಡ್ತಲಿಂ ಮ್ಹಳ್ಳಿ ಆಮ್ಚಿ ಪಾತ್ಯೆಣಿ. ಸರ್ವ್ ಭುರ್ಗ್ಯಾಂಕ್ ಬರೆಂ ಮಾಗ್ತಾಂವ್.

4. ಬೈಬಲ್ ಅಧ್ಯಯನ್: ಫಿರ್ಗಜ್‌ಗಾರಾಂಚಿ ಉರ್ಬಾ:

ಮಾತೆವಾಚಾ ಸುವಾರ್ತೆಚೆಂ ಗೂಂಡಾಯೆನ್ ಅಧ್ಯಯನ್ ಕರುಂಕ್, ಫಿರ್ಗಜೆ ಥಾವ್ನ್ 284 ಜಣಾಂನಿ ಉರ್ಬೆನ್, ಪುರಾಸಣ್ ಲೆಕಿನಾಸ್ತಾನಾ ನಿರಂತರಿ 10 ಕ್ಲಾಸಿಕ್ ಹಾಜರ್ ಜಾವ್ನ್ ದೆವಾಚಾ ಉತ್ರಾಂಚಿ ಜಾಣ್ವಾಯ್ ಜೊಡ್ಲ್ಯಾ ವಾಡ್ಯಾಗಾರಾಂನಿ ಉರ್ಬೆನ್ ಹಾಜರ್ ಜಾವ್ನ್ ಸಹಕಾರ್ ದಿಲ್ಲ್ಯಾ ವಾಡ್ಯಾ ಗುರ್ಕಾರಾಂಕ್ ಧನ್ಯಾಸ್. ದೆವಾಚ್ಯಾ ಉತ್ರಾಚಿ ತಾನ್ ಆನಿ ಉರ್ಬಾಂ ಆನಿಕೇ ಮುಂದರುನ್ ವಚುಂ.

5. ನವ್ಯಾನ್ ಫಿರ್ಗಜೆಚೊ ವಾಂಟೊ ಜಾಲ್ಲ್ಯಾ ಬ್ರದರ್‌ಚ್ ಆನಿ ಧರ್ಮಭಯ್ಣಿಂಕ್ ಮೊಗಾಚೊ ಯೆವ್ಕಾರ್:

ಹ್ಯಾ ವರ್ಸಾ ಆಮ್ಚ್ಯಾ ಫಿರ್ಗಜ್ ಕುಟ್ಮಾಕ್ ಆತ್ಮಿಕ್

ಸೆವಾ ದಿಂವ್ಚ್ಯಾಕ್ ನವ್ಯಾನ್ ಆಯಿಲ್ಲ್ಯಾ ಬ್ರದರ್‌ಚ್ ಆನಿ ಧರ್ಮಭಯ್ಣಿಂಕ್ ಬರೆಂ ಮಾಗ್ತಾಂವ್. ಕ್ರಿಸ್ತಾಂವ್ ಶಿಕ್ಷಣ್, ಕ್ರಿಸ್ತ ಪ್ರಸಾದ್ ವಾಂಟುಂಕ್, ವಾಡ್ಯಾ ಜಮಾತೆಕ್ ಆಧಾರ್ ದಿಂವ್ಚ್ಯಾಕ್ ತಾಂಚಿ ಸೆವಾ ಫಿರ್ಗಜ್‌ಗಾರಾಂಕ್ ಲಾಭ್ತಲಿ. ತಾಂಚ್ಯಾ ಸೆವೆ ವಾವ್ರಾಂತ್ ಬರೆಂ ಮಾಗ್ತಾಂವ್.

ಸಮೆಸ್ತ್ ಫಿರ್ಗಜ್‌ಗಾರಾಂಕ್ ರಾಕಣ್ ಭಡ್ಲೊ ಬೆಸಾಂವಾಂನಿ ಭರುಂದಿ.

– ಮಾ| ಬಾ| ಫ್ರೆಡ್ರಿಕ್ ಮೊಂತೇರೊ,

ಫಿರ್ಗಜ್ ವಿಗಾರ್

ಪವಿತ್ರ ಸಭೆಕ್ ನವೆ ಸಾಂದೆ

ನಾಂವ್	ವ್ಹಡಿಲಾಂ	ವಾಡೊ/ಫಿರ್ಗಜ್	ಜನನ್	ಬಾಪ್ತಿಜ್ಮ್
ರೈನಿಯಾ ಸೆಲೆಸ್ಟಿನ್ ಸೋನ್ಸ್	ಸುಜೇತನ್ – ಪ್ರಿನ್ಸಿ	ಸಾಂ ಮಿಂಗೇಲ್ ಪಯ್ಲೊ	29.04.2025	29.06.2025

ಲಗ್ನಾ ಬಾಂಧಾಂತ್ ಎಕ್ವಟಲಿಂ

ನಾಂವ್	ವ್ಹಡಿಲಾಂ	ವಾಡೊ	ಲಗ್ನಾ ದೀಸ್
ವಿನೋಲ್ ವೆಲನ್ಡೊನ್ ರೋಚ್ ಪರ್ಲ್ ಲಿಶಾ ಲೋಬೊ	ವಿನ್ಸೆಂಟ್ – ಮಯೋಲಾ ಪ್ರಕಾಶ್ – ಲವಿತಾ	ಬಾಳೊಕ್ ಜೆಜು ಜೆಜುಚಾ ಪವಿತ್ರ ಕಾಳ್ಜಾ	09.07.2025

ಸಾಸಾಣ್ ವಿಶೆವಾಕ್

ನಾಂವ್ ಆನಿ ಪ್ರಾಯ್	ಸಂಬಂಧ್	ವಾಡೊ	ಮರ್ಣಾಚೊ ದೀಸ್
ಜೋನ್ ಡೆನಿಸ್ ಮಾಡ್ರಾ (83)	ದೇ ಬೆನ್ನಿ ಮಾಡ್ರಾಚೊ ಪತಿ	ಬಾಳೊಕ್ ಜೆಜು	07.07.2025
ಮೀನಾ ಲೋಬೊ (55)	ದೇ ಗಿಲ್ಬರ್ಟ್ ಲೋಬೊಚಿ ಧುವ್	ಜೆಜುಚಾ ಪವಿತ್ರ ಕಾಳ್ಜಾ	30.07.2025

ಭಲಾಯ್ಕೆ ನಿಧಿ ಖಾತಿರ್ ಆಯಿಲ್ಲೆಂ ದಾನ್

ಜೂನ್ 1 ತಾರಿಕ್ ಥಾವ್ನ್ ಜುಲಾಯ್ 31 ತಾರಿಕ್ ಪರ್ಯಾಂತ್

ಕ್ರ. ಸ.	ನಾಂವ್	ವಾಡೊ	ರುಪಯ್
1.	ಹಿತಚಿಂತಕ್	ಸಾಂ ಗಾಬ್ರಿಯೆಲ್ ತಿಸ್ತೊ	15,000.00
2.	ಜೋಕಿಮ್ ಸಿಲ್ವಿಯಾ ಕುಟಿನ್ಹಾ	ಸಾಂ ಮಿಂಗೇಲ್ ಪಯ್ಲೊ	8,000.00
3.	ಹಿತಚಿಂತಕ್	ಸಾಂ ಮಿಂಗೇಲ್ ಪಯ್ಲೊ	5,000.00

ಉದಾರ್ ಮನಾನ್ ದಾನ್ ದಿಲ್ಲ್ಯಾ ತುಮ್ಮಾಂ ದೇವ್ ಬರೆಂ ಕರುಂ ಆನಿ ದೆವಾಚಿಂ ಬರ್ಪೂರ್ ಆತಿರ್ವಾದಾಂ ತುಮ್ಮುರ್ ಆನಿ ತುಮ್ಮಾ ಕುಟ್ಮಾಚೆರ್ ಮಾಗ್ತಾಂವ್.

– ವಿಗಾರ್

ಆಮಿ ಆಜೂನ್ ಬಂಧಡೆಂತ್ ಆಸಾಂವ್!?



ಅಗೋಸ್ 15 ಭಾರತೀಯ ಕಛೊಲಿಕಾಂಕ್ ದೊಡ್ಡಾ ಸಂಭ್ರಮಾಚೊ ದೀಸ್. ಕಛೊಲಿಕ್ ಜಾವ್ನ್ ಆಮಿ ಮರೈಚ್ಯಾ ಸ್ವರ್ಗಾರೋಹಣಾಚೆಂ ಫೆಸ್ಟ್ ಆಚರಣ್ ಕರ್ತಾಂವ್ ತರ್ ಭಾರತಾಚಿ ನಾಗರಿಕ್ ಜಾವ್ನ್ ಆಮಾಂ ಬ್ರಿಟಿಷಾಂಚ್ಯಾ ರಾಜ್ವಟ್ಕಿ ಥಾವ್ನ್ ಸುಟ್ಕಾ ಮೆಳ್‌ಲ್ಲೊ ದೀಸ್ ಸಂಭ್ರಮಾಂವ್.

ಮರೈಚ್ಯಾ ಸ್ವರ್ಗಾರೋಹಣಾಚೊ ಸಂಭ್ರಮ್ ಪಾಂಚ್ಚ್ಯಾ ಶತಮಾನಾ ಥಾವ್ನ್ ಚಲೊನ್ ಆಸಾ. ತವಳ್ “ಸರ್ಗಾ ರಾಜಾಂತ್ ಮರೈಚಿಂ ಜನನ್” ಮ್ಹಳ್ಳಾ ಅರ್ಥಾರ್ ತೆಂ ಸಂಭ್ರಮ್‌ಲೆ. ಬೈರಾಂಟೈನ್ ಸಂಸ್ಕೃತೆಂತ್ ಹಾಕಾ “ಡೊಮಿಷನ್” ವ “ಸಂಸಾರಿ ಜಿಣ್ಯ ಥಾವ್ನ್ ಮರೈಚಿ ಉತ್ಸಾಹ್” ಮ್ಹಣ್ ಮಾನ್ತಾತ್. ರೊಮಾಂತ್ ಹ್ಯಾ ಫೆಸ್ಟಾಚ್ಯಾ ಸಂಭ್ರಮಾಚಿ ಸುರ್ವಾತ್ ಸಾತ್ವಾ ಶತಮಾನಾಂತ್ ಜಾಲಿ. 1 ನವೆಂಬರ್ 1950ವರ್ ಪಾಪಾ ಪಿಯುಸ್ ಬಾರಾವ್ಯಾನ್ ಮರೈಚಿಂ ಕುಡಿ ಅತ್ಯಾ ಸಮೇತ್ ಸರ್ಗಾರೋಹಣ್ ಬಾವಾರ್ಥಾಚಿಂ ಸತ್ ಮ್ಹಣ್ ಪಾಚಾರ್ಲೆಂ.

ಭಾರತಾಚಿ ನಾಗರಿಕ್ ಜಾವ್ನ್ ಅಗೋಸ್ 15 ಆಮಾಂ ವರ್ತ್ಯಾ ಮಹತ್ವಾಚೊ ದೀಸ್. ಚಡುಣ್ ದೊನ್ರಿಂ ವರ್ಸಾಂ ಬ್ರಿಟಿಷಾಂಚ್ಯಾ ಆಡಳ್ತಾಖಾಲ್ ಆಸ್‌ಲ್ಲಾ ಆಮಾಂ ತ್ಯಾ ದೀಸ್ ಸುಟ್ಕಾ ಮೆಳ್ಳಿ. ಫ್ರಾನ್ಸ್, ಪೋರ್ಚುಗಲ್ ಆನಿ ನೆದರ್‌ಲ್ಯಾಂಡ್ಸ್ ತಸಲ್ಯಾ ಯುರೋಪಿ ರಾಷ್ಟ್ರಾಂ ಬರಿಂ ವ್ಯಾಪಾರ್-ವಹಿವಾಟ್ ಕರುಂಕ್ ಭಾರತಾಕ್ ಆಯಿಲ್ಲೆ ಬ್ರಿಟಿಷ್, ಸುರ್ವರ್ ಈಸ್ಟ್ ಇಂಡಿಯಾ ಕಂಪೆನಿ ಮುಖಾಂತ್ ಹಾಂಗಾಸರ್ ಆಪ್ಲೆಂ ಥಳ್ ಘೆಟ್ ಕರ್ತಾತ್. ಕ್ರಮೇಣ್ “ಬ್ರಿಟಿಷ್ ರಾಜ್” ಆಮ್ಕರ್ ರಾಜ್ವಟ್ಕಿ ಚಲಯ್ತಾ. ಪುಣ್ 1857ಂತ್ ನಿಮಾಣೊ ಮೊಘಲ್ ರಾಯ್ ಬಹಾದ್ದೂರ್ ಷಾ ರುಫರಾಚಾ ಮುಖೆಲ್ಪಣಾ ಖಾಲ್ ಚಲ್‌ಲ್ಲಾ “ಸಿಪಾಯಿ ದಂಗ್” (Sepoy Mutiny) ಉಪ್ರಾಂತ್ ಭಾರತಾಚಿಂ ರಾಜಕೀಯ್ ಚಿತ್ರಣ್ ಸಂಪೂರ್ಣ್ ಬದಲ್ತಾ. ಮುಕ್ಲ್ಯಾ 90 ವರ್ಸಾಂನಿ ಭಾರತಾಕ್ ಬ್ರಿಟಿಷಾಂಚ್ಯಾ ಆಡಳ್ತಾ ಥಾವ್ನ್ ಸುಟ್ಕಾ ಲಾಭಂವ್ಚಿ ಚಳ್ಳಳ್ ಬಳಾಧಿಕ್ ಜಾವ್ನ್ 14 ಅಗೋಸ್ 1947ಚ್ಯಾ ಮಧ್ಯಾನ್‌ರ್ ಮ್ಹಳ್ಳಾರ್ ಅಗೋಸ್ 15 ತಾರಿಕ್ ಉದೆತಾನಾ ಬ್ರಿಟಿಷ್ ಬಾವ್ಲೊ ದೆಂವವ್ನ್ ಭಾರತಾಚೊ ಬಾವ್ಲೊ ಉಭಾರ್ಚಾ ಮುಕಾಂತ್ ಅಧಿಕೃತ್ ಜಾವ್ನ್ ಬ್ರಿಟಿಷಾಂಚ್ಯಾ ರಾಜ್ವಟ್ಕಿ ಥಾವ್ನ್ ಆಮಾಂ ಸುಟ್ಕಾ ಲಾಬ್ಲಿ.

ಪಾಟ್ಲ್ಯಾ 78 ವರ್ಸಾಂನಿ ಆಮ್ಚಾ ದೇಶಾನ್ ಜಾಯಿತಿ ಬದ್ಲಾವಣ್ ಆನಿ ಅಭಿವೃದ್ಧಿ ಜೊಡ್ಲಾ. ಪುಣ್ ಆಮಿ ಸುಟ್ಕಾ ಜೊಡ್ಲಾ ವ ಲಾನ್ ತೆಂ ಸವಾಲ್ ಹರೇಕ್ಲ್ಯಾಕ್ ಧೊಸಾ: ಬ್ರಿಟಿಷಾಂಚ್ಯಾ ಆಡಳ್ತಾ ಥಾವ್ನ್ ವ್ಹಯ್, ಪುಣ್ ಖುದ್ ಆಮ್ಚೆ ಥಾವ್ನ್!? ಆಮ್ಚಾ ಚಾಲ್ತಾ ಜಿಣ್ಯೆಚೆರ್ ನದರ್ ಘಾಲ್ಯಾರ್ ಆಮಿ ಆಜೂನ್ ಗುಲಾಮ್ ಮ್ಹಳ್ಳೆಂ ದುಭಾವಾವಿಣೆಂ ರುಜು ಜಾತಾ.

ಆಮ್ಚೆಂ ಪಯ್ಲೆಂ ಗುಲಾಮ್‌ಪಣ್ ಮತೀಯ್ ಮೂಳ್‌ಭೂತಾವಾದ್. ಹಿ ಮತೀಯ್ ಮೂಳ್‌ಭೂತಾವಾದಾಚಿ ಮಾನಸಿಕತಾ ಭಾರತಾಚ್ಯಾ ತೀನ್ಯಿ ಪ್ರಮುಖ್ ಧರ್ಮಾಂನಿ ಪಳೆಂವ್ಕ್ ಮೆಳ್ತಾ. ಮತೀಯ್ (ವ ಜನಾಂಗ್‌ವಾದಿ) ಮೂಳ್‌ಭೂತಾವಾದಾಚ್ಯಾ ನಾಂವಾನ್ ಆಪ್ಲ್ಯಾ ನಾಗರಿಕಾಂ ಮಧೆಂ ಪುಟ್ ಹಾಡಯಿಲ್ಲೊ ಖಿಂಚೊಯ್ ದೇಶ್ ಬರೊ

ಜಾಲ್ಲೊ ನಾ ಮ್ಹಣ್ಚ್ಯಾಕ್ ಚರಿತ್ರೆಂತ್ ಜಾಯಿತಿಂ ನಿರ್ದರ್ಶನಾಂ ಆಸಾತ್. ಜಾತ್-ಧರ್ಮಾಂ ಮಧೆಂ ಪುಟ್ ಹಾಡ್ಚ್ಯಾ ಉದ್ದೇಶಾನ್ ಆಮ್ಚ್ಯಾ ರಾಜಕಾರಣಿಂನಿ ದಿಂವ್ಪಿಂ ಭಾಷಣಾಂ ಆನಿ ವಾಕ್ಯೊಲಾಂ ಆಯ್ಕೊನ್ ಆಮಿಂ ಆಮ್ಚ್ಯಾಚ್ ಪಾಂಯಾಚೆರ್ ಕುರಾಡ್ ಮಾರ್ನ್ ಆಸಾಂವ್.

ದುಸ್ರೆಂ ಗುಲಾಮ್‌ಪಣ್ ವಾಯ್ ಸವಯೊ: ಆಮಾಲ್ ಪಿಯೋಣೆಂ, ಧುಂವ್ರಾಪಾನ್, ಗುಟ್ಕಾ ಸೆಂವ್ಚೆಂ ಆನಿ ಮಾದಕ್ ದ್ರವ್ಯಾಂ ಸೆಂವ್ಚೆಂ ದಿಸಾನ್ ದೀಸ್ ಚಡೊನ್ ಯೆತಾ ಶಿವಾಯ್ ಉಣೆಂ ಜಾಯ್ನಾ. ಹಾಚೊ ವೊಸೊ ಹ್ಯಾ ದಿಸಾಂನಿ ಯುವಜಣಾಂ ಥಂಯ್ ಚಡೊನ್ ಯೆತಾ.

ಆಮ್ಚೆಂ ತಿಸ್ರೆಂ ಗುಲಾಮ್‌ಪಣ್ ಆಮಿ ಸೆಂವ್ಚೆಂ ಖಾಣ್. ರೋಮೇಚೊ, ಸ್ಪಿಗ್ಲಿ ಮುಖಾಂತ್ ಪೋನ್ ಕೆಲ್ಯಾರ್ ಖಾಣ್ ಪಾಂವ್ಚ್ಯಾ ಹ್ಯಾ ದಿಸಾಂನಿ ಘರಾಜ್ ರಾಂದ್‌ಲ್ಲೆಂ ಭಲಾಯ್ಕೆಭರಿತ್ ಖಾಣ್ ಖಾಂವ್ಚ್ಯಾ ಬದ್ಲಾಕ್ ಕುಡಿಕ್ ಪೋಷಣ್ ದೀನಾತ್‌ಲ್ಲೆಂ, ಭಲಾಯ್ಕೆ ಭಿಗ್ಡಾಂವ್ಚೆಂ ಖಾಣ್ ಸೆಂವ್ಚೆಂ ಚಡೊನ್ ಯೆತಾ. ತಾಚಿ ಸವಂ ಆಮ್ಚ್ಯಾ ಹೆವ್ಯಾಕ್ ಆನಿ ಜೆವಾಕ್ ತಾಳ್ ಪಡಾನಾತ್‌ಲ್ಲೆ ಲೇಯ್, ಕುರ್ಕುರೆ, ಪಿಜ್ಜಾ, ಬರ್ಗರ್ ಅಸಲ್ಯಾ ಖಾಣಾಂಚಿ ರೂಚ್ ಭುರ್ಗ್ಯಾಂಕ್ ಚಾಕವ್ನ್ ಆವಯ್-ಬಾಪಯ್ ವ್ಹಡ್ ಚೂಕ್ ಕರ್ನ್ ಆಸಾತ್. ಹಾಂತುಂ ಆಸ್ಲ್ಯಾ ಲೆಕಾವರ್ತ್ಯಾ ಮಿಟಾ ವರ್ವಿಂ ಭಲಾಯ್ಕೆ ಭಿಗ್ಡಾ ಮಾತ್ ನ್ಹಯ್, ಕಿಡ್ನಿ ಪಿಡೆಸ್ ಜಾತಾ. ಥೊಡ್ಯಾ ವರ್ಸಾಂ ಆದಿಂ ಮಾಲ್ವಡ್ಯಾಂ ಥಂಯ್ ಮಾತ್ ದಿಸೊನ್ ಯೆತೆಲ್ಯೊ ಡಯಾಬಿಟಿಸ್, ಬಿಪಿ ತಸಲ್ಯೊ ಪಿಡಾ ಆಜ್ 20-30 ವರ್ಸಾಂಚ್ಯಾ ಯುವಜಣಾಂ ಥಂಯ್ ದಿಸೊನ್ ಯೆತಾತ್.

ಮೊಬೈಲ್ ಆಮ್ಚೆಂ ಚವೆಂ - ಆನಿ ಭೋವ್ ಮಾರೆಕಾರ್ - ಗುಲಾಮ್‌ಪಣ್ ಮ್ಹಳ್ಳಾರ್ ಚೂಕ್ ಜಾಂವ್ಚಿ ನಾ. ಕೊರೊನಾ ವೆಳಾರ್ ಭುರ್ಗ್ಯಾಂಕ್ ಮೊಬೈಲ್ ದಿಂವ್ಚಿ ಅನಿವಾರ್ಯತಾ ಆಮಾಂ ಆಯಿಲ್ಲಿ, ಪುಣ್ ಆಜ್ ತಿ ಅನಿವಾರ್ಯತಾ ಡೆಮೊಕ್ರಿಸಾಚ್ಯಾ ತಾಲ್ವಾರಿಬರಿಂ ಆಮ್ಚ್ಯಾ ತಕ್ಲೆ ವಯ್ ಉಮ್ಕಳೊನ್ ಆಸಾ. ನಿರಂತರ್ ಮೊಬೈಲ್ ವಾಪಾರ್ ಪಿಡಾ ವ್ಹಡಾಂ ಥಂಯ್ ಕಾಂಯ್ ಉಣಿ ನಾ. ಸಬಾರಾಂಕ್ ಸಕಾಳಿಂ ಉತ್‌ಲ್ಲಾ ತಕ್ಲೆ ವಾಟಾಪ್ ಉಗ್ತೆಂ ಕರ್ನ್ ಸ್ಟೇಟಸ್ ಪಳೆಂವ್ಚಿ ಪಿಡಾ ತರ್ ಹೆರ್ ಥೊಡ್ಯಾಂಕ್ ವಾಟಾಪಾರ್ ಆಯಿಲ್ಲೆಂ ಸರ್ವ್ ಹೆರಾಂಕ್ ಧಾಡ್ಚಿ ಪಿಡಾ. ಹ್ಯಾ ದುಸ್ರ್ಯಾ ವರ್ಗಾಕ್ ಆಪುಣ್ forward ಕರ್ತಾಂ ತೆಂ ತಿಶಿಲ್ಯಾ ವ್ಯಕ್ತಿಕ್ ಗರ್ಜ್ ಆಸಾ ವ ನಾ ತೆಂ ಚಿಂತುನ್ ಪಳೆಂವ್ಚಿ ಸಕತ್ ನಾ - ಆಪ್ಣಾಕ್ ಉಪ್ಕಾರಾಕ್ ಪಡ್ತಾತ್ಲಾರೀ ಹೆರಾಂಕ್ ಗರ್ಜ್ ಮ್ಹಣ್ ಆಪ್ಣಾಕ್ ಭೊಗ್‌ಲ್ಲೆಂ ಪಾಟಿಂ-ಮುಕಾರ್ ಪಳಯ್ತಾನಾ forward ತೆ ಕರ್ತಾತ್.

2014 ಇಸ್ರೆ ಥಾವ್ನ್ ಥೊಡ್ಯಾ ಥರಾಂಚಾ ರಾಜಕೀಯ್ ಆನಿ ಸಾಮಾಜಿಕ್ ಬಂಧಡೆಕ್ ಆಮಿ ವಳಗ್ ಜಾಲ್ಯಾಂವ್ ತರ್ಯಿ ಭಾರತ್ ದೇಶಾಚಿ ಪ್ರಜಾ ಜಾವ್ನ್ ಖಿಂಡಿತ್ ಜಾವ್ನ್ ಸ್ವತಂತ್ ಮ್ಹಣ್ಚ್ಯಾಕ್ ದುಭಾವ್ ನಾ. ಪುಣ್ ವೈಯಕ್ತಿಕ ಜಾವ್ನ್ ಆಮಿ ಕಿತ್ಲೆ ಸ್ವತಂತ್? ಬರಿ ಸಮಾಜ್ ರೂಪಿತ್ ಜಾಯ್ತಿಯ್ ತರ್ ಹ್ಯಾ ಸವಾಲಾಕ್ ಜಾಪ್ ಸೊದ್ಲಿ ಖಿಂಡಿತ್ ಗರ್ಜ್ ಆಸಾ!

- ರೋಶನ್ ಪತ್ರಾವೊ, ಸಂಪಾದಕ

ಮರಿಯೆಚೆಂ ಸರ್ಗಿಂ ಘೆಣೆಂ-ಆಮ್ಕಾಂ ಭಾವಾರ್ಥಾಚೆಂ ದೆಣೆಂ

ಪವಿತ್ರ ಪುಸ್ತಕಾಂತ್ ಮರಿಯೆಚ್ಯಾ ಸರ್ಗಾ-ವ್ಹರಣಾ ವಿಶಿಂ ಕಿತೆಂಚ್ ಬರಯಿಲ್ಲೆಂ ನಾ. ಮರಿಯೆಕ್ ಕೆದಾಳಾ ಆನಿ ಖಂಯ್ಸರ್ ಥಾವ್ನ್ ಸರ್ಗಾಕ್ ವ್ಹಲೆಂ ಮ್ಹಣ್ ಆಮ್ಕಾಂ ವಿವರ್ ನಾ ಆನಿ ತೆಂ ಪಳಯಿಲ್ಲೆ ಕೊಣ್ಂಚ್ ನಾಂತ್. 1950 ಇಸ್ವೆಚ್ಯಾ ನವೆಂಬರ್ 1 ತಾರಿಕೆರ್ ಪಾಪಾ ಪಿಯುಸ್ ಬಾರಾವ್ಯಾನ್, ಮರಿಯೆಚೆಂ ಸರ್ಗಿಂ ಘೆಣೆಂ, ದೆವಾನ್ ಉಗ್ಡಾಪೆ ಕೆಲ್ಲೆಂ ಭಾವಾರ್ಥಾಚೆಂ ಸತ್ ಹ್ಯಾ ಉತ್ರಾಂನಿ ಪರ್ಗಟ್ ಕೆಲೆಂ. “ನಿಷ್ಕಳಂಕ್ ದೆವಾಚಿ ಮಾಂಯ್ ನಿತ್ಯಾ ಆಂಕ್ವಾರ್ ಮಾಯೆಕ್ ತಿಚಿ ಸಂಸಾರಿ ಜಿಣಿ ಸಂಪ್ರಚ್ ತಿಕಾ ಕುಡಿ ಅತ್ಯಾ ಸಯ್ ಸರ್ಗಿಂಚ್ಯಾ ವೈಭವಾಕ್ ಉಬಾರ್ನ್ ವ್ಹಲಿ. ಹೆಂ ದೆವಾನ್ ಕಳಿತ್ ಕೆಲ್ಲೆಂ ಆನಿ ಪವಿತ್ರ ಸಭೆಚ್ಯಾ ಸಮೇಸ್ತ್ ಭುರ್ಗಾಂನಿ ವಿಶ್ವಾಸಾನ್ ಪಾತ್ಯೆಂವ್ಕ್ ಜಾಯ್ ಆಸ್ಲೆಂ ಭಾವಾರ್ಥಾಚೆಂ ಸತ್ ಮ್ಹಣ್ ಪಾಚಾರ್ತಾಂ ಆನಿ ಪರ್ಗಟ್ತಾ.”

1. ಮರಿಯೆಚಿ ಕೂಡ್ ಸರ್ಗಾರ್ ಆಸಾ, ಸಂಸಾರಾಂತ್ ನ್ಹಯ್!

ಜೆಜು ಕ್ರಿಸ್ತ್ ಸರ್ಗಾರ್ ಚಡೊನ್ ಗೆಲೊ ಆನಿ ತಾಚಿ ಕೂಡ್ ಮಹಿಮೆಭರಿತ್ ಆನಿ ತೊ ಸರ್ಗಾ ಸಂಸಾರಾಚೊ ರಾಯ್, ಬಾಪಾಚ್ಯಾ ಉಜ್ವಾಲ್ ಬಸ್ಲಾಂ. ತಶೆಂ ಮರಿಯೆಚಿ ಕೂಡ್ ಮಹಿಮೆಭರಿತ್ ಜಾಲಿ ಆನಿ ಸರ್ಗಿಂ ಪಾವ್ಲಿ ಮ್ಹಣ್ ಭಾವಾರ್ಥಾನ್ ಉಚಾರ್ತಾ. ಪೂಣ್ ಭಾಗೆವಂತ್ ಜೊನ್ ಹೆನ್ನಿ ನ್ಯೂಮೆನ್ ವಿಚಾರ್ತಾ “ಜರ್, ಆಂಕ್ವಾರ್ ಮರಿಯೆಚಿ ಕೂಡ್ ಸರ್ಗಾಕ್ ಪಾವುಂಕ್ ನಾ ತರ್, ತಿ ಖಂಯ್ ಆಸಾ? ಕಿತ್ಯಾಕ್ ತಿಚೊ ಪೊಂಡ್ ಯಾತ್ರಿಕ್ ಜಾಗೊ ಜಾಂವ್ಕ್ ನಾ? ಕಿತ್ಯಾಕ್ ತಿಚ್ಯೊ ರೆಲೆಕೊ ಮೆಳಾನಾಂತ್? ತೊ ಜಾಪ್ ದಿತಾ: ತಿಚಿ ಕೂಡ್ ಸರ್ಗಾರ್ ಆಸಾ, ಸಂಸಾರಾಂತ್ ನ್ಹಯ್, ಜಶೆಂ ಜೆಜು, ತಿಚೊ ಪೂತ್ ಮೆಲ್ಯಾ ಉಪ್ರಾಂತ್ ಪುನರ್ ಜಿವಂತ್ ಜಾಲೊ. ಆನಿ ಸರ್ಗಾರ್ ಗೆಲೊ, ತಶೆಂ ಮರಿಯಿ, ತಿಚ್ಯಾ ಮೋರ್ಣಾ ಉಪ್ರಾಂತ್ ಸರ್ಗಾಕ್ ಪಾವ್ಲ್ಯಾ!

2. ಮರಿ ಸರ್ಗಿಂಚೊ ದಾರ್ವಾಟೊ:

ಮರಿ, ಜೆಜುಚ್ಯಾ ಖುರ್ಸಾ ಮುಳಿಂ ಉಬಿಂ ಆಸ್ಲೆಲಿ, ಆತಾಂ ದೆವಾ ಬಾಪಾನ್, ತಿಕಾ ಸರ್ಗಾರ್ ಉಬಾರ್ನ್ ಘೆಲ್ಲೆಂ ಆನಿ ಆಮ್ಕಾಂ ಸರ್ಗಿಂ ವಚುಂಕ್ ‘ಮರಿ ಸರ್ಗಿಂಚೊ ದಾರ್ವಾಟೊ’ ಜಾಲಿ. ಏಕ್ ದಾರ್ವಾಟೊ ದುಸ್ಮಾನಾಂ ಥಾವ್ನ್ ರಕ್ಷಣೆಯಿ ದಿತಾ. ಪುರಾತನ್ ಕಾಳಾರ್ ಶಹರಾಚೆ ದಾರ್ವಾಟೆ ಧಾಂಪುನ್ ಶಹರಾಕ್ ರಕ್ಷಣ್ ದಿತಾಲೆ. ಮರಿ, ಆಮ್ಕಾಂ ಸಂಸಾರಾಂತ್ ಆನಿ ಸರ್ಗಿಂ ದಾರ್ವಾಟೊ ಜಾವ್ನ್ ಆಮ್ಚಿ ಮೊಗಾನ್ ಜತನ್ ಘೆತಾ. ಮರಿ ಜಿವಂತ್

ಆಸ್ಲಲ್ಯಾ ಆಮ್ಕಾಂ ಸರ್ಗಿಂಚಿ ವಾಟ್ ಮಾತ್ ನ್ಹಯ್ ಬಗಾರ್ ಪುಲ್ಕಿಂತ್ ಆಸ್ಲಲ್ಯಾ ಅತ್ಯಾಂಕ್ ತಿ ಭರ್ವಶ್ಯಾಚಿ ವಾಟ್. ಮರಿಯೆನ್ ಕೆದ್ನಾಂ ಗಾಬ್ರಿಯೆಲ್ ಭಡ್ವಾಲ್ಗಾಂ ದೆವಾಚ್ಯಾ ಯೆವ್ಜಣೆಕ್ ಖಾಲ್ತೆಮಾನ್ ಘಾಲಿಗೀ, ತೆದ್ನಾಂ ತಿ ಮನ್ಶಾಕುಳಾಕ್ ಸರ್ಗಿಂಚಿ ವಾಟ್ ಜಾಲಿ. ‘ಹಾಂವ್ ಸರ್ವೆಸ್ಪರಾಚಿ ಚಾಕರ್ನ್, ತುಜ್ಯಾ ಉತ್ರಾ ಪರ್ಮಾಣೆ ಮ್ಹಜೆ ಥಂಯ್ ಜಾಂವ್’ (ಲೂಕ್ 1:39) ತಿಚ್ಯಾ ಜಿವಿತಾಚೆ ಅಖೇಕ್ ತಿಕಾ ಕುಡಿ ಅತ್ಯಾ ಸಮೇತ್ ಸರ್ಗಿಂ ಘೆಲ್ಲೆಂ ಆನಿ ತಿಚೆ ಮಾರಿಫಾತ್ ಆಮಿ ಸಾಸ್ಣಿಕ್ ಜಿವಿತಾಂತ್ ವಾಂಟೊ ಘೆಂವ್ಕ್ ಪಾವ್ಲ್ಯಾಂವ್.

3. ಮರಿ, ಸರ್ಗಿಂ ಘೆತಲ್ಲಿ ರಾಣಿ:

ಮರಿ ಖರೆಂಚ್ ಸರ್ಗಿಂ ಘೆತಲ್ಲಿ ರಾಣಿ. ಆಪ್ಲ್ಯಾ ಸಂಸಾರಿ ಪಯ್ಲಾರ್ ಮರಿ ದೆವಾಚೆ ಕುರ್ಪೆನ್ ಆನಿ ಆಶೀರ್ವಾದಾಂನಿ ಭರ್ಲೆಲಿ. ಕುರ್ಪೆನ್ ಭರ್ಲೆಲೆ ತಿಚೆ ಕುಶಿಂತ್ ಸೊಡ್ವಣ್ಣಾರಾಕ್ ತಿಣೆಂ ವ್ಹಾವಯ್ಲೊ ಆನಿ ಜಲ್ಮ ದಿಲೊ. ದೆಕುನ್ ತ್ಯಾ ಕುಡಿನ ಕುಸಡಾಯ್ ದೆಖ್ಲಿಂ ನಾ, ಬಗಾರ್ ದೆವಾನ್ ತಿಕಾ ಸರ್ಗಿಂ ಘೆಲ್ಲೆಂ. ಆಜ್ ಸರ್ಗಿಂಚೆಂ ಆವಯ್ ಜಾವ್ನ್, ಸಂಸಾರಾಂತ್ಲಾ ಸರ್ವ್ ಭುರ್ಗಾಂಚೆರ್ ಕಾಕುಳ್ಚಿ ದೀಷ್ಟ್ ಘಾಲ್ತಾ ಆನಿ ಆಮ್ಕಾಯಿ ಸರ್ಗಿಂ ಕುಶಿನ್ ಮೆಟಾಂ ಕಾಡುಂಕ್ ಪ್ರೇರಣ್ ಜಾತಾ.

ಮರಿಯೆಚೆಂ ಸರ್ಗಾ-ವ್ಹರಣ್, ಸರ್ಗ್ ಆಮ್ಚೆ ಜಿಣಿಯೆಚೊ ಶೆವೊಟ್ ಮ್ಹಳ್ಳೆಂ ಸತ್ ಪರ್ಗಟ್ತಾ ಆನಿ ಸಂಸಾರಾಂತ್ ಭರ್ವಶ್ಯಾನ್ ಜಿಯೆಂವ್ಕ್ ಉಲೊ ದಿತಾ. ಆಜ್ ಆಂಕ್ವಾರ್ ಸಾಯ್ಬಣ್, ಸರ್ಗಿಂಚೆ ಮಹಿಮೆವಂತ್ ಸಾಂತಾಂ ಭಕ್ತಾಂ ಆನಿ ದೇವ್‌ದುತಾಂ ಸಂಗಿಂ ಸೊಭ್ತಾ. ಏಕ್ ಆವಯ್ ಆಪ್ಲ್ಯಾ ಭುರ್ಗಾಂಕ್ ಸೊಧ್ತಾ ಆನಿ ಪಾವ್ತಾ. ಸರ್ಗಾ ಸಿಂಹಾಸಣಾರ್ ಬಸೊನ್ ಆಸ್ಲೆಂ, ಆಮ್ಚೆ ಮಾಯೆ ತುಕಾ ಉಲೊ ಮಾರ್ತಲ್ಯಾ ಆನಿ ಆಧಾರ್ ಸೊಧ್ತಲ್ಯಾ ಹಯೆಕ್ಲಾಕ್ ಪಾವ್ ಆನಿ ಸರ್ಗಿಂ ಥಾವ್ನ್ ಆಮ್ಚ್ಯಾ ಗರ್ಜೆಂಕ್ ರಾವ್.

ನಮಾನ್ ತುಕಾ ಸರ್ಗಾ ರಾಣಿಯೆ

ಆಮಾ ಪರ್ದೆಶ್ಯಾಂಚಿ ಮಾಯೆ

ಆಸಾಂವ್ ಪಯ್ಲಾರ್, ಮಾಗ್ತಾಂವ್ ಉಪ್ಕಾರ್

ಖಂತಿ, ದುಖಿ, ವಿಘ್ನಾಂ ನಿವಾರ್

— ಮಾ/ ಬಾ/ ಫ್ರೆಡ್ರಿಕ್ ಮೊಂತೇರೊ
ಆಂಜೆಲೊರ್



ಮರಿಯೆಚಿಂ ಸರ್ಗಾವ್ಲರಣ್-ತಿಚ್ಯಾ ವಿಶ್ವಾಸಿಪಣಾಕ್ ದೆವಾಚೆಂ ಸ್ವಂದನ್

ಭಾಗೆವಂತ್ ಆಂಕ್ವಾರ್ ಮರಿಯೆಕ್ ತಿಚ್ಯಾ ಸಂಸಾರಿ ಜಿಣಿಯೆ ಉಪ್ರಾಂತ್ ಕುಡಿ ಅತ್ಮಾತ್ ಸಮೇತ್ ಸರ್ಗಾಕ್ ಉಬಾರ್ಲಿ ಮ್ಹಳ್ಳೆಂ ಸತ್ ಪವಿತ್ರ್ ಸಭೆಂತ್ ಸುವರ್ ಧಾವ್ನ್‌ಚ್ ಮಾನುನ್ ಘೆತ್‌ಲ್ಲೆಂ. 1950 ಇಸ್ವೆಚ್ಯಾ ನವೆಂಬರಾಚ್ಯಾ 1 ತಾರಿಕೆರ್ ಸಮೇಸ್ತ್ ಸಾಂತಾ-ಭಕ್ತಾಂಚ್ಯಾ ಘೆಸ್ತಾ ದಿಸಾ ರೋಮ್ ಶಹರಾಂತ್ ಭಾಗೆವಂತ್ ವರ್ಸಾಚ್ಯಾ ಸಂಭ್ರಮಾಕ್ ಹಾಜರ್ ಆಸ್‌ಲ್ಲಾ ಕಾಡ್ಗಿನಾಲಾಂ, ಧರ್ಮಾಧ್ಯಕ್ಷಾಂ, ಯಾಜಕಾಂ, ಧಾರ್ಮಿಕಾಂ ಆನಿ ಹಜಾರಾಂನಿ ಜಮೊ ಜಾಲ್ಲ್ಯಾ ಭಾವಾರ್ಥಿ ಲೊಕಾಚೊ ಸಂತೊಸ್ ಆನಿ ಉಲ್ಲಾಸಾಚ್ಯಾ ಉದ್ಗಾರಾ ಮಧೆಂ ತವಳ್ಚ್ಯಾ ಪಾಪಾ ಪಿಯುಸ್ ಬಾರಾವ್ಯಾನ್ ಭೋವ್ ಭಾಗೆವಂತ್ ಆಂಕ್ವಾರ್ ಮರಿಯೆಚಿಂ 'ಸರ್ಗಿಂ ಘೆಣೆಂ ಭಾವಾರ್ಥಾಚೆಂ ಸತ್' ಮ್ಹಣ್ ಹ್ಯಾ ಉತ್ರಾಂನಿ ಪರ್ಗಟ್ಲೆಂ. 'ನಿಷ್ಕಳಂಕ್ ದೆವಾಚೆ ಮಾಯೆಕ್, ನಿತ್ಯಾ ಆಂಕ್ವಾರ್ ಮಾಯೆಕ್, ತಿಚೆ ಸಂಸಾರಿ ಜಿಣಿ ಸಂಪ್ರಚ್ ಕುಡಿ ಅತ್ಮಾತ್ ಸಮೇತ್ ಸರ್ಗಾರ್ ಉಬಾರ್ಲಿ. ಹೆಂ ದೆವಾನ್ ಕಳಿತ್ ಕೆಲ್ಲೆಂ ಆನಿ ಪವಿತ್ರ್ ಸಭೆಚ್ಯಾ ಸಮೇಸ್ತ್ ಭುರ್ಗಾಂನಿ ವಿಶ್ವಾಸಾನ್ ಪಾತ್ಯೆಂವ್ಕ್ ಜಾಯ್ ಆಸ್‌ಲ್ಲೆಂ ಭಾವಾರ್ಥಾಚೆಂ ಸತ್ ಮ್ಹಣ್ ಪಾಚಾರ್ತಾಂ ಆನಿ ಪರ್ಗಟ್ಲಾಂ.'

ಪಾಪಾ ಪಿಯುಸ್ ಬಾರಾವ್ಯಾನ್ ಹೆಂ ಸತ್ ಪಾಚಾರ್ತಾನಾ, 'ಮರಿಯೆಕ್ ತಿಚೆಂ ಸಂಸಾರಿ ಪಯ್ಲೆ ಸಂಪ್ರಚ್, ಕುಡಿ ಅತ್ಮಾತ್ ಸವೆಂ ಸರ್ಗಾರ್ ವ್ಹೆಲೆಂ' ಮ್ಹಣ್ ಸಾಂಗ್ಲೆಂ. ಪುಣ್ ತೆಂ ಖಂಯ್ ಆನಿ ಕೆದಾಳಾ ಜಾಲೆಂ ಮ್ಹಣ್ ಸಾಂಗೊಂಕ್ ನಾ. ತರೀ ಕ್ರಿಸ್ತಾಂವ್ ಸಂಪ್ರದಾಯಾ ಪ್ರಮಾಣೆಂ ಮರಿ, ಜೆಜುಚ್ಯಾ ಮೊಗಾಚ್ಯಾ ಶಿಸಾ ಜುವಾಂವ್ ಸಂಗಿಂ ಎಫೆಜಾಂತ್ ಆಸ್‌ಲ್ಲಿ ಆನಿ ಥಂಯ್ಸರ್ ತಿ ಅಂತರ್ಲಿ. ತಿಚ್ಯಾ ಮೊರ್ಣಾಚ್ಯಾ ತೀನ್ ದಿಸಾಂ ಆದಿಂ ದೇವ್‌ದೂತ್ ಗಾಬ್ರಿಯೆಲ್ ತಿಕಾ ದಿಷ್ಟಿಕ್ ಪಡ್ಲೊ ಆನಿ ತಿಚ್ಯಾ ಮೊರ್ಣಾ ಉಪ್ರಾಂತ್ ತಿ ದೆವಾ ಸಂಗಿಂ ಆಸ್ತೆಲಿ ಮ್ಹಣ್ ಸಾಂಗ್ಲೆಂ ಮ್ಹಣ್ ಪಾತ್ಯೆಣಿ ಆಸಾ. ಅಶೆಂ ಮರಿಯೆಕ್ ನಿಕೆಪಿಲ್ಲ್ಯಾ ಉಪ್ರಾಂತ್ ತಿ ಕುಡಿಚಿ ಕುಸಡಾಯ್ ನಾಸ್ತಾಂ, ಆಚರ್ಯಾಭರಿತ್ ರಿತಿನ್ ಆಂಜ್ ಭಡ್ವಾಂಚ್ಯಾ ಗಿತಾಂ ಬರಾಬರ್ ಸರ್ಗಾಕ್ ಪಾವ್ಲಿ ಆನಿ ಅಶೆಂ ತಿಣೆಂ ಸೊಡ್ವಣೆಚ್ಯಾ ವಾವ್ರಾಂತ್ ದೆವಾಕ್ ದಿಲ್ಲ್ಯಾ ಸಹಕಾರಾಕ್ ಇನಾಮ್ ಜೊಡುಂಕ್ ಪಾವ್ಲಿ ಮ್ಹಣ್ ಪಾತ್ಯೆಣಿ ಆಸಾ.

ಭಾಗೆವಂತ್ ಹೆನ್ರಿ ನ್ಯೂಮೆನ್ ವಿಚಾರ್ತಾ: "ಜರ್,

ಆಂಕ್ವಾರ್ ಮರಿಯೆಚಿ ಕೂಡ್ ಸರ್ಗಾಕ್ ಪಾವೊಂಕ್ ನಾ ತರ್ ತಿ ಖಂಯ್ ಆಸಾ? ಕಿತ್ಯಾಕ್ ತಿಚೊ ಪೊಂಡ್ ಯಾತ್ರಿಕ್ ಜಾಗೊ ಜಾಂವ್ಕ್ ನಾ? ಕಿತ್ಯಾಕ್ ತಿಚೊ ರೆಲಿಕೊ ಮೆಳಾನಾಂತ್?" ತೊ ಜಾಪ್ ದಿತಾ: ಮರಿಯೆಚಿ ಕೂಡ್ ಸರ್ಗಾರ್ ಆಸಾ; ಸಂಸಾರಾಂತ್ ನ್ಹಯ್, ಜಶೆಂ ಜೆಜು ತಿಚೊ ಪೂತ್, ಮೆಲ್ಯಾ ಉಪ್ರಾಂತ್ ಪುನರ್ ಜಿವಂತ್ ಜಾಲೊ ಆನಿ ಸರ್ಗಾಕ್ ಗೆಲೊ ತಶೆಂ ಮರಿಯೀ ತಿಚ್ಯಾ ಮೊರ್ಣಾ ಉಪ್ರಾಂತ್ ಸರ್ಗಾಕ್ ಪಾವ್ಲ್ಯಾ.

ಮರಿಯೆಚಿಂ ಸರ್ಗಿಂ-ಘೆಣೆಂ, ತಿಚ್ಯಾ ವಿಶ್ವಾಸಿಪಣಾಕ್ ದೆವಾಚೆಂ ಸ್ವಂದನ್:

ದೆವಾ ಥಂಯ್ ಮರಿಯೆಚೆಂ ವಿಶ್ವಾಸಿಪಣ್ ತಿಕಾ ಕುಡಿ ಅತ್ಮಾತ್ ಸಮೇತ್ ಸರ್ಗಾಕ್ ಪ್ರವೇಶ್ ಕರ್ತಾ. ಜೆಜುನ್ ತಿಚ್ಯಾ ಜಿವಂತ್ಪಣಾ ದ್ವಾರಿಂ ಸರ್ಗಿಂಚಿಂ ದಾರಾಂ ಹರ್ಯೆಕ್ಲ್ಯಾಕ್ ಉಗ್ತಿಂ ಕೆಲ್ಯಾಂತ್ ಆನಿ ಹರ್ಯೆಕ್ಲೊ ತಾಚ್ಯಾ ತಾಚ್ಯಾ ವಿಶ್ವಾಸಿಪಣಾಕ್ ಲೆಗುನ್ ಹ್ಯಾ ರಾಜ್ಯಾಂತ್ ಸಾಂದೆಪಣ್ ಜೊಡ್ಲೊಲೊ. ಆದಾಂವ್ ಎವೆಚ್ಯಾ ಪಾತ್ಕಾಂ ದ್ವಾರಿಂ ಮನಿಸ್ ಸೊಡ್ವಣೆಚ್ಯಾ ವಾಟಿ ಧಾವ್ನ್ ಪಯ್ಸ್ ಸರ್ಲೊ. ಪುಣ್ ದೆವಾನ್ ಮರಿಯೆ ದ್ವಾರಿಂ ಜಲ್ಮಾಲ್ಲ್ಯಾ ತಿಚ್ಯಾ ಎಕ್ಲ್ಯಾಚ್ ಪುತಾ ದ್ವಾರಿಂ ಪರತ್ ಮನ್ಶಾಕ್ ಸೊಡ್ವಣ್ ಜೊಡ್ನ್ ದಿಲಿ.

ಸರ್ಗಾಕ್ ಗೆಲ್ಲಿ ಮರಿ, ಆಮ್ಚೊ ಭರ್ವಸೊ ಆನಿ ಥಾರೊ:

ಜೆಜುನ್ ತಾಚ್ಯಾ ಪುನರ್-ಜಿವಂತ್ಪಣಾ ವರ್ವಿಂ ಮರ್ಣಾಚೆರ್ ಜಯ್ತ್ ವೆಲಾಂ ಆನಿ ಸಾಸ್ಣಾಚೆಂ ಜಿವಿತ್ ಆಮ್ಕಾಂ ಉಫಡ್ಲಾಂ. ಮರಿ, ಜೆಜುಚ್ಯಾ ಕಷ್ಟಾಂ-ಮೊರ್ಣಾ ಆನಿ ಪುನರ್ ಜಿವಂತ್ಪಣಾಂತ್ ವಾಂಟೆಲಿ ಜಾಲ್ಲ್ಯಾನ್ ತಿಕಾ ಸರ್ಗಿಂಚೆಂ ಇನಾಮ್ ಫಾವೊ ಜಾಲಾಂ. ತಶೆಂಚ್, ಆಮ್ಕಾಯಿ ಜಿಂ ಜೆಜುಚ್ಯಾ ಮೊರ್ಣಾ ಆನಿ ಪುನರ್ ಜಿವಂತ್ಪಣಾಂತ್ ವಾಂಟೆಲಿ ಜಾತಾತ್, ತಾಂಕಾಯಿ ಹೆಂ ಜಿವಿತ್ ರಾಕೊನ್ ಆಸಾ. ದೆಕುನ್ ಮರಿ ಆಮ್ಚೊ ಭರ್ವಸೊ ಆನಿ ಭುಜಾವಣ್. ಜಂಯ್ ತಿ ಆಸಾ, ಥಂಯ್ ಆಮಿಯೀ ಪಾವ್ಲೆಲ್ಯಾಂವ್. ದೆಕುನ್ ಆಮ್ಚೆಂ ಯಾತ್ರಿಕ್ ಜಿವಿತ್ ಮರಿಯೆಚ್ಯಾ ಆದರ್ಶಾಖಾಲ್

(8ವ್ಯಾ ಪಾನಾರ್ ಮುಂದರಿಲಾಂ)



ಕಾರ್ಮೆಲ್ ಮಾಂಯ್

ಜುಲಾಯ್ 16ವೆರ್ ಕಾರ್ಮೆಲ್ ಮಾಂಯೆಚೆಂ ಫೆಸ್ಟ್ ದೆಕುನ್ ಜುಲಾಯ್ ಮಹಿನೊ ಕಾರ್ಮೆಲ್ ಮಾಂಯೆಕ್ ಸಮರ್ಪಿಲಾ. ಮಂಗ್ಳುರ್ ಕ್ರಿಸ್ತಾಂವಾಂ ಮಧೆಂ ಕಾರ್ಮೆಲ್ ಮಾಂಯೆಚೆಂ ಭಕ್ತಿಪಣ್ ಅಜೂನ್ ಜಿವಾಳ್ ಆಸಾ. ಆಜ್ಕಾಲ್ ಕಾರ್ಮೆಲ್ ಮಾಂಯೆಚೊ ತೇರ್ಸ್ ಆಳ್ವೊನ್ ಆಯ್ಲಾ ತರೀ ಬೆಂತಿಣೆಚೆಂ ಭಕ್ತಿಪಣ್ ಆನಿ ಕಾರ್ಮೆಲ್ ಮಾಂಯೆಚೆಂ ಫೆಸ್ಟ್ ಆಮ್ಚೆ ಮಧೆಂ ಅಜೂನ್ ಚಾಲು ಆಸಾ.

ಫೆಸ್ತಾಚಿ ಚರಿತ್ರೆ:

ಕಾರ್ಮೆಲ್ ಮ್ಹಳ್ಯಾರ್ 'ಸೊಭಿತ್' ವಾ 'ಸ್ವಾದಿಕ್' ಮ್ಹಣ್ ಅರ್ಥ್. ಇಸ್ರಾಯೆಲಾಂತ್ ಆಸ್ಚೊ ಕಾರ್ಮೆಲ್ ದೊಂಗೊರ್ ನಿಜಾಯ್ತಿ ಸೊಭಿತ್ ಆನಿ ಸುಂದರ್. ಹ್ಯಾ ದೊಂಗ್ರಾಕ್ 'ಎಲಿಯಾಚೊ ದೊಂಗೊರ್' ಮ್ಹಣೊನ್ಯಾ ನಾಂವ್ ಆಸಾ. ಎಲಿಯಾ ಪ್ರವಾದಿನ್ ಬಾಲ್ ದೆವಾಚ್ಯಾ 450 ಪ್ರವಾದಿಂಕ್ ಪಂಥಾಹ್ವಾನ್ ಕರ್ನ್ ಇಸ್ರಾಯೆಲಾಚೊ ದೇವ್ 'ನೀಜ್' ಮ್ಹಳ್ಳೆಂ ಬಲಿದಾನಾಕ್ ಆಚಾರ್ಯಾಭರಿತ್ ರಿತಿನ್ ಉಜೊ ಪೆಟೊವ್ನ್ ದಾಕೊವ್ನ್ ದಿಲ್ಲೆಂ. ಅಶೆಂ ಪರ್ನಾಸ್ ಸೊಲ್ಲ್ಯಾಚ್ಯಾ ಕಾಳಾ ಥಾವ್ನ್ ಕಾರ್ಮೆಲ್ ದೊಂಗೊರ್, ಭಾಗೆವಂತ್ ಜಾಗ್ಯಾಂಕ್ ಯೆತೆಲ್ಯಾ ಯಾತ್ರಿಕಾಂಕ್ ಏಕ್ ಆಕರ್ಷಿತ್ ಜಾಗೊ ಜಾಲ್ಲೊ.



ಬಾರಾವ್ಯಾ ಶತಮಾನಾಚೆ ಸುರ್ವೆರ್ ಯುರೋಪಾ ಥಾವ್ನ್ ಯಾತ್ರಿಕ್ ಭಾಗೆವಂತ್ ಜಾಗ್ಯಾಂಕ್ ಯೇವ್ನ್ ಆಸ್ಲೆ. ತಾಂಚೆ ಪಯ್ಕಿ 'ಬರ್ತ್ ಹೋಲ್ಡ್' ಹಾಣೆಂ ಹ್ಯಾ ದೊಂಗ್ರಾಕ್ ಕಾರ್ಮೆಲಿತಾಂಚೊ ಸಂಘ್ ಆರಂಭ್ ಕೆಲೊ ಆನಿ ತಾಕಾ ಹ್ಯಾ ದೊಂಗ್ರಾಕ್ ಜಾಲ್ಲ್ಯಾ ಕ್ರಿಸ್ತಾಚ್ಯಾ ದರ್ಶನಾ ಉಪ್ರಾಂತ್, ತಾಣೆಂ ಥಂಯ್ಸರ್ ಏಕ್ ಕೊಪೆಲ್ ಬಾಂದ್ಲೆಂ. ತಾಚ್ಯಾ ಮರ್ಣಾ ಉಪ್ರಾಂತ್ ಥಂಯ್ಸರ್ ಕಾರ್ಮೆಲಿತ್ ಮಲ್ತಾಂಶಿಂಚೆಂ ಕೊವೆಂತ್ ಸ್ಥಾಪನ್ ಜಾಲೆಂ. ಅಶೆಂ ಕಾರ್ಮೆಲ್ ಗುಡ್ಯಾರ್ ಕಾರ್ಮೆಲ್ ಮಾಂಯೆಚೆಂ ಭಕ್ತಿಪಣ್ ಆರಂಭ್ ಜಾಲೆಂ.

ಸಂಕ್ಷಿಪ್ತ:

ಕಾರ್ಮೆಲ್ ಮಾಂಯೆಚೆಂ ಫೆಸ್ಟ್ ಖರಾ ದೆವಾಚೊ ಮೋಗ್ ಕರುಂಕ್ ಆನಿ ಮಾಗ್ಣ್ಯಾ ಮುಕಾಂತ್ ಆಮ್ಚೆಂ ಸಂಸಾರಿ ಯಾತ್ರಿಕ್ ಪಯ್ಣ್ ಸುಫಳ್ ಕರುಂಕ್ ಅವ್ಕಾಸ್. ಬೆಂತಿಣ್ ಆಮ್ಕಾಂ ಮರೈಚಿ ಶೆಗುಣ್ ಆಪ್ಣಾಂವ್ಕ್ ಆನಿ ದೆವಾಚೊ ಮೋಗ್ ಕರುಂಕ್ ಆಧಾರ್ ಜಾಂವ್ಕ್ ಜಾಯ್. ಮರಿ ಆಮ್ಕಾಂ

ತಿಚ್ಯಾ ಪುತಾಚೊ ಮೋಗ್ ಕರುಂಕ್ ಆನಿ ಸರ್ಗಿಂಚ್ಯಾ ದೊಂಗ್ರಾಕ್ ಚಮ್ಕುಂಕ್ ಪ್ರೇರಣ್ ಜಾಲ್ಲ್ಯಾನ್ ತಿಚೆಂ ಫೆಸ್ಟ್ ಆಮ್ಕಾಂ ಅತ್ರಿಕ್ ಜಿವಿತಾಕ್ ಆಧಾರ್ ಜಾಂವ್.

- ಎವ್ಜಿನ್ ಫೆರ್ನಾಂಡಿಸ್, ಲೂಡ್ಸ್ ದುಸ್ರೊ ವಾಡೊ

(7ವ್ಯಾ ಪಾನಾ ಥಾವ್ನ್)

ಜಿಯೆಂವ್ಕ್ ಜಾಯ್. ತವಳ್ ಸರ್ಗಿಂಚೊ ಬಾಪ್ ಆಮ್ಕಾಯಿ ಸರ್ಗಾಕ್ ವ್ಹರ್ತೊ.

ಮರಿಯೆಚೆಂ ಸರ್ಗಾವ್ಹರಣ್ ಆನಿ ಭಾರತಾಚೆಂ ಸ್ವಾತಂತ್ರ್:

ಮರಿಯೆ ಮಾಂಯೆಚ್ಯಾ ಸರ್ಗಾ ವ್ಹರಣಾಚ್ಯಾ ಫೆಸ್ತಾ ದಿಸಾಚ್ಚ್ ಆಮ್ಚೊ ದೇಶ್ ಸ್ವತಂತ್ರ್ ಜಾಯ್ತೆ ಮ್ಹಣ್ ದೆವಾಚಿ ಖುಶಿ ಜಾಲಿ. ಹ್ಯಾ ದೊನೀ ಸಂಭ್ರಮಾಚೊ ಸಂದೇಶ್ ಸ್ವಾತಂತ್ರ್ಯ ಮರಿ ಮಾಂಯ್ ಹ್ಯಾ ಸಂಸಾರ್ ಮ್ಹಳ್ಯಾ ಬಾಂದ್ಪಾಸಾಂತ್ಲಿಂ ಸುಟೊನ್ ಸರ್ಗಾಚ್ಯಾ ಪಾಟಾರ್ ಪಾವ್ಲ್ಯಾ. ತಿಚೆಂ ಥಂಯ್ ಆರಂಭ್ ಜಾಲ್ಲೆಂ ಸೊಡ್ವಣೆಚೆಂ ಕಾಮ್ ಸಂಪೂರ್ಣ್ ಜಾಲಾಂ, ತಿ ಪರಿಪೂರ್ಣ್ ಸ್ವತಂತ್ರ್ ಜಾಲ್ಯಾ.

ಮರಿ ಆಪ್ಣಾಚ್ಯಾ ವಿಶ್ವಾಸಿಪಣಾ ದ್ವಾರಿಂ, ನಿಸ್ವಾರ್ಥಿ ಸೆವೆ ದ್ವಾರಿಂ, ಸಂಪೂರ್ಣ್ ಸ್ವಾತಂತ್ರ್ಯ್ ಜೊಡ್ಲೆಲಿ ಮರಿ

ಮಾಂಯ್ ಆಮ್ಕಾಯ್ ದೆವಾಕ್ ವಿಶ್ವಾಸಿ ರಾವುಂಕ್ ಆನಿ ರಾಷ್ಟ್ರಾಚ್ಯಾ ಆನಿ ಎಕಾಮೆಕಾಚ್ಯಾ ಬರೆಪಣಾ ಖಾತಿರ್ ನಿಸ್ವಾರ್ಥ್ ವಾವ್ರ್ ದೀವ್ನ್ ಖರೆಂ ಸ್ವಾತಂತ್ರ್ಯ್ ಆಮಿ ಭೊಗುಂಕ್ ಆನಿ ಎಕಾಮೆಕಾ ಜೊಡ್ನ್ ದಿಂವ್ಕ್ ಆಧಾರ್ ಜಾಂವ್ ಮ್ಹಣ್ ಮಾಗ್ಣಾಂ.

ಪಾಪಾ ಬೆನೆದಿಕ್ತ್ ಸೊಳಾವೊ ಮ್ಹಣ್ತಾ 'ಮರಿಯೆಚಿ ಸರ್ಗಿಂಚಿ ಸೊಭಾಯ್ ಪಳೆವ್ನ್‌ಚ್ ಬಸ್ಲಾರ್ ಪಾವಾನಾ, ದೆವಾನ್ ತಿಚ್ಯಾ ಮೊಗಾನ್ ಆಮ್ಕಾಯ್ ಸರ್ಗ್ ಆಮ್ಚ್ಯಾ ಜಿವಿತಾಚೊ ಶೆವೊಟ್ ಮ್ಹಣ್ ಥರಾಯ್ಲಾಂ. ದೆಕುನ್ ಭಾವಾರ್ಥಾನ್ ಆನಿ ಸಂಪೂರ್ಣ್ ದೈವಿಕ್ ಮೊಗಾನ್ ಸೊಮ್ಯಾ ಥಂಯ್ ಎಕ್ವಟಾನ್ ರಾವ್ಯಾಂ. ಅಶೆಂ ನಿರಂತರಿ ದೆವಾ ಥಂಯ್ ಜಿಯೆಂವ್ಕ್ ಪ್ರಯತ್ನ್ ಕರ್ಯಾಂ.

ಮೊಗಾ ಸವೆಂ

- ಬಾಪ್ ಸ್ವ್ಯಾನಿ ಫೆರ್ನಾಂಡಿಸ್, ಅಂಜೆಲೋರ್

ಮರಿಯೆಚೆಂ ಸರ್ಗಾ-ವ್ಹರಣ್

ಭಾಗೆವಂತ್ ಆಂಕ್ವಾರ್ ಮರಿಯೆಚೆಂ ಸರ್ಗಾವ್ಹರಣ್ ವ ಅಸುಪ್ತಾಂವ್, ಮರಿಯಾಳ್ ಫೆಸ್ತಾಂ ಪಯ್ಲಿ ಏಕ್ ಮೊಗಾಳ್ ಆನಿ ರಂಗಾಳ್ ಫೆಸ್ತ್. ಭಾರತಾಕ್ ಹೊ ದೀಸ್ ಸ್ವತಂತ್ರಾಚೊ ದೀಸ್. ದೆಕುನ್ ಆಮ್ಕಾಂ ಕ್ರಿಸ್ತಾಂವಾಂಕ್ ದೊಡ್ಡ್ತಾ ಮಾಪಾನ್ ಸಂತೊಸ್ ದಿತಾ. ದೆಕುನ್ ಆಮ್ಚೆರ್ ಆನಿ ಆಮ್ಚ್ಯಾ ಭಾರತ್ ದೇಶಾಚೆರ್ ತಿಚಿ ಸಸಾಯ್ ಆಮಿ ಮಾಗೊಂಕ್ ಜಾಯ್.

1950ವ್ಯಾ ವರ್ಸಾಚ್ಯಾ ನವೆಂಬರ್ 1 ತಾರಿಕೆರ್ ಪಾಪಾ ಪಿಯುಸ್ ಬಾರಾವ್ಯಾನ್ ಮರಿಯೆಚೆಂ ಸರ್ಗಾ-ವ್ಹರಣ್ ಭಾವಾರ್ಥಾಚೆಂ ಸತ್ ಮ್ಹಣ್ ಪರ್ಗಟ್ಣೆಂ ಆನಿ ಅಗೋಸ್ಟ್ 15, ಫೆಸ್ತಾಚೊ ದೀಸ್ ಮ್ಹಣ್ ನಮ್ಕಾರ್ಲೊ.

ಪವಿತ್ರ ಪುಸ್ತಕಾಂತ್ ಮರಿಯೆಚ್ಯಾ ಸರ್ಗಾ-ವ್ಹರಣಾ ವಿಶಿಂ ಕಿತೆಂಚ್ ಉಲ್ಲೇಖ್ ನಾ. ಮರಿಯೆಕ್ ಕೆದಾಳಾ, ಖಂಯ್ಸರ್ ಥಾವ್ನ್ ಸರ್ಗಾಕ್ ವ್ಹಲೆಂ ಮ್ಹಣ್ ವಿವರ್ ನಾ. ಕ್ರಿಸ್ತಾಂವ್ ಸಂಪ್ರದಾಯಾ ಪರ್ಮಾಣ್ ಮರಿ ಜೆಜುಚ್ಯಾ ಮೊಗಾಚ್ಯಾ ಶಿಸಾ ಜುವಾಂವ್ ಸಂಗಿಂ ಎಫೆಜಾಂತ್ ಆಸ್ಲಿ ಆನಿ ಥಂಯ್ಸರ್ ತಿ ಅಂತರ್ಲಿ.

ತಿಚ್ಯಾ ಮೊರ್ನಾಚ್ಯಾ ತೀನ್ ದಿಸಾ ಆದಿಂ ದೇವ್‌ದೂತ್ ಗಾಬ್ರಿಯೆಲ್, ತಿಕಾ ದಿವ್ಲಿ ಪಡ್ಲೊ ಆನಿ ತಿಚ್ಯಾ ಮೊರ್ನಾ ಉಪ್ರಾಂತ್ ತಿ ದೆವಾ ಸಂಗಿಂ ಆಸ್ಲೆಲಿ ಮ್ಹಣ್ ಪಾತ್ಯೆಣಿ ಆಸಾ. ಅಶೆಂ ಮರೈಕ್ ನಿಕೆಪಿಲ್ಯಾ ಉಪ್ರಾಂತ್ ತಿ ಕುಡಿಚಿ ಕುಸಡಾಯ್ ನಾಸ್ತಾಂ ಆಚಾರ್ಯಾಂ ಭರಿತ್ ರಿಶಿನ್ ಆಂಚ್ ಭಡ್ವಾಂಚ್ಯಾ ಗಿತಾಂ ಬರಾಬರ್ ಸರ್ಗಾಕ್ ಪಾವ್ಲಿ ಆನಿ ಅಶೆಂ ತಿಣೆಂ ಸೊಡ್ವಣೆಚ್ಯಾ ವಾವ್ರಾಂತ್ ದೆವಾನ್ ದಿಲ್ಲ್ಯಾ ಸಹಕಾರಾಕ್ ಇನಾಮ್ ಜೊಡುಂಕ್ ಪಾವ್ಲಿ ಮ್ಹಣ್ ಪಾತ್ಯೆಣಿ ಆಸಾ. ಪಾಪಾ ಪಿಯುಸ್ ಬಾರಾವ್ಯಾನ್ ಹೆಂ ಸತ್ ಪಾಚಾರ್ತಾನಾ ಮರಿಯೆಕ್ ತಿಚೆಂ ಸಂಸಾರಿ ಜಿವಿತಾಚೆಂ ಪಯ್ಲೆ ಸಂಪ್ರಜ್, ಕುಡಿ ಅತ್ಯಾ ಸವೆಂ ಸರ್ಗಾಕ್ ವ್ಹಲೆಂ ಮ್ಹಣ್ ಸಾಂಗ್ಲೆಂ. ಪುಣ್ ಹೆಂ ಖಂಯ್ ಆನಿ ಕೆದಾಳಾ ಜಾಲೆಂ ತೆಂ ಸಾಂಗೊಂಕ್ ನಾ. ತರೀ ಜಶೆಂ ಜೆಜುಚಿ ಕೂಡ್ ಮಹಿಮೆಭರಿತ್ ಜಾಲಿ, ತಶೆಂ ಮರ್ಯೆಚಿ ಕೂಡ್ ಮಹಿಮೆಭರಿತ್ ಜಾಲಿ ಆನಿ ಸರ್ಗಿಂ ಪಾವ್ಲಿ ಮ್ಹಣ್ ಭಾವಾರ್ಥಾಚಿ ಜಾಪ್ ದಿವ್ಯೆತ್. ಜಶೆಂ ಜೆಜು, ತಿಚೊ ಪೂತ್ ಪುನರ್ ಜಿವಂತ್ ಜಾಲೊ ಆನಿ ಸರ್ಗಾಕ್ ಗೆಲೊ, ತಶೆಂ ಮರಿ ತಿಚ್ಯಾ ಮೊರ್ನಾ ಉಪ್ರಾಂತ್ ಸರ್ಗಾಕ್ ಪಾವ್ಲಾ.

ಪ್ರೊತೆಸ್ತಾಂತ್ ಆನಿ ಹೆರ್ ಕ್ರಿಸ್ತಾಂವ್, ಮರಿಯೆಚ್ಯಾ ಅಸುಪ್ತಾಂವಾಚೆರ್ ದುಭಾವ್ತಾತ್. ಜೆಜುಕ್ ಆನಿ ಮರೈಕ್ ಏಕ್‌ಚ್ ರಿಶಿನ್ ಪಳಂವ್ಚೆಂ ಸಾರ್ಕೆಂ ನ್ಹಯ್ ಮ್ಹಣ್ತಾತ್. ಪುಣ್ ಜೆಜುಚೆಂ ಸರ್ಗಾ-ರೋಹಣ್



ಆನಿ ಮರಿಯೆಚ್ಯಾ ಸರ್ಗಾ-ವ್ಹರಣಾ ಮಥೆಂ ಫರಕ್ ಆಸಾ ಮ್ಹಣ್ ಸಮ್ಜಾನಾಂತ್. ಜೆಜು, ದೆವಾಚೊ ಪೂತ್ ಆಪ್ಲೆಂ ಮಿಸಾಂವ್ ಸಂಪವ್ನ್ ಸರ್ಗಾಕ್ ಚಡೊನ್ ಗೆಲೊ, ಪುಣ್ ಮರಿ ದೆವಾಚಿ ಕುರ್ಪೆಚಿ ರಚ್ನಾ ತಿಕಾ ದೆವಾನ್ ಸರ್ಗಾಕ್ ವ್ಹಲಿ.

ಸರ್ಗ್ ಏಕ್ ಸುವಾತ್ ನ್ಹಯ್, ಬಗಾರ್ ಏಕ್ ಪರಿಗತ್. ಸರ್ಗ್ ಮ್ಹಳ್ಯಾರ್ ದೇವ್ ಆಮ್ಕಾಂ, ಜಾಂವ್ ಮೊರ್ನಾಂತ್ ವಾ ಮೊರ್ನಾ ಉಪ್ರಾಂತ್, ಸಾಂಡಿನಾ ಬಗಾರ್ ತೊ ಆಮ್ಕಾಂ ಸಾಸ್ಣಾಕ್ ಏಕ್ ಜಿವಿತ್ ದಿತಾ ಆನಿ ದೆವಾ ಥಂಯ್ ಆಮ್ಕಾಂ ಜಾಗೊ ಆಸಾ ಮ್ಹಳ್ಳೊ ಭರ್ವಸೊ.

ದೆವಾನ್ ಮರಿಯೆಕ್ ಅಸಲ್ಯಾ ಜಿವಿತಾಕ್ ವೆಲಾಂ ಆನಿ ಆಮ್ಕಾಂಯ್ ಅಸಲೆಂಚ್ ಜಿವಿತ್ ಭಾಸಾಯ್ಲಾಂ. ಮರಿ, ಹೈ ದಿಶೆನ್ ಆಮ್ಚೊ ಥಿರ್ ಭರ್ವಸೊ ಜಾಂವ್.

- ಪೀಟರ್ ಫೆರ್ನಾಂಡಿಸ್, ಲೊಡ್ಸ್ ದುಸ್ರೊ ವಾಡೊ
(ಆಧಾರಾನ್)

ಹಾಸೊಂಕ್ ಜಾಯ್ ತರ್ ವಾಚ್

- ಟೀಚರ್ : ಅಳೆರೆ ಬಿಂದು ಹಸ್ತ್ ವ್ಹಡ್‌ಗೀ ಮೂಯ್ ವ್ಹಡ್?
- ಬಿಂದು : ಟೀಚರ್ ಡೇಟ್ ಆಫ್ ಬರ್ತ್ ಸಾಂಗ್‌ನೆ ಟೀಚರ್ ನಾಂ ತರ್ ಸಾಂಗೊಂಕ್ ಜಾಯ್ನಾ
- * * * * *
- ಜಡ್ಜ್ : ಹ್ಯಾ ಗುಂಡಾಚಿ ದೊನೀ ಕಾನ್ ಕಾತರಾ!
- ಗುಂಡಾ : ನಾಕಾ ಸಾಯ್ಬಾಂನೊ, ತಶೆಂ ತುಮಿ ಕೆಲ್ಯಾರ್ ಮ್ಹಾಕಾ ದೊಳೆ ದಿಸಾನಾಂತ್.
- ಜಡ್ಜ್ : ತೆಂ ಕಶೆಂರೆ ಗುಂಡಾ?
- ಗುಂಡಾ : ಕಾನ್ ಕಾತರ್ಲಾರ್ ವೋಕ್ಲೆ ಕಶೆಂ ದವರ್ಚೆಂ ಸಾಯ್ಬಾಂನೊ!

18

ಆಮ್ನಿ ಫಿರ್ಗಜ್... ಆಮ್ನಿಂ ಮನ್ಯಾಂ...

ಆಮ್ನಾ ದೇಶಾಚ್ಯಾ ಸ್ವತಂತ್ರಾ ಖಾತಿರ್ ಜಾಯ್ತ್ಯಾ ವ್ಯಕ್ತಿಂನಿ ತ್ಯಾಗ್ ಕೆಲಾ. ಆಪ್ಲೊ ಜೀವ್ ಸಮೇತ್ ದಿಲಾ. ಹಾಚೊ ಪರಿಣಾಮ್ ಜಾವ್ನ್ ಆಮಿ ಆಗಸ್ಟ್ 15 ತಾರಿಕೆರ್ ವ್ಹಡಾ ಸಂಭ್ರಮಾನ್ ಸ್ವತಂತ್ರ ದಿವಸ್ ಆಚರಣ್ ಕರ್ತಾವ್. ಸ್ವತಂತ್ರ ಭಾರತಾಚ್ಯಾ ರಕ್ಷಣಾ ಖಾತಿರ್ ಜಾಯ್ತ್ ಜಣ್ ಭಾರತೀಯ್ ಸೈನಾಂತ್ ಸೆರ್ವೊನ್ ಆಪ್ಲಿ ಸೆವಾ ದೇಶಾ ಖಾತಿರ್ ದೀವ್ನ್‌ಚ್ ಆಸಾತ್. ಝುಜಾಂತ್ ಭಾಗ್ ಘೆವ್ನ್ ಆಪ್ಲೊ ಜೀವ್ ಸಮೇತ್ ದಿತಾತ್.

ಆಮ್ನಾ ಫಿರ್ಗಜೆಚೆ ಥೊಡೆ ಜಣ್ ಭಾರತೀಯ್ ಸೈನ್ಯಾಂತ್ ಸೆರ್ವೊನ್, ದೇಶಾಚೆ ರಕ್ಷಣ್ ಕರ್ನ್ ನಿವೃತ್ತ್ ಜಾಲ್ಯಾತ್, ಥೊಡೆ ಅಜೂನೀ ಸೆವಾ ದೀವ್ನ್‌ಚ್ ಆಸಾತ್. ತಾಂಚೆ ಪಯ್ಲಿ ಎಕ್ಲೊ ಜೆಜುಚ್ಯಾ ಪವಿತ್ರ ಕಾಳ್ಜಾಚ್ಯಾ ವಾಡ್ಯಾಂತ್ಲೊ ಮಾನೆಸ್ತ್ ಸುನಿಲ್ ಕ್ರಿಸ್ತೋಫರ್ ಲೋಬೊ. ಆಯ್ಲ್ಯಾವಾರ್ ಆಪ್ಲ್ಯಾ ಭಾಚಿಯೆಚ್ಯಾ ಕಾಜಾರಾಕ್ ಆಯಿಲ್ಲಾ ತವಳ್ ಮ್ಹಜಿ ಆನಿ ತಾಚಿ ಮಿಲಾಗತ್ ಜಾಲಿ. ತಾಚಿ ಇಲ್ಲಿ ಪರಿಚಯ್ ಫಿರ್ಗಜೆಗಾರಾಂಕ್ ದಿಂವ್ಚ್ಯಾ ಇರಾದ್ಯಾನ್ ತಾಂಗೆರ್ ಪಾವಲ್ಲ್ಯಾ ತವಳ್ ಮ್ಹಾಕಾ ತಾಣೆಂ ಬರೊ ಸ್ವಾಗತ್ ದಿಲ್ಲೊ.

ಸವಾಲ್ : ಸುನಿಲ್, ತುಜಿ ಪರಿಚಯ್ ದಿತಾಯ್?

ಸುನಿಲ್ : ಹಾಂವ್ ಮಾನೆಸ್ಲೆಣ್ ಸೈಲ್ಲ್ಯಾ ಲೋಬೊ ಆನಿ ದೆ ಆಲ್ಫೊನ್ಸ್ ಲೋಬೊ ಹಾಂಚ್ಯಾ ಆಟ್ ಜಣಾಂ ಭುರ್ಗ್ಯಾಂ ಪಯ್ಲಿ ಚೊವ್ರೊ. 2006 ನವೆಂಬರ್ 29 ತಾರಿಕೆರ್ ಮೊಗರ್ನಾಡ್ ಫಿರ್ಗಜೆಚ್ಯಾ ಲವಿಟಾ ಕ್ರಾಸ್ತಾ ಲಾಗಿಂ ಲಗ್ನ್ ಜಾವ್ನ್ ದೋಗ್ ಚೆರ್ಕ್ ಭುರ್ಗ್ ಆಸಾತ್.

ಸವಾಲ್ : ತುಜಿ ಆತಾಂ ಪ್ರಾಯ್?

ಸುನಿಲ್ : ಹ್ಯಾಚ್ ಆಗಸ್ಟ್ 12 ತಾರಿಕೆರ್ 47 ವರ್ಸಾಂ ಭರ್ಲಿಂ.

ಸವಾಲ್ : ತುಕಾ ಮಿಲಿಟ್ರಿಕ್ ಸೆರ್ವೊಂಕ್ ಕಶೆಂ ಮನ್ ಜಾಲೆಂ?

ಸುನಿಲ್ : ಮ್ಹಾಕಾ ಮ್ಹಜ್ಯಾ ದೇಶಾಖಾತಿರ್ ಕಿಶೆಂ ತರಿ ಕರಿಜೆ ಮ್ಹಣ್ ಆಶಾ ಆಸ್ಲಿ. ದೆಕುನ್ ಹಾಂವ್ ಭಾರತೀಯ್ ಸೈನಾಂತ್ ಭರ್ತಿ ಜಾಲೊಂ.

ಸವಾಲ್ : ಖಂಚ್ಯಾ ವರ್ಸಾ ತುಂ ಸೈನಾಕ್ ಭರ್ತಿ ಜಾಲೊಯ್?

ಸುನಿಲ್ : 1997 ಎಪ್ರಿಲ್ 30 ತಾರಿಕೆರ್.

ಸವಾಲ್ : ತುಜಿ ಸುರ್ವಿಲಿ ತರ್ಬೆತಿ ಕಶಿ ಆಸ್ಲಿ?

ಸುನಿಲ್ : ಸುರ್ವೆರ್ ಬೆಂಗುರ್ Army Service

Corps ಹಾಂತು ಸೆರ್ವೊನ್ ಟ್ರೈನಿಂಗ್ ಕೆಲೆಂ. ಟ್ರೈನಿಂಗ್ ಇಲ್ಲೆಂ ಕಷ್ಟ್ ಆಸ್ಲೆಂ. ಉಪ್ರಾಂತ್ ಪಂಜಾಬ್, ಜಲಂದರ್ ಹಾಂಗಾಸರ್ ಚಡಿತ್ ತರ್ಬೆತಿ ಜಾಲಿ.

ಸವಾಲ್ : ಉಪ್ರಾಂತ್ ಖಂಯ್ನರ್ ತುಕಾ ವಚುಂಕ್ ಪಡ್ಲೆಂ?

ಸುನಿಲ್ : ಮಾಗಿರ್ ಗುಜರಾತಾಚ್ಯಾ ಅಹ್ಮದಾಬಾದ್, ಉದಯಪುರ್, ಚೆನ್ನೈ, ಕಾರ್ವಾರ್ ಹಾಂಗಾಸರ್ ಸೆವಾ ದೀವ್ನ್ ಜಾಲ್ಯಾ ಉಪ್ರಾಂತ್ ಕಾಶ್ಮೀರಾಕ್ ಪೋಸ್ಲಿಂಗ್ ಜಾಲೆಂ. ಆಯ್ಲ್ಯಾವಾರ್ ಜೂನ್ ಮಹಿನೊ ಮ್ಹಣಾಸರ್ ಲಡಾಕ್ ಗಡಿರ್ ಸೆವಾ ದೀವ್ನ್ ಆಸ್ಲೊಂ.

ಸವಾಲ್ : ಥಂಯ್ಚೊ ಹವೊ, ಖಾಣ್-ಜೆವಾಣ್ ಕಶೆಂ ಆಸ್ಲೆಂ?

ಸುನಿಲ್ : ಥಂಯ್ಚಿ ಪರಿಸ್ಥಿತಿ ಸಾಂಗೊಂಕ್ ಗೆಲ್ಯಾರ್ ಮಸ್ತ್ ಆಸಾ. ಪುಣ್ ಆಮಿ ತೆಂ ಸಾಂಗೊಂಕ್ ನಾ. ಆಮ್ಕಾಂ ಥಂಯ್ನರ್ ಬರೆಂ ಉದಾಕ್ ಪಿಯೆಂವ್ಕ್ ಮೆಳಾನಾತ್ಲೆ. ಟೆಂಟಾಂನಿ ರಾವಾಜಯ್ ಪಡ್ತಾಲೆ. ಎಕ್ದಮ್ ಹಿಂವ್. ಐಸ್‌ಯಿ ಪಡ್ತಾಲೆಂ. ಆಮಿ ಐಸ್ ಹುನ್ ಕರ್ನ್ ಪಿಯೆವ್ನ್ ಆಸ್ಲೊಂ.

ಸವಾಲ್ : ಖಂಚಾಯಿ ಝುಜಾಂತ್ ಭಾಗ್ ಘೆತ್ಲಾಯ್ಲೆ?

ಸುನಿಲ್ : ವ್ಹಯ್, 'ಕಾರ್ಗಿಲ್ ವಾರ್' ಹಾಂತು ಭಾಗ್ ಘೆತ್ಲೊ ಅನುಭವ್ ಆಸಾ. ಎಕಾ ರಿತಿಚ್ಯಾ ಭಿಯಾಚ್ಯಾ ವಾತಾವರಣಾಂತ್ ಜಿಯೆವ್ನ್ ಆಸ್ಲೊಂ. ಘೆರ್ಚೊ ಉಗ್ಡಾಸಾಯಿ ತೆದಾಳಾ ಯೆತಾಲೊ.

ಸವಾಲ್ : ತುಕಾ ಕೆದಾಳಾಯಿ ಸೊಡ್ನ್ ಪಾಟಿಂ ಯಾ ಮ್ಹಳ್ಳೆಂ ಭೊಗ್ಲೆಂ ಆಸಾಗೀ?

ಸುನಿಲ್ : ಏಕ್ ಪಾವ್ಟಿಂ ಕೆಲ್ಲೊ ನಿರ್ಧಾರ್ ಪಾಟಿಂ ಕಾಡುಂಕ್ ಜಾಯ್ನಾ. ತಸಲೆಂ ಚಿಂತಾಪ್ ಆಮಿ ಸೊಡ್ನ್ ದೇಶಾಚ್ಯಾ ರಕ್ಷಣಾ ಖಾತಿರ್ ವಾವ್ರುಂಕ್ ಆಸ್ಲೆಂ. ತಶೆಂ ಜಾಲ್ಲ್ಯಾನ್ ಪಾಟಿಂ ಯಾ ಮ್ಹಣ್ ಭೊಗ್ಲೆಂ ನಾ. ಜರ್ತರ್ ಕೊಣ್‌ಯಿ ಲಡಾಯೆ ವೆಳಾರ್ ಧಾಂವ್ಲ್ಯಾರ್ ಕರಿಣ್ ಶಿಕ್ಷಾಯಿ ಮೆಳ್ತಾಲಿ.

ಸವಾಲ್ : ಆತಾಂ ತುಕಾ ಖಂಯ್ನರ್ ಪೋಸ್ಲಿಂಗ್ ಜಾಲಾಂ?

ಸುನಿಲ್ : ಪ್ರಸ್ತುತ್ ಮುಂಬಯ್ Naval Dockyard ಹಾಂಗಾಸರ್ ಪೋಸ್ಲಿಂಗ್ ಜಾಲಾಂ. ಹಾಂಗಾಸರ್ Navy, Army ಆನಿ Airforce ಹಾಂತು ಸೆವಾ ದಿಂವ್ಚೆಂ ಭಾಗ್



ಸುನಿಲ್ ಲೋಬೊ

ಮೆಳ್ಳಾಂ.

ಸವಾಲ್ : ತುಜಿ ಭಾರತೀಯ್ ಸೈನ್ಯಾಂತ್ ಕಿತ್ತಿಂ ವರ್ಸಾಂ ಸರ್ವಿಸ್ ಜಾಲೆಂ? ಆನಿ ಕಿತ್ತಿಂ ವರ್ಸಾಂ ಸರ್ವಿಸ್ ಆಸಾ?

ಸುನಿಲ್ : ಮ್ಹಜಿ 28 ವರ್ಸಾಂ ಸರ್ವಿಸ್ ಜಾಲಿಂ. ಆನಿ 'ಧಾ' ವರ್ಸಾಂ ಸರ್ವಿಸ್ ಬಾಕಿ ಆಸಾ. ಉಪ್ರಾಂತ್ ರಿಟಾಯರ್ಡ್ ಜಾವ್ನ್ ಕುಟ್ಮಾಂ ಸಂಗಿ ಸುಖಾಳ್ ಜೀವನ್

ಸಾರುಂಕ್ ಯೆವ್ಜಿಲಾಂ.

ಸವಾಲ್ : ಸುನಿಲ್ ತುಕಾ ಆಮಿ ಫಿರ್ಗಜ್‌ಗಾರಾಂ ಬರೆಂ ಮಾಗ್ತಾವ್. ದೇವ್ ತುಕಾ ಸದಾಂಚ್ ರಾಕೊನ್ ಸಾಂಬಾಳುಂದಿ ಮ್ಹಣ್ ಆಶೆತಾಂವ್. ಮ್ಹಾಕಾ ಥೊಡೊ ವೇಳ್ ದಿಲ್ಲ್ಯಾಕ್ ತುಕಾ ದೇವ್ ಬರೆಂ ಕರುಂ.

- **ಆಲ್ಬರ್ಟ್ ಲಸ್ತಾದೊ, ಇಗರ್ಜಿ ವಾಡೊ**

ಕಥೊಲಿಕ್ ಸಭೆಚಿ ಚರಿತ್ರಾ

ಬಿಸ್ವಾಚಿ ಮಾನ್ಯತಾ ಆಸೊನ್ ಆಮ್ಚ್ಯಾ ದಿಯೆಸೆಜಿಂತ್ ವಾವ್ರ್ ಕರ್ನ್ ಆಸ್ಚೆಂ ಕಥೊಲಿಕಾಂಚೆಂ ಸಂಘಟನ್ ದುಸ್ರ್ಯಾ ವಾತಿಕಾನ್ ವಿಶ್ವಸಭೆ ಉಪ್ರಾಂತ್ ಲಾಯಿಕ್ ಆಪೊಸ್ತಲಾದಿಕ್ ಚಡಿತ್ ಮಹತ್ವ್ ದಿಲ್ಲ್ಯಾನ್ ಉದೆಂತಿಚೆಂ ರೋಮ್ ಮ್ಹಣ್ ನಾಂವಾಡ್ಲಲ್ಯಾ ಆಮ್ಚ್ಯಾ ಮಂಗ್ಳುರ್ ದಿಯೆಸೆಜಿಂತ್ ಫಿರ್ಗಜ್ ಸಲಹಾ ಸಮಿತಿಚೆಂ ರಚನ್ ಜಾಲೆಂ. ಹೆರ್ ಸಮಾಜಿಚಾಂನಿ ಘೆತ್‌ಲ್ಲ್ಯಾಬರಿ ಕ್ರಿಸ್ತಾಂವಾಂನಿಯಿ ರಾಜಕೀಯಾಂತ್ ಕಾರ್ಯಾಳ್ ಪಾತ್ರ್ ಘೆಂವ್ಕ್, ತಶೆಂಚ್ ಏಕ್ ಬಳಿಷ್ಟ್ ಸಂಘಟನ್ ಆಸಾ ಕರುಂಕ್ 'ನವಚೀತನ' ಮ್ಹಳ್ಳಿ ಏಕ್ ಸಮಿತಿ ರಚ್ಲಿ. ಹ್ಯಾ ಸಮಿತಿನ್ ಹೆ ಚಾರ್ ನಿರ್ಧಾರ್ ಘೆಲ್ಲೆ.

1. ಕ್ರಿಸ್ತಾಂವಾಂನಿ ರಾಜಕೀಯಾಂತ್ ಕಾರ್ಯಾಳ್ ಪಾತ್ರ್ ಘೆಂವ್ಚೆಂ.
2. ಆಮ್ಚೆ ಸಮಾಜಿಚೆರ್ ಯೆಂವ್ಚಾ ಅನ್ವಾರಾಂ ಆನಿ ಸಮಸ್ಯಾಂ ವಿರೋಧ್ ಸಂಘಟಿತ್ ಥರಾನ್ ಝುಜ್ಚೆಂ.
3. ತ್ಯಾ ಕಾಳಾರ್ ಪ್ರಸ್ತುತ್ ಜಾಲ್ಲ್ಯಾ ತ್ಯಾಗಿ ಮಸೂದೆಕ್ ಪ್ರತಿಭಟನ್ ಕರ್ಚೆಂ.
4. ಎಪ್ರಿಲ್ 29 ತಾರಿಕೆರ್ ಉಡ್ವಿಂತ್ ಸಂಘಟನಾಚೆಂ ಪ್ರಥಮ್ ಸಮ್ಮೇಳನ್ ಚಲಂವ್ಚೆಂ.

ಹ್ಯಾ ನಿರ್ಧಾರಾ ಪ್ರಕಾರ್ 29.04.1979 ವೆರ್ ಉಡ್ವಿಂತ್ ತವಳ್ಳೆ ಗೊವ್ಳಿಕ್ ಬಾಪ್ ಅ ಮಾ ದೊ ಬಾಜಿಲ್ ಸಾಲ್ವದೊರ್ ಸೊಜಾನ್ ಸಮ್ಮೇಳನಾಚೆಂ ಉದ್ಘಾಟನ್ ಕೆಲೆಂ. ಮಾ ಬಾ| ಸ್ಪ್ಯಾನ್ಸಿ ಪಿರೇರ್ ಆತ್ಮಿಕ್ ದಿರೆಕ್ತೊರ್, ಶ್ರೀ ಓಸ್ಕರ್ ಫೆರ್ನಾಂಡಿಸ್ ಅಧ್ಯಕ್ಷ, ಶ್ರೀ ಆಲ್ಬನ್ ರೊಡ್ರಿಗಸ್ ಕಾರ್ಯದರ್ಶಿ ಆನಿ ಶ್ರೀ ಎಸ್. ಎಫ್ ಸಿಕ್ವೇರಾ ಖಜಾನ್ದಾರ್ ಜಾವ್ನ್ ತಾತ್ಕಾಲಿಕ್ ಸಮಿತಿಚೆ ಸಾಂದೆ ಜಾವ್ನ್ ವಿಂಚ್ಲೆ.

ಕಥೊಲಿಕ್ ಸಭಾ ಮಂಗ್ಳುರ್, ಪ್ರದೇಶ್, ಏಕ್ ರಿಜಿಸ್ಟರ್ಡ್ ಸಂಸ್ಥೊ ಜಾವ್ನಾಸೊನ್ 'All India Catholic

Union' ಕ್ ಹಾಚೆಂ ಮೆಳಾಪ್ (affiliation) ಜಾಲಾಂ. ಸೆವಾ, ತ್ಯಾಗ್ ಆನಿ ಎಕ್ವಟ್ ಮ್ಹಳ್ಳ್ಯಾ ಧೈಯಾಖಾಲ್ ಘಟಕ್, ವಾರಾಡೊ ಆನಿ ತೀನ್ ಹಂತಾಚೆರ್ ಆಪ್ಲೊ ವಾವ್ರ್ ತಿ ಚಲವ್ನ್ ವ್ಹರ್ತಾ. ದುಸ್ರ್ಯಾ ವಾತಿಕಾನ್ ವಿಶ್ವಸಭೆಚ್ಯಾ ಅಪೇಕ್ಷೆ ಪ್ರಕಾರ್ ಲಾಯಿಕಾಂನಿ ಆನಿ ಧಾರ್ಮಿಕಾಂನಿ ಸಮಾಜಿಚ್ಯಾ ಬರ್ಯಾಪಣಾಂ ಖಾತಿರ್ ಸಂಘಟಿತ್, ಬಳಾಧಿಕ್ ಜಾಗೃತ್ ಸಮಾಜ್ ರೂಪಿತ್ ಕರ್ಚಿ - ಹೆಂ ಜಾವ್ನಾಸಾ ಮಿಸಾಂವ್ ಕಥೊಲಿಕ್ ಸಭೆಚೆಂ.

ಪಾಟ್ಲ್ಯಾ 46 ವರ್ಸಾಂನಿ ಕಥೊಲಿಕ್ ಸಭೆನ್ ಧಾರಾಳ್ ವಾವ್ರ್ ಕೆಲಾ, ಸಬಾರ್ ತರ್ಭೆತಿ ಶಿಬಿರಾಂ ಮಾಂಡುನ್ ಹಾಡ್ಲ್ಯಾಂತ್, ಸಬಾರ್ ಸಹಮಿಲನಾಂ/ಸಂವಾದ್ ಮಾಂಡುನ್ ಹಾಡ್ಲ್ಯಾಂತ್, ಅಭಿನಂದನ್/ಸನ್ಮಾನ್ ಕಾರ್ಯಿಂ ಕೆಲ್ಯಾಂತ್.

ಕಥೊಲಿಕ್ ಸಭೆನ್ ಚಲವ್ನ್ ವೆಲ್ಲಿಂ ಥೊಡಿಂ ಪ್ರತಿಭಟನಾಂ:

1. ಕೇಂದ್ರ್ ಸರ್ಕಾರಾನ್ ತ್ಯಾಗಿ ಬಿಲ್ಲ್ ಮಂಡನ್ ಕೆಲ್ಲ್ಯಾ ವೆಳಾರ್,
2. ರಾಜ್ಯ್ ಸರ್ಕಾರಾನ್ ಇಂಗ್ಲಿಷ್ ಮೀಡಿಯಂ ಇಸ್ಕೂಲಾಂ ರದ್ದ್ ಕರುಂಕ್ ಕಾನೂನ್ ಜಾರಿಯೆಕ್ ಪ್ರಯತ್ನ್ ಕೆಲ್ಲ್ಯಾ ವೆಳಾರ್,
3. ತವಳ್ಳೊ ಉಪ ಪ್ರಧಾನಿ ಶ್ರೀ ದೇವಿಲಾಲಾನ್ ಕ್ರಿಸ್ತಾಂವ್ ಮಿಶೊನರಿಂನಿ ಹೊ ದೇಶ್ ಸೊಡ್ನ್ ವಚಾಜಯ್ ಮ್ಹಣ್ ಉಗ್ತಾನ್ ಪರ್ಗಟ್‌ಲ್ಲ್ಯಾ ವೆಳಾರ್,
4. ಕ್ರಿಸ್ತಾಂವಾಂಚೊ ಯಾತ್ರಿಕ್ ಜಾಗೊ ವೆಲಂಕಣಿ ಇಗರ್ಜ್ ನಾಸ್ ಕರುಂಕ್ ಪ್ರೇತನ್ ಕೆಲ್ಲ್ಯಾ ವೆಳಾರ್,
5. ಕಾರ್ಕೊಳಾಂತ್ ಥೊಡ್ಯಾ ಜಾಗ್ಯಾಂಚೆ ಖುರಿಸ್ ಕಾಡಿಜಯ್ ಮ್ಹಣ್ ತಹಶೀಲ್ದಾರಾನ್ ಅಡ್ವಣ್ ಕೆಲ್ಲ್ಯಾ ವೆಳಾರ್,
6. ಮೊಗರ್ನಾಡ್ ಎಕಾ ಕಥೊಲಿಕ್ ಚಲಿಯೆಚೆರ್ ಸಾಮೂಹಿಕ್ ಅತ್ಯಾಚಾರ್ ಕೆಲ್ಲ್ಯಾ ವೆಳಾರ್,

(14ವ್ಯಾ ಪಾನಾರ್ ಮುಂದರಿಲಾಂ)

ಕಥೋಲಿಕ್ ಸಭೆಚೊ ರುಪ್ರೋತ್ಸವ್ 2000-2025

ಕಥೋಲಿಕ್ ಸಭಾ ಅಂಜಲೋರ್ ಘಟಕಾಚೊ ರುಪ್ರೋತ್ಸವ್ ಸಂಭ್ರಮ್ ಜುಲಾಯ್ 27 ತಾರೀಕ್ ವ್ಹಡಾ ದಬಾಜಾನ್ ಆಚರಣ್ ಕೆಲೊ. ತ್ಯಾ ದೀಸ್ ಸಕಾಳಿಂ 7.30 ವೊರಾಂಚ್ಯಾ ಮಿಸಾರ್ ಪಾಟ್ಲ್ಯಾ 25 ವರ್ಸಾಂನಿ ಕಥೋಲಿಕ್ ಸಭೆಚೆರ್ ದೆವಾನ್ ವೊತ್‌ಲ್ಲ್ಯಾ ಸರ್ವ್ ಆಶೀರ್ವಾದಾಂಕ್, ಸರ್ವ್ ಸಾಂದ್ಯಾಂನಿ ಸಾಂಗಾತಾ ಮೆಳೊನ್ ಆರ್ಗಾಂ ದಿಲಿಂ. ತ್ಯಾ ದಿಸಾಚೆ ಪ್ರಧಾನ್ ಯಾಜಕ್ ಮಾ ಬಾ ನವೀನ್ ಪಿಂಟೊ ಜಾವ್ನಾಸ್‌ಲ್ಲೆ. ವಿಗಾರ್ ಮಾ ಬಾ ಫ್ರೆಡ್ರಿಕ್ ಮೊಂತೇರೊ, ವಸ್ತೆ ಯಾಜಕ್ ಮಾ ಬಾ ಸ್ಪ್ಯಾನಿ ಫೆರ್ನಾಂಡಿಸ್ ಆನಿ ಮಾ ಬಾ ದೀಪಕ್ ಡಿ'ಸೋಜಾ ಹಾಣಿಂ ಸಹಭೆಟವ್ಣಿ ಕೆಲಿ.

ಸಾಂಜೆರ್ 6 ವೊರಾರ್ ಗೋಲ್ಡನ್ ಜುಬಿಲಿ ಮೆಮೋರಿಯಲ್ ಹೊಲಾಂತ್ ರುಪ್ರೋತ್ಸವಾಚೆಂ ಸಂಭ್ರಮಿಕ್ ಕಾರ್ಯಂ ಆಸಾ ಕೆಲ್ಲೆಂ. ವೆದಿ ಸೆವಕಾಂಚ್ಯಾ ಸೊಭಿತೆ-ಸುಂದರ್ ಪ್ರಾರ್ಥನ್ ನೃತ್ಯಾ ದ್ವಾರಿಂ ಕಾರ್ಯಾಚಿ ಸುವಾರ್ತಾ ಕೆಲಿ. ಕಾರ್ಯಾಚೆಂ ಅಧ್ಯಕ್ಷ ಸ್ಥಾನ್ ಫಿರ್ಗಜೆಚೆ ವಿಗಾರ್ ಮಾ ಬಾ ಫ್ರೆಡ್ರಿಕ್ ಮೊಂತೇರೊ ಹಾಣಿಂ ಸೊಭಯ್ಲೆಂ. ಮುಖೆಲ್ ಸಯ್ ಜಾವ್ನ್ Ave Maria Palliative Care ಸಂಸ್ಥಾಪಕಿ ಡೊಲಿ ಲವೀನಾ ನೊರೊನ್ಹಾ, ಮಾನಾಚೆ ಸಯ್ ಜಾವ್ನ್ ದಿಯೆಸೆಜಿಚೊ ಜುಡಿಷಿಯಲ್ ವಿಗಾರ್ ಆನಿ ಆಯೋಗಾಂಚೊ ಸಂಯೋಜಕ್ ಮಾ ಬಾ ನವೀನ್ ಪಿಂಟೊ, ವಸ್ತೆ ಯಾಜಕ್ ಮಾ ಬಾ ಸ್ಪ್ಯಾನಿ ಫೆರ್ನಾಂಡಿಸ್, ಕೇಂದ್ರಿಯ ಉಪಾಧ್ಯಕ್ಷ ಮಾನೆಸ್ತ್ ಲಾರೆನ್ಸ್ ಡಿ'ಸೋಜಾ, ಕೇಂದ್ರಿಯ ಚೆರಾಲ್ ಕಾರ್ಯದರ್ಶಿ ಆನಿ ವಾರಾಡ್ಯಾಚಿ ಅಧ್ಯಕ್ಷಿಣ್ ಮಾನೆಸ್ತಿಣ್ ವಿಲ್ಮಾ ಮೊಂತೇರೊ, ಫಿರ್ಗಜೆಚೊ ಉಪಾಧ್ಯಕ್ಷ ಮಾನೆಸ್ತ್ ಪಾವ್ಲ್ ರೊಡ್ರಿಗಸ್, ಕಾರ್ಯದರ್ಶಿ ಮಾನೆಸ್ತಿಣ್ ಲೊಲಿನಾ ಡಿ'ಸೋಜಾ, ಆಯೋಗಾಂಚಿ ಸಂಯೋಜಕಿ ಮಾನೆಸ್ತಿಣ್ ರೆನಿಟಾ ಮಿನೇಜಸ್, ಘಟಕಾಚೊ ಅಧ್ಯಕ್ಷ ಆಲ್ಬರ್ಟ್ ಲಸ್ತಾದೊ, ಕಾರ್ಯದರ್ಶಿ ಜಾನೆಟ್ ಪಿಂಟೊ ವೆದಿಚೆರ್ ಹಾಜರ್ ಆಸ್‌ಲ್ಲೆಂ. ಮಾನಾಚಾ ಸಂಸ್ಕಾರ್ ತಶೆಂ ಜಮ್ಲೆಲ್ಯಾ

ಸಮೇಸ್ತಾಂಕ್ ಘಟಕಾಚೊ ಅಧ್ಯಕ್ಷ ಆಲ್ಬರ್ಟ್ ಲಸ್ತಾದೊನ್ ಯೆವ್ಕಾರ್ ಮಾಗ್ಲೊ. ಕಾರ್ಯಾಚಿ ಅಧ್ಯಕ್ಷಿಣ್ ಮಾ ಬಾ ಫ್ರೆಡ್ರಿಕ್ ಮೊಂತೇರೊ ಹಾಣಿಂ ತಾಂಚ್ಯಾ ಸಂದೇಶಾಂತ್ ಕಥೋಲಿಕ್ ಸಭಾ ಲಾಯಿಕಾಂಚೆಂ ಏಕ್ ಬಳಿಷ್ಟ್ ಸಂಘಟನ್. ಆಜ್ ದಿಯೆಸೆಜಿ ಮಟ್ವಾರ್ ಉತ್ತಿಮ್ ಸೆವಾ ದೀವ್ನ್ ಆಸಾ. ಮಾಲ್ಪಡ್ಯಾಂನಿ ಜಿವಾಳ್ ದವರ್‌ಲ್ಲಿ ಕಥೋಲಿಕ್ ಸಭಾ ಮುಖಾರ್ ವಜಾಜೆ ತರ್, ನವ್ಯಾ ದಿಶೆಚಿ ಕಥೋಲಿಕ್ ಸಭಾ ಜಾಯ್ತೆ ತರ್ ಆನಿ ತಾಚಿ ಗಂಭೀರತಾ ಕಳಾಜೆ ತರ್ ಆತಾಂಚ್ಯಾ ಪರಿಸ್ಥಿತೆಂತ್ ಯುವ ಮುಖೆಲ್ಯಾಂಚಿ ಗರ್ಜ್ ಆಸಾ. ತ್ಯಾ ದೆಕುನ್ ಫಿರ್ಗಜೆಂತ್ಲ್ಯಾ ಯುವಜಣಾಂನಿ ಕಥೋಲಿಕ್ ಸಭೆಕ್ ಚಡಿತ್ ಆನಿ ಚಡಿತ್ ಭರ್ತಿ ಜಾಂವ್ಚ್ಯಾಕ್ ಉಲೊ ದಿಲೊ. ಹ್ಯಾ ಸಂದರ್ಭಿಂ ಪಾಟ್ಲ್ಯಾ 25 ವರ್ಸಾಂನಿ ಘಟಕಾಂತ್ ಸೆವಾ ದಿಲ್ಲ್ಯಾ ಸರ್ವ್ ಅಧ್ಯಕ್ಷ ಆನಿ ಕಾರ್ಯದರ್ಶಿಂಕ್ ಮಾನ್ ಕೆಲೊ. ಆಪ್ಲ್ಯಾ ಸಂದೇಶಾಂತ್ ದಿಯೆಸೆಜಿಚೊ ಜುಡಿಷಿಯಲ್ ವಿಗಾರ್ ಆನಿ ದಿಯೆಸೆಜಿಚೊ ಗೊವ್ವಿಕ್ ಆಯೋಗಾಂಚೊ ಸಂಯೋಜಕ್ ಮಾನಾಧಿಕ್ ಬಾಪ್ ನವೀನ್ ಪಿಂಟೊನ್ ಫಿರ್ಗಜ್ ಗೊವ್ವಿಕ್ ಪರಿಷದೆಚೆ ಉಪಾಧ್ಯಕ್ಷ ಆನಿ ಕಾರ್ಯದರ್ಶಿ ಕಥೋಲಿಕ್ ಸಭೆ ಥಾವ್ನ್‌ಚ್ ಉದೆವ್ನ್ ಆಯಿಲ್ಲೆ ಮ್ಹಳ್ಳಿ ಕಥೋಲಿಕ್ ಸಭಾ ಅಂಜಲೋರ್ ಘಟಕಾಚಿ ವಿಶೇಷತಾ ವಾಖಣ್ಲೆ.

ವೆದಿ ಕಾರ್ಯಂ ಸಂಪ್ತಾಚ್ ಮಾನೆಸ್ತ್ ಮೆಲ್ವಿನ್ ಪೆರಿಸ್ ಹಾಣಿಂ ಘಡ್‌ಲ್ಲ್ಯಾ ಸುಮಧುರ್ ಜುಬ್ಲೆವ್ ಗಿತಾ ಸವೆಂ ಸಾಂಸ್ಕೃತಿಕ ಕಾರ್ಯಂ ಆರಂಭ್ ಕೆಲೆಂ. ವಿವಿಧ್ ಸಂಘ್ ಸಂಸ್ಥಾ ಥಾವ್ನ್ ಆಪುರ್ಬಾಯೆಚೆಂ ಮನಾ ಪಿಸ್ತೊಂಚೆಂ ಮನೋರಂಜನ್ ಕಾರ್ಯಂ ಸಾದರ್ ಜಾಲೆಂ. ಮಾನೆಸ್ತ್ ರೋಶನ್ ಪತ್ರಾವೊ ಆನಿ ಮಾನೆಸ್ತಿಣ್ ಲೊಲಿನಾ ಡಿ'ಸೋಜಾ ಹಾಣಿಂ ಕಾರ್ಯಂ ಚಲವ್ನ್ ವ್ಹೆಲೆಂ. ಮಾನೆಸ್ತಿಣ್ ಸಿಸಿಲಿಯಾ ಡಿ'ಸೋಜಾ ಹಿಣೆಂ ಸಮೇಸ್ತಾಂಚೊ ಉಪ್ಕಾರ್ ಬಾವುಡ್ಲೊ. ಸಂಭ್ರಮಾಚ್ಯಾ ಜೆವ್ಣಾಸವೆಂ ಕಾರ್ಯಂ ಅಖೇರ್ ಕೆಲೆಂ.

- ಜಾನೆಟ್ ಪಿಂಟೊ, ಕಾರ್ಯದರ್ಶಿ

ಉಲ್ಲಾಸ್

ಹ್ಯಾ ವರ್ಸಾ PUC ಪರೀಕ್ಷೆಂತ್ ಡಿಸ್ಟಿಂಕ್ಷನ್ (85% ಆನಿ ಚಡ್) ಆಪ್ಣಾಯಿಲ್ಲಿಂ ಆಮ್ಚಾ ಫಿರ್ಗಜೆಚಿಂ ಭುರ್ಗಿಂ



ಮಹಿಮಾ ಸಲ್ವಾನ್ಹಾ
ಗಾಬ್ರಿಯೆಲ್ ವಾಡೊ III
96.33% (Science)



ಭುರ್ಗ್ಯಾಂಕ್ ಆನಿ ತಾಂಚ್ಯಾ
ವ್ಹಡಿಲಾಂಕ್ ಫಿರ್ಗಜೆ ತರ್ಫೆನ್
ಉಲ್ಲಾಸ್ ಪಾಠಯ್ತಾಂವ್.



ಲಿಯೊನ್ ಡಿ'ಸೋಜಾ
ಇಗರ್ಜೆ ವಾಡೊ
92.5% (Science)

ಆಮ್ಕಾಂ ಸ್ವತಂತ್ರ ಮೆಳ್ಳಾಂ?

ಬ್ರಿಟಿಷಾಂಚ್ಯಾ ಆಡಳ್ತೆಖಾಲ್ ಆಸ್‌ಲ್ಲೊ ಆಮ್ಚೊ ದೇಶ್, 1947 ಇಸ್ವೆಚ್ಯಾ ಆಗಸ್ಟ್ 15 ತಾರಿಕೆರ್ ಸ್ವತಂತ್ರ ಜಾಲೊ. ಉಪ್ರಾಂತ್ ಆಮ್ಚೆಂ ಸಂವಿಧಾನ್ (Constitution) ಆಮಿಂಚ್ ರಚುನ್ ಆಮ್ಕಾಂಚ್ ದಿಲೆಂ. 'We The People of India' ಅಶೆಂ ಆರಂಭ್ ಜಾಂವ್ಚೆ ಆಮ್ಚೆಂ ಸಂವಿಧಾನ್ ಹ್ಯಾ ದೇಶಾಚ್ಯಾ ನಾಗರಿಕಾಂಕ್ ಸಬಾರ್ ಹಕ್ಕಾಂ ದಿತಾ.

ಆಮ್ಚಾ ಸಂವಿಧಾನಾಂತ್ ಸಬಾರ್ ವಿಭಾಗ್ ಕೆಲ್ಯಾತ್. ಹಾಂತುಂ ಥೊಡಿಂ ಹಕ್ಕಾಂ ಅಶಿಂ ಆಸಾತ್. ಆರ್ಟಿಕಲ್ 19 ಆಮ್ಕಾಂ ವಾಕ್ ಸ್ವತಂತ್ರ ದಿತಾ (Freedom of Speech). ಅಶೆಂ ಹರೇಕಾ ನಾಗರಿಕಾಂಕ್ ಉಗ್ತೆಂ, ಭೆಂ ನಾಸ್ತಾನಾ ಉಲಂವ್ಚೆಂ, ಬರಂವ್ಚೆಂ ಆನಿ ಭಾಷಣ್ ದಿಂವ್ಚೆಂ ಹಕ್ ದಿತಾ. ಪುಣ್ ಹ್ಯಾ ಹಕ್ಕಾ ಪಾಟ್ಲಾನ್ ಥೊಡಿಂ ಶರ್ತಾಂ ಆಸಾತ್. ದುಸ್ರ್ಯಾಂಕ್ ಅಮ್ಮಾನ್ ಜಾಯ್ನಾಶೆಂ ಆನಿ ಪೆಲ್ಯಾಚಿಂ ಹಕ್ಕಾಂ ನಾಸ್ ಜಾಯ್ನಾಶೆಂ ಆಮಿ ಚತ್ರಾಯ್ ಸಾಂಬಾಳಿಜಯ್.

ಆರ್ಟಿಕಲ್ 25, ಆಮ್ಕಾಂ ಆಮ್ಚೊ ಧರ್ಮ ಉಗ್ತಾನ್ ಪಾಳುಂಕ್ ಸ್ವತಂತ್ರ ದಿತಾ. ಕ್ರಿಸ್ತಾಂವಾಂಕ್ ಕ್ರಿಸ್ತಿ ಧರ್ಮ, ಹಿಂದ್ವಾಂಕ್ ಹಿಂದು ಧರ್ಮ ಆನಿ ಮುಸ್ಲಿಮಾಂಕ್ ಇಸ್ಲಾಂ ಧರ್ಮ ಪಾಳುಂಕ್, ಪ್ರಚಾರುಂಕ್ ಆನಿ ಧಾರ್ಮಿಕ್ ಕಾಯ್ದೆ ಪಾಳುಂಕ್ ಹಕ್ ದಿತಾ. ಹೆಂ ಹಕ್ಯೆಂ, ದುಸ್ರ್ಯಾಂಚ್ಯಾ ಹಕ್ಕಾಂ ವಿರೋಧ್ ವಚಾನಾಶೆಂ ಆಮಿ ಪಳೆಯ್ವಯ್ ಪಡ್ತಾ.

ಆತಾಂ ಸವಾಲ್ ಉದೆತಾ, ಹಿಂ ಹಕ್ಕಾಂ (Fundamental rights) ಆಮ್ಚ್ಯಾ ಭಾರತಾಂತ್ ಪಾಳುಂಕ್ ಆಮ್ಕಾಂ ಜಾತಾಗೀ? ಪಾಟ್ಲಾ ಸುಮಾರ್ 10-20 ವರ್ಸಾಂ ಥಾವ್ನ್ ಹ್ಯಾ ಹಕ್ಕಾಂ ವಿರೋಧ್ ಸಬಾರ್ ಸಾಮಾಜಿಕ್ ಪಂಗಡ್ ಘುಟ್ಲೆ ಕರ್ನ್ ಆಸಾತ್. ಸಬಾರ್ ವರ್ಸಾಂ ಥಾವ್ನ್ ಉತ್ತರ್ ಭಾರತಾಂತ್ ಹಿಂದು ಆತಂಕ್‌ವಾದಿನಿ ಆಮ್ಚ್ಯಾ ಇಗರ್ಜಾಂ ವಯ್ರ್, ಇಸ್ಕೊಲಾಂ ವಯ್ರ್ ಆನಿ ಧಾರ್ಮಿಕ್ ಸಂಸ್ಥಾ ವಯ್ರ್ ಧಾಡ್ ಫಾಲ್ಸ್ ಆಮ್ಚಿ ಆಸ್ತ್ ನಾಸ್ ಕೆಲ್ಯಾ. ಉತ್ತರ್ ಪ್ರದೇಶ್, ಬಿಹಾರ್, ಜಾರ್ಖಂಡ್, ಆಸ್ಸಾಮ್, ಹರಿಯಾಣಾ, ಛತ್ತಿಸ್‌ಗಡ್ ರಾಜ್ಯಾಂನಿ ಸಬಾರ್ ಹಲ್ಲೆ ಜಾಲ್ಯಾತ್. ಆಮ್ಚೆ ಯಾಜಕ್ ಆನಿ ಪಾಸ್ಪರ್ ಇಗರ್ಜಾಂನಿ ಆನಿ ಘರಾಂನಿ ಮಾಗ್ಣೆಂ ಕರ್ತಾನಾ ಹ್ಯಾ ಆತಂಕ್‌ವಾದಿನಿ ಯೇವ್ನ್ ವಸ್ತು ನಾಸ್ ಕರ್ನ್ ಆಕಾಂತ್ ಉಬ್ಜಾಲಾಂ. ವಿಶೇಸ್ ಕಿತ್ಲೆಂ ಮ್ಹಳ್ಯಾರ್ ತಾಂಕಾಂ ಆಡಾಂವ್ಕ್ ಆಯಿಲ್ಲೆ ಪೊಲಿಸ್

ರಾಜಕೀಯ ಒತ್ತಡಾಕ್ ಲಾಗುನ್ ಆತಂಕ್‌ವಾದಿಂ ಸಾಂಗಾತಾ ಮೆಳ್ಳಾತ್. ಹ್ಯಾ ಆತಂಕ್‌ವಾದಿಂಕ್ ಸರ್ಕಾರ್‌ಯಿ ಪಾಟಿಂಬೊ ದಿತಾ.

ಪಾಟ್ಲಾ 2-3 ವರ್ಸಾಂನಿ ಮಣಿಪುರ್ ರಾಜ್ಯಾಂತ್ ಚಲ್‌ಲ್ಲೆಂ ಹತ್ಯಾಕಾಂಡ್ ಸರ್ಕಾರ್‌ಯಿ ಕಳಿತ್ ಆಸಾ. ಮೈತೇಯಿ ಮ್ಹಳ್ಯೊ ಹಿಂದು ಪಂಗಡಾನ್ ಕುಕಿ ಮ್ಹಳ್ಯಾ ಕ್ರಿಸ್ತಾಂವ್ ಜನಾಂಗಾ ವಯ್ರ್ ಹಲ್ಲೊ ಕೆಲ್ಯಾರ್‌ಯಿ ಥಂಯ್ಚೊ ಸರ್ಕಾರ್ ಪೊಗೆಚ್ಚ್ ಆಸ್‌ಲ್ಲೊ ಆನಿ ಉಗ್ತಾನ್ ಮೈತೇಯಿ ಲೊಕಾಕ್ ಉತ್ತೇಜನ್ ದಿತಾಲೊ. ವಿಪರ್ಯಾಸ್ ಕಿತ್ಲೆಂ ಮ್ಹಳ್ಯಾರ್ ವಿಶ್ವಪರ್ಯಟನ್ ಕರ್ಲ್ಯಾ ಆಮ್ಚ್ಯಾ ಪ್ರಧಾನಿನ್, ಮಣಿಪುರಾಕ್ ಎದೊಳ್ ಪಾಂಯ್ ದವರುಂಕ್ ನಾ.

ಥೊಡ್ಯಾ ವರ್ಸಾಂ ಆದಿಂ ಕೇರಳಾ ಥಾವ್ನ್ ಆಯಿಲ್ಲಿ ರಾಣಿ ಮರಿಯಾ ಮಧ್ಯ ಪ್ರದೇಶಾಚ್ಯಾ ಗುಡನಾಡು ಪ್ರದೇಶಾಂತ್ ಆಪ್ಲಿ ಸೆವಾ ದಿತಾಲಿ. ಸಬಾರ್ ಜಮಿನ್ದಾರ್ ಆನಿ ಗ್ರೇಸ್ ಮನಿಸ್ ತಿಚ್ಯೆ ವಿರೋಧ್ ಘುಟ್ಲೆ ಕರ್ತಾಲೆ. 1995 ಇಸ್ವೆಚ್ಯಾ ಫೆಬ್ರೆರ್ 25 ತಾರಿಕೆರ್ ಸಿಸ್ಟರ್ ರಾಣಿ ಮರಿಯಾ ರಜೆರ್ ಕೇರಳಾಕ್ ವೆತಾನಾ, ಸಮಂದರ್ ಸಿಂಗ್ ಮ್ಹಳ್ಯೊ ಹಿಂದು ಆತಂಕ್‌ವಾದಿ ತಿಣೆಂ ಪಯ್ಲೆ ಕರ್ಲ್ಯಾ ಬಸ್ಸಾರ್ ಚಡ್ಲೊ ಆನಿ ತಿಕಾ ಸುರೈನ್ ಸಬಾರ್ ಪಾವ್ತಿಂ ಮಾರ್ನ್ ಜಿವೆಶಿಂ ಮಾರ್ಲೆಂ. ಹ್ಯಾ ಸಮಂದರ್ ಸಿಂಗಾಕ್ ಕಾನೂನಾ ಪ್ರಕಾರ್ ಜೈಲಾಚಿ ಶಿಕ್ಷಾ ಜಾಲಿ. ಪುಣ್ ತೊ ಕನ್ವೆಡ್ತರ್ ಜಾಲೊ ಆನಿ ಆಪ್ಣಾಕ್ ಪುಸ್ಲಾವ್ನ್ ಹಿಂದು ಆತಂಕ್‌ವಾದಿನಿ ಮ್ಹಜ್ಯಾ ಕರ್ನಾ ಹಿ ಖುನಿ ಕರಯ್ಲಿ ಮ್ಹಣ್ ತಾಣೆಂ ಪತ್ರಿಕಾವರ್ದಿ ದಿಲಿ. ಸಿಸ್ಟರ್ ರಾಣಿ ಮರಿಯಾಚ್ಯಾ ಕುಟ್ಮಾನ್ ಸಮಂದರ್ ಸಿಂಗಾಕ್ ಭೊಗ್ಲಿಲೆಂ. ಮಾತ್ ನ್ಹಯ್, ತಾಕಾ ತಾಣೆಂ ರಾಖಿ ಬಾಂದುನ್ ಭಾವಾ ಭಾಷೆನ್ ಚಲಯ್ಲೆಂ. ಹೆಂ ಆಮ್ಚೆಂ ನೀಜ್ ಸ್ವಾತಂತ್!

ಹರ್ಯೆಕಾ ಮಹಿನ್ಯಾಂತ್ ಪಾಶ್ಚಾತ್ಯ ರಾಷ್ಟ್ರಾಂಕ್ ವಚುನ್ ಕ್ರಿಸ್ತಾಂವ್ ಫುಡಾರ್ಯಾಂಕ್ ಪೊಟ್ಲೆನ್ ಧರ್ನ್ ತಾಂಕಾಂ ಉಮೆ ದೀವ್ನ್, ಮುಸ್ಲಿಮ್ ರಾಷ್ಟ್ರಾಂಕ್ ವಚುನ್ ತಾಂಚೆ ಕಡೆನ್ ಬರೆ ಉಲವ್ನ್ ಯೆಂವ್ಚೊ ಆಮ್ಚೊ ಪ್ರಧಾನಿ, ಆಪ್ಣಾಚ್ ದೇಶಾಂತ್ ಚಲೊನ್ ಆಸ್ಲಾ, ಹಿಂದು ಲೊಕಾನ್ ಅಲ್ಪಸಂಖ್ಯಾತಾಂ ವಯ್ರ್ ಕರ್ಚೊ ಹಲ್ಲೊ ಪಳೆವ್ನ್ ಪೊಗೆಚ್ಚ್ ರಾವ್ಲಾ ಮ್ಹಳ್ಯಾರ್ ವಿಚಿತ್ರ್ ದಿಸ್ತಾ.



1937 ಇಸ್ಟೆಂತ್ ಮಾರ್ಟಿನ್ ನಿಮೂಲ್ಲರ್ ಮ್ಹಳ್ಳೊ ಜರ್ಮನ್ ಯಾಜಕ್ ಅಶೆಂ ಮ್ಹಣ್ತಾ, “ತೆ ಪಯ್ಲೆ ಜುದೆವಾಂಕ್ ಧರುಂಕ್ ಆಯ್ಲೆ, ಹಾಂವ್ ವೊಗೆಚ್ಚೆ ರಾವ್ಲೊಂ, ಕಿತ್ಯಾಕ್ ಹಾಂವ್ ಜುದೆವ್ ನ್ಹಯ್ ಆಸ್ಲೊಂ. ಉಪ್ರಾಂತ್ ತೆ ಆಯ್ಲೆ ಕಮ್ಯುನಿಸ್ಟಾಂಕ್ ಧರುಂಕ್ ಆನಿ ಹಾಂವ್ ವೊಗೆಚ್ಚೆ ರಾವ್ಲೊಂ, ಕಿತ್ಯಾಕ್ ಹಾಂವ್ ಕಮ್ಯುನಿಸ್ಟ್ ನ್ಹಯ್ ಆಸ್ಲೊಂ. ಉಪ್ರಾಂತ್ ತೆ ಆಯ್ಲೆ ಕಾಮಾಗಾರಾಂಕ್ ಧರುಂಕ್ ಆನಿ ಹಾಂವ್ ತೆದಾಳಾಯಿ ವೊಗೆಚ್ಚೆ ರಾವ್ಲೊಂ. ಕಿತ್ಯಾಕ್ ಹಾಂವ್ ಕಾಮಾಗಾರ್ ನ್ಹಯ್ ಆಸ್ಲೊಂ ಆನಿ ಉಪ್ರಾಂತ್ ತೆ ಆಯ್ಲೆ ಮ್ಹಾಕಾಚ್ಚೆ ಧರುಂಕ್ ಆನಿ ಹಾಂವೆಂ ತಿಶಿನ್-ಹಿಶಿನ್ ಪಳಯ್ಲೆಂ ಪುಣ್ ಮ್ಹಜ್ಯೆ ಖಾತಿರ್ ಉಲಂವ್ಕ್ ಯಾ ಝುಜೊಂಕ್ ಥಂಯ್ ಕೊಣ್ಂಚ್ಚೆ ನಾತ್ಲೆ.”

ಆಮ್ಚಿ ರಾಜಕೀಯ ಪರಿಸ್ಥಿತಿಯ ತಶಿಚ್ಚೆ ಜಾಲ್ಯಾ ಥೊಡ್ಯಾ ವರ್ಸಾಂ ಆದಿಂ ಪ್ರತಿಪಕ್ಷಾಂಚ್ಯಾಂನಿ (Opposition Parties) ಏಕ್ ಒಕ್ಕೂಟ್ ರಚ್ಲೊ. ಉಪ್ರಾಂತ್ ಕಿತೆಂ ಜಾಲೆಂ? ಒಕ್ಕೂಟ್ ತಶೆಂಚ್ ಉರ್ದೊ, ತಾಚ್ಯಾ ಉಪ್ರಾಂತ್ ಹರ್ಯೆಕಾ ರಾಜ್ಯಾಂತ್ ಚುನಾವ್ ಜಾಲ್ಯಾರಿ ಹಿಂದೂ ರಾಷ್ಟ್ರವಾದಿ ಪಾರ್ಟಿ ಜಿಕೊನ್ ಆಯ್ಲಿ. ಆದ್ಲ್ಯಾ ಚುನಾವಣೆಂತ್ ದೆಹಲಿ (ಡೆಲ್ಲಿ) ರಾಜ್ಯಾಂತ್ ಕಿತೆಂ ಜಾಲೆಂ ತುಮ್ಮಾಂ ಕಳಿತ್ ಆಸಾ.

ಮಹಾತ್ಮಾಗಾಂಧಿ ಆನಿ ಅಂಬೇಡ್ಕರ್ ಅಸಲ್ಯಾ ಮಾನೆಸ್ತಾಂನಿ ಆಮ್ಕಾಂ ದಿಲ್ಲೊ ಸ್ವತಂತ್ರ ಆಮ್ಚ್ಯಾ ಭಾರತಾಂತ್ ಆಸಾಗೀ ಮ್ಹಳ್ಳೆಂ ಸವಾಲ್ ಹರ್ಯೆಕಲ್ಲ್ಯಾನ್ ವಿಚಾರಿಜಯ್ ಜಾಲ್ಲಿ ಬೆಜಾರಾಯೆಚಿ ಗಜಾಲ್.

- ಜೊಸಿ ಡಿಸೋಜಾ, ಸಾಂ ಜುಜೆ ಪಯ್ಲೊ ವಾಡೊ

(11ವ್ಯಾ ಪಾನಾ ಥಾವ್ನ್)

7. ಮಣಿಯಂಪರೆ ಗ್ರೊಟ್ಟೊ ನಾಸ್ ಕೆಲ್ಲ್ಯಾ ವೆಳಾರ್,
 8. ವಿಜಯಡ್ಕಂತ್ ವೆಲಂಕಣಿ ಮಾಯೆಚೊ ಗ್ರೊಟ್ಟೊ ನಾಸ್ ಕೆಲ್ಲ್ಯಾ ವೆಳಾರ್ ,
 9. ಕೋಟೆಶ್ವರ್ (ಕುಂದಾಪುರ್) ಯಾಜಕಾಚೆರ್ ಹಲ್ಲೊ ಕೆಲ್ಲ್ಯಾ ವೆಳಾರ್,
 10. ಪಚ್ಚನಾಡಿ ಖುರ್ಸಾ ಗುಡ್ಯಾರ್ ಇತರ್ ಧರ್ಮಾಚ್ಯಾಂನಿ ಬಾವ್ವೊ ಉಬಾರ್ಲಲ್ಯಾ ವೆಳಾರ್,
 11. 2008 ಇಸ್ಟೆಂತ್ ಎಡೊರೇಶನ್ ಮಿನಿಸ್ಟ್ರಿಂತ್ ಖುರಿಸ್ ಪುಟವ್ನ್ ದೆಸ್ಪಾಟ್ ಕೆಲ್ಲ್ಯಾ ವೆಳಾರ್,
 12. ಕರ್ನಾಟಕ್ ಸರ್ಕಾರಾನ್ ಮತಾಂತರ್ ಕಾಯ್ದೊ ಜಾರ್ಚೆಕ್ ಹಾಡುಂಕ್ ನಿರ್ಧಾರ್ ಕೆಲ್ಲ್ಯಾ ವೆಳಾರ್,
- ಹ್ಯಾ ಶಿವಾಯ್ ಸಬಾರ್ ಪ್ರತಿಭಟನಾಂ ಕೆಲ್ಯಾಂತ್ ಆನಿ ಕರ್ನ್ ಆಸಾ.

2012 ಇಸ್ಟೆಂತ್ ಉಡುಪಿ ದಿಯೆಸೆಜ್ ಪ್ರಾರಂಭ್ ಜಾಲಿ. ಪ್ರಸ್ತುತ್ ಮಂಗ್ಳುರ್ ದಿಯೆಸೆಜಿಂತ್ 124 ಫಿರ್ಗಜಾಂ ಪಯ್ಲಿ 107 ಫಿರ್ಗಜ್ಯಾಂನಿ ಕಠೊಲಿಕ್ ಸಭೆಚಿ ಘಟಕ್ ಆಸಾತ್. 17,840 ಸಾಂದೆ ಆಸಾತ್. ಉಡುಪಿ ದಿಯೆಸೆಜಿಂತ್ 52 ಫಿರ್ಗಜೆಂ ಪಯ್ಲಿ 46 ಫಿರ್ಗಜ್ಯಾಂನಿ ಕಠೊಲಿಕ್ ಸಭಾ ಆಸಾ ಆನಿ 5840 ಸಾಂದೆ ಆಸಾತ್. ಕಠೊಲಿಕ್ ಸಭಾ ತಾಚೆಂಚ್ ‘ಆಮ್ಚೊ ಸಂದೇಶ್’ ಮ್ಹಳ್ಳೆಂ ಕೊಂಕ್ಣಿ ಮಹಿನ್ಯಾಳೆಂ ಪತ್ರ್ 1993 ಇಸ್ಟೆ ಥಾವ್ನ್ ಬರ್ಯಾ ರಿತಿನ್ ಚಲವ್ನ್ ಆಸಾ. ಹೆಂ ಪತ್ರ್ ಕೊಂಕ್ಣಿ ಪತ್ರಾಂ ಪಯ್ಲಿ ಅತೀ ಚಡ್ ಸಾಂದೆಪಣ್ ಆಸ್ಲೆಂ ಲೊಕಾಮೊಗಾಳ್ ಪತ್ರ್ ಜಾವ್ನಾಸಾ. ಬುಂದ್ಧಿಮಾಂದ್

ಭುರ್ಗ್ಯಾಂ ಖಾತಿರ್ ಕಠೊಲಿಕ್ ಸಭಾ ಶಿರ್ವಾಲಾಗಿಂ ಪಾಂಬೂರಾಂತ್ ಮಾನಸ ಪುನರ್ವಸತಿ ಕೇಂದ್ರ್ ಚಲವ್ನ್ ಆಸಾ ಆನಿ 120 ಭುರ್ಗಿಂ ಹಾಂಗಾಸರ್ ಆಸಾತ್. ಮಂಗ್ಳುರ್ ದಿಯೆಸೆಜಿಂತ್ ಕಠೊಲಿಕ್ ಸಭೆಚೆಂ ದಪ್ತರ್ ಕೊಡಿಯಾಲ್‌ಬೈಲ್ ಆಸ್ಚ್ಯಾ ಬಿಸ್ಪಾಚ್ಯಾ ನಿವಾಸಾಂತ್ ಆಸಾ.

- ಪೀಟರ್ ಫೆರ್ನಾಂಡಿಸ್, ಸ್ಥಾಪಕ್ ಸಾಂದೊ, ಕಠೊಲಿಕ್ ಸಭಾ ಅಂಚೆಲೊರ್ ಘಟಕ್

ADVERTISEMENT RATES

(Including 5% GST)

Colour pages

Back outside cover: Rs. 3,800.00

Back inside cover: Rs. 2,860.00

Front inside cover: Rs. 2,860.00

Inside colour pages: Rs. 2,380.00

Black and white pages

Full page: Rs. 1,140.00

Half page: Rs. 560.00

Quarter page: Rs. 340.00

Classified: Rs. 240.00

 8277939307



**Christon D'Souza, 1st Std,
Nithyadhar Ward I**



**Arin Maria Fernandes, 2nd Std,
Holy Cross Ward**



**Stacy Olivera, 8th Std,
Raphael Ward II**



**Stacy Olivera, 8th Std,
Raphael Ward II**

ಮಾತೆವಾಚ್ಯಾ ಸುವಾರ್ತೆಚೆಂ ಗುಂಡಾಯೆನ್ ಅಧ್ಯಯನ್-ಬೈಬಲ್ ಕ್ಲಾಸ್
 ಆಂಜೆಲೋರ್ ಫಿರ್ಗಜ್‌ಗಾರಾಂಕ್ ದೆವಾಚ್ಯಾ ಉತ್ರಾಚಿ ಗುಂಡಾಯೆನ್ ಸಮ್ಜಣಿ ಜೊಡುಂಕ್
 ಬೈಬಲ್ ಕ್ಲಾಸ್ ಮಾಂಡುನ್ ಹಾಡ್‌ಲ್ಲೆ:
 2025, ಜೂನ್ 23 ಥಾವ್ನ್ ಜುಲಾಯ್ 22 ಪರ್ಯಾಂತ್ ಸಾಂಜೆರ್ 5.30 ಥಾವ್ನ್ 7.00 ಪರ್ಯಾಂತ್





**ಅದ್ವಿಕ್
ಸ್ಯಾಮ್ವೆಲ್**

ಕುಮ್ಗಾರ್ ಸೆವೆಲ್ಲೊ
ದೀಸ್: 04.05.2025

ಪಯ್ಲಾ ಕುಮ್ಗಾರಾಚೆ ಉಲ್ಲಾಸ್

ಜೆಜುಕ್ ಪಯ್ಲೆಂ ಪಾವ್ಟಿಂ ಪವಿತ್ರ್ ಕುಮ್ಗಾರಾಂತ್
ಸೆವೆಲ್ಲಾ ಆಮ್ಚಾ ಮೊಗಾಚ್ಯಾ ಅದ್ವಿಕ್
ಸ್ಯಾಮ್ವೆಲ್ ಆನಿ ಈತನ್ ಲೂಕ್ ತುಮ್ಕಾಂ ರಾಸ್ ರಾಸ್
ಉಲ್ಲಾಸ್ ಪಾಠಯ್ತಾಂವ್ ಆನಿ ತುಮ್ಚ್ಯಾ ಫುಡ್ಲಾ
ಜಿವಿತಾಂತ್ ದೆವಾಚಿಂ ವಿಂಚ್ಕಾರ್
ಆಶೀರ್ವಾದಾಂ ಮಾಗ್ತಾಂವ್.



**ಈತನ್
ಲೂಕ್**

ಕುಮ್ಗಾರ್ ಸೆವೆಲ್ಲೊ
ದೀಸ್: 23.05.2025



ಉಲ್ಲಾಸ್ ಪಾಠಯ್ತಾತ್

ಅದ್ವಿಕಾಚೊ ಡ್ಯಾಡಿ: ಅನಿಲ್ ಮಿಸ್ತಿತ್
ಮಾಮ್ಚಿ: ಸ್ವೀಟಿ ಮಿಸ್ತಿತ್
ಭಾಯ್: ಸ್ಯಾನ್ವಿಟಾ ಏಂಜೆಲ್ ಮಿಸ್ತಿತ್
ಅಜೊ: ಇಗ್ನೇಷಿಯಸ್ ಕುಣಿನ್ಲೊ
ಅಜಿಯೊ: ಜುಲಿಯಾನಾ ಮಿಸ್ತಿತ್, ಸ್ಟೆಲ್ಲಾ ಡಿ'ನೋಜಾ



ಈತನಾಚೊ ಡ್ಯಾಡಿ: ಒಲವರ್ ಮಿಸ್ತಿತ್
ಮಾಮ್ಚಿ: ಅಲ್ವಿರಾ ಮಿಸ್ತಿತ್
ಭಾವ್: ನೇತನ್ ಮಾರ್ಕ್ ಮಿಸ್ತಿತ್
ಅಜೊ: ಜೊಕಿಮ್ ರೊಡ್ರಿಗಸ್
ಅಜಿಯೊ: ಜುಲಿಯಾನಾ ಮಿಸ್ತಿತ್, ಮೇಬಲ್ ರೊಡ್ರಿಗಸ್

ಲಗ್ನಾಚೆ ಉಲ್ಲಾಸ್



ಹೆಂ ಮಿಲನ್ ದೋನ್ ಕಾಳ್ಜಾಂಚೆಂ
ಹೆಂ ಮಿಲನ್ ದೋನ್ ಕುಟ್ಮಾಂಚೆಂ
ಉರೊಂ ಸದಾಂ, ಬಾಕೊಂ ಸದಾಂ
ದೆವಾಖ್ಯಾ ಬೆಸಾಂವಾಂನಿ ಭರೊನ್
ಲಗ್ನಾ ದರ್ಯಾಂತ್ ಪಯ್ಣ್ ತುಮ್ಚೆಂ
ಸದಾಂ ಶಾಜತ್ ಉರೊಂ
ಸಮೃದ್ಧಿಚಿಂ ಕುಪಾಂ
ಮೋಗಾ ತುಪ್ಪಾನ್ ಭರೊಂ

ಬರಂ ಮಾನ್ವಾತ್:

ಅನ್ನಿ ಪಾಯ್ಲಿ, ಕ್ಲಿಪ್ಲೆ, ಅನೇವ್, ಕ್ಲಿಯಾನ್,
ಸಿಯೋನಾ ಅನಿ ಕುಟ್ಮಾದಾರಾಂ

ಅನ್ನಿನ್ - ಲವಿನಾ

ಲಗ್ನಾಚೊ ದೀಸ್: 15.05-2025

ಪಯ್ಲಾ ವರ್ಸಾಚೊ ಆನಿ ಆಟವ್ಯಾ ವರ್ಸಾಚೊ ಉಗ್ಡಾಸ್



ಡಿ.ಜಿ. ಫ್ರಾನ್ಸಿಸ್ - ಜುಲಿಯಾನ ಸೆಲಿನ್ ಡಿ'ಸೋಜಾ

ಜನನ್ : 17.09.1954

ಜನನ್ : 16.02.1961

ಮರಣ್ : 27.06.2024

ಮರಣ್ : 15.08.2017

ಆದೇವ್ಸ್ ಮಾಗೊನ್ ಆಮ್ಕಾಂ ಸಾಂಡುನ್

ಗೆಲ್ಯಾತ್ ತರ್ಯಿ

ಮೋಗಾಚೊ ದಿವೊ ತುಮ್ಮೊ ಕೆದಿಂಚ್

ಪಾಲ್ವೊಂಚೊ ನಾ

ಉಪ್ಕಾರಿ ಮನಾನ್ ಸದಾಂಚ್ ತುಮ್ಮೊ

ಉಡಾಸ್ ಕಾಡ್ತಾಂವ್

ಜೀವನ್ ಆಮ್ಚೆಂ ತುಮ್ಮಾಚ್ ದೆಕಿನ್

ಮುಕಾರ್ ಸಾರ್ತಾಂವ್.

ಶ್ರದ್ಧಾಂಜಲಿ ಭಟಯ್ತಾತ್:

ಪೂತ್-ಸುನ್: ಜೋಯೆಲ್ ಆನಿ ಲವಿನಾ; ಧುವ್-ಜಾಂವಯ್: ಆನೆಟ್ ಆನಿ ಕ್ಲೆಟಸ್
ನಾತ್ರಾಂ: ಕ್ಲಿಯಾನ್, ಸಿಯೋನಾ ಅನಿ ಕುಟ್ಮಾದಾರಾಂ

ವರ್ಸಾಚೊ ಉಗ್ಡಾಸ್



ಮೇರಿ ಲೋಬೊ

ಜನನ್: 02.09.1940

ಮರಣ್: 04.09.2024

ವರಸ್ ಸಂಪ್ಲೆಂ, ಫರ್ ಆಮ್ಚೆಂ ರಿತೆಂ ಜಾಲಾಂ
ತುಜೊ ತೊ ಮಧುರ್ ತಾಳೊ ಆಯ್ಕಾನಾ ಜಾಲಾ
ತುಕಾಚ್ ನಿಯಾಳುನ್ ವೇಳ್ ಫುಡೆಂ ಗೆಲಾ
ಉಡಾಸ್ ತುಜೊ ಆಮ್ಚ್ಯಾ ಕಾಳ್ಜಾಂನಿ ಅಮರ್ ಉರ್ದಾ

ಮೊಗಾಳ್, ವಿಶ್ವಾಸಿ ಪತಿಣ್ ಜಾಲಿಯ್
ಮೊವಾಳ್ ಮಯ್ಕಾಸಿ ಆವಯ್ ಜಾಲಿಯ್
ಮೊಗಾ ತ್ಯಾಗಾನ್ ಹಾಸ್ತ್ಯಾ ತೊಂಡಾನ್ ದಯಾಳ್ ಜಾಲಿಯ್
ಅಬ್ಲೆ ಆತಾಂ ದೆವಾಕ್ ಮೊಗಾಚಿ ಜಾಲಿಯ್

ಸಾಸ್ಣಿಕ್ ವಿಶೆವ್ ತುಕಾ ಮಾಗೊನ್, ಸರ್ಗಾ ರಾಜಾಂತ್ ತುಜೆಸಂಗಿಂ

ಪರತ್ ಜಿಯೆಂವ್ಕ್ ಆಶೆವ್ನ್ ಆಸ್ಚಿಂ

ಪೂತ್-ಸುನೊ, ಧುವೊ-ಜಾಂವಯ್, ನಾತ್ರಾಂ, ಪೊಣ್ಣುರಾಂ ಆನಿ ಕುಟ್ಮಾಚಿಂ

ಸಾಂ ಜುಜೆ ವಾಡೊ ದುಸ್ರೊ

ವರ್ಸಾಚೊ ಉಗ್ಡಾಸ್



ಜುಲಿಯಾನ ಪಿಂಟೊ

ಜನನ್: 21.07.1939

ಮರಣ್: 19.08.2024

ಸಂಸಾರಾಂತ್ ತುಜಿ ಜಿಣೆ ಸಂಪ್ಲಾ ತರೀ
ಜಿಯೆವ್ನ್ ಆಸಾಯ್ ಬಾಪಾಚೆ ಘರಿಂ
ಆಕ್ಲಾಸ್ ಭೊಗ್ತಾತ್ ಚಿಂತಾನಾ ತುಜೊ ವೆಗ್ಳಾಚಾರ್
ಧೊಸ್ತಾತ್ ಚಿಂತ್ನಾಂ, ಕರ್ತಾತ್ ಆಮ್ಕಾಂ ವಿರಾರ್

ಆತಾಂ ಜಿಯೆವ್ನ್ ಆಸಾಯ್ ಬಾಪಾಚೆ ಘರಿಂ
ಗಾವ್ನ್ ತಾಚಿಂ ಸ್ತುತಿ ಗಿತಾಂ ನಿರಂತರಿ,
ಮಾಗೊನ್ ಧಾಡ್ ಸರ್ಗಿಂ ಬೆಸಾಂವಾಂ ಆಮ್ಚೆರಿ
ಮೆಳ್ವಾಕ್ ಏಕ್ ದೀಸ್ ಸಾಂಗಾತಾ'ಮಿ ಸರ್ಗಾರಿ

ಮೊಗಾಚಿ ಶ್ರದ್ಧಾಂಜಲಿ ಪಾಟಯ್ತಾತ್

ಪೂತ್: ಜೋಸೆಫ್ ಪಿಂಟೊ; ಸುನ್: ಪೆಲ್ಲೇರಿನ್ ಪಿಂಟೊ
ನಾತ್ರಾಂ: ಜೀತನ್/ವಿನಿತಾ ಪಿಂಟೊ, ಪ್ಲಾವಿಯಾ/ಸ್ವೀಫನ್ ಡಿ'ನೋಜಾ
ಸಾಂ. ಜುಜೆ ದುಸ್ರೊ ವಾಡೊ

ಕಥೊಲಿಕ್ ಸಭೆಚ್ಯಾ ರುಪ್ಯೋತ್ಸವಾಚೊ ಸಂಭ್ರಮ್



ಕಥೊಲಿಕ್ ಸಭೆಚ್ಯಾ ರುಪ್ಯೋತ್ಸವಾಚೊ ಸಂಭ್ರಮ್



ಕಥೊಲಿಕ್ ಸಭೆಚ್ಯಾ ರುಪ್ಯೋತ್ಸವಾಚೊ ಸಂಭ್ರಮ್



ಕಥೋಲಿಕ್ ಸಭೆಚ್ಯಾ ರುಪ್ಯೋತ್ಸವಾಚೊ ಸಂಭ್ರಮ್



ಉಲ್ಲಾಸ



St. Aloysius College (Autonomous) Mangalore ಹಾಣೆಂ

ಚಲಯಿಲ್ಲಾ 2021-2024ವ್ಯಾ Bcom ಪರೀಕ್ಷೆಂತ್ **ರಿಯಾ ಮೊನಾಲಿಸಾ ಡಿ'ಸೋಜಾನ್** ಪಯ್ಲೆಂ ರ್ಯಾಂಕಾ ಸವೆಂ ಭಾಂಗಾರಾಚೆಂ ಪದಕ್ ಆಪ್ಣಾಯ್ಲಾಂ. ತಿಕಾ ಸರ್ವ್ ಬರೆಂ ಮಾಗೊನ್ ಅಭಿನಂದನ್ ಪಾಠಯ್ತಾಂವ್ ಆನಿ ತಿಚ್ಯಾ ಮುಕ್ಲ್ಯಾ ಪುಡಾರಾಕ್ ಸರ್ವ್ ಯಶಸ್ವಿ ಮಾಗ್ತಾಂವ್.

ಡಾಕ್ಟರ್: ರೊನಾಲ್ಡ್ ಡಿ'ಸೋಜಾ
ಮಾನ್ಯ: ಶಾಂತಿ ಮರ್ಘನ್ ಡಿ'ಸೋಜಾ
ಆನಿ ಕುಟ್ಮಾದಾರಾಂ
ರಾಕಣ್ ಭಡ್ಲೊ ವಾಡೊ

One Stop Shop for all your Digital Needs



EVENT SERVICES

**WEDDING PHOTOGRAPHY
& VIDEOGRAPHY**

CAKE MAPPING



INSTANT GREEN SCREEN PHOTOSHOT



360 PHOTOBOOTH

(Customize- Music, Effects, Overlays / SMS Download)



PROJECTOR RENTAL

*Bringing Your Property
to Life Through the Lens*

**REAL ESTATE PHOTOGRAPHY
WITH AERIAL PANORAMIC IMAGES**

**VIRTUAL TOUR 360°
WITH HOTSPOT INTEGRATION**

GRAPHIC DESIGNING SERVICES

- Logo Design
- Brochures / Flex / Banners
- Corporate Identity
- Concept Presentation
- Social Posts Creation
- Advertising / Promo Video
- Product Photoshoot
- Visiting Cards



**LIVE
STREAM**

SERVICES FOR ALL OCCASIONS



DGCA CERTIFIED DRONE PILOT

**Aerial Photography
& Videography**

EVENTS SECTOR

Weddings, Festivals, Outdoor Concerts.

REAL ESTATE / TOURISM

For Residential and Commercial Properties.
Promotional content for Resorts, Hotels,
Travel Destinations, etc

**Inspection Services &
Construction Sector**

ROOF INSPECTIONS

For Homeowners, Insurance
Adjusters, or Solar Panel Setup.

SITE MONITORING

EVENTS SECTOR

Provide Progress Videos,
Site Overview Images,
for clients or for documentation

FOLLOW US ON YOUTUBE

@DigitalSolutionHut-Live



Digital Solution Hut

CALL US @

+91 99455 59548



WWW.DIGITALSOLUTIONHUT.COM
digitalsolutionhut@gmail.com

QUINTUS J DSOUZA
PROPRIETOR



ST. MICHAEL WARD I
SIMON LANE,
CAPITANIO





FULFILLING
EVERY
BRIDE'S
Fantasy

lb LORAINES
Bridal Boutique

SERVICES PROVIDED

WEDDING GOWNS

- RENTAL
- READYMADE
- CUSTOMISED

- ◆ COMMUNION DRESS
- ◆ BAPTISM DRESS

FLORALS & ACCESSORIES

- Bouquets
- Boutonnieres
- Crowns
- Ties
- All Types Of Floral Accessories
- Centre pieces
- Return gifts for all occasions

1st Floor, Vidya Complex, Near Meera Printers, Pumpwell, Mangalore.

Mobile: +91 98861 74033

Follow on [f](#) lorainesbridalboutique | [i](#) lorainesbridal



MANGLORE CHICKEN WORLD

ಮಂಗಳೂರು ಚಿಕನ್ ವರ್ಲ್ಡ್

[A Unit of Manglore Farms]

Padavinangady : Door No. 1-2/18, THE ARK, Basement Floor, Padavinangady, Mangaluru,
D.K. - 575008 Karnataka Ph.: 9686357254

Naguri : Door No. V9-6-57/2, Om Sai Building, Ground Floor, Opposite Naguri Bus
Stand, Naguri, Kankanady Post Manglore, D.K.- 575002. Ph.: 9686327254
Email: manglorechickenworld@gmail.com

*Make your
life Healthy*

We Supply Chicken Meat to Leading
Restaurants, Caterers, Hospitality Industries,
Education Institution's & Retail Outlets
on Competitive Price



**FREE
HOME
DELIVERY**



It's Fresh, Tender & Juicy

We supply Daily farm fresh, Good Source
of Protein & Excellent Quality
Chicken Meat to all our Customers

MANGLORE EGG WORLD

[A Unit of Dumbi Enterprises]

The Best Wholesale Egg dealer
in Mangalore



FARM FRESH EGG



ಪ್ರಕೃತಿ ಆಮ್ಚೊ ವಯ್ಜ್, ಉರಯಾಂ ಭಲಾಯ್ಕೆ ದಾಯ್ಜ್-ಎ.ವೈ.ಎಂ.

ರೂಕ್-ಝುಡಾಂ ಆಮ್ಕಾಂ ನಿತಳ್ ವಾರೆಂ ಆನಿ ಖಾಣ್ ದಿತಾತ್ ಮಾತ್ ನ್ಹಯ್ ಮನ್ಶ್ಯಾಕ್ ಯೆಂವ್ಚಾ ಸಬಾರ್ ಪಿಡೆಂಕ್ ನೈಸರ್ಗಿಕ್ ವಕಾತ್ಯಾ ಲಾಭಯ್ತಾತ್. ಮಾಲ್ಪಡ್ತಿಂ ಆಜೂನ್ ಲ್ಹಾನ್-ಲ್ಹಾನ್ ಪಿಡೆಂಕ್ ಹಿತ್ತಾಂತ್ ವಾಡ್ತಿಂ ಝುಡಾಂ ವಕಾತ್ ಜಾವ್ನ್ ವಾಪಾರ್ತಾತ್. ರಾಂದ್ಪಾಂತ್ ವಾಪಾರ್ಚ್ಯಾ ಸಾಂಬಾರಾಂತ್ಯಾ ಪಿಡಾ ಗೂಣ್ ಕರ್ಚಿ ಸಕತ್ ಆಸಾ. ಖರಾಯ್ ಜಾಲ್ಲ್ಯಾ ವೆಳಾರ್ ಜಿವಾಕ್ ಥಂಡಾಯ್ ದೀಂವ್ಕ್ ಮಾಲ್ಪಡ್ತಾಂನಿ ದಿಂವ್ಚೊ ಜಿರ್ಯಾಚೊ ಕಸಾಯ್ ಕೋಣ್ ವಿಸ್ತಾತ್! ಪುಣ್ ಆಧುನಿಕ್ ಕಾಳಾರ್ ಆಮ್ಚೆ ಭೊಂವ್ಣೆ ರೂಕ್ ಝುಡಾಂ ಉಣಿ ಜಾಂವ್ಚಾ ಸವೆಂ ತಾಂಚೆ ವಿಶ್ಯಾಂತ್ ಜಾಣ್ವಾಯ್, ತಾಂಚೆ ಥಂಯ್ ಆಸ್ಚ್ಯಾ ಪಿಡಾ ಗೂಣ್ ಕರ್ಚ್ಯಾ ಸಕ್ತೆ ವಿಶ್ಯಾಂತ್ ಮಾಹತ್ ಆಮ್ಕಾಂ ಲಾಭಾನಾ ಜಾಲ್ಲ್ಯಾ.

ಹ್ಯಾ ದಿಶೆನ್ ಆಮ್ಚ್ಯಾ ಹಿತ್ತಾಂತ್ ಆನಿ ಭೊಂವಾರಿ ವಾಡ್ಚಾ ರೂಕ್-ಝುಡಾಂ ಥಂಯ್ ಆಸ್ಚ್ಯಾ ಪಿಡಾ ಗೂಣ್ ಕರ್ಚ್ಯಾ ಸಕ್ತೆ ವಿಶ್ಯಾಂತ್ ಮಾಹತ್ ದೀಂವ್ಕ್ ಆಂಜೆಲೋರ್ ಯುವ ಸಂಚಾಲನಾಣ್ “ಪ್ರಕೃತಿ ಆಮ್ಚೊ ವಯ್ಜ್, ಉರಯಾಂ ಭಲಾಯ್ಕೆ ದಾಯ್ಜ್” ಮ್ಹಳ್ಳೆಂ ಕಾರ್ಯಕ್ರಮ್



22 ಜೂನ್ 2025ವರ್ ಸಕಾಳಿಂ ಗೋಲ್ಡನ್ ಜ್ಯುಬಿಲಿ ಮೆಮೋರಿಯಲ್ ಹೊಲಾಂತ್ ಮಾಂಡುನ್ ಹಾಡ್ಲೆಂ. ಕಂತಾರಾ ಮಾರಿಫಾತ್ ಕಾರ್ಯಕ್ರಮಾಚೆರ್ ದೆವಾಚೊ ಆಶಿರ್ವಾದ್ ಮಾಗ್ಲೊ. ಅಧ್ಯಕ್ಷ ರೀಶೆಲ್ ಕ್ಯಾಸ್ತೆಲಿನೊನ್ ಸರ್ವಾಂಕ್ ಸ್ವಾಗತ್ ಕೆಲೊ. ಝುಡಾಂ ಲಾವ್ನ್ ಸಾಂಕೇತಿಕ್ ರೀತಿನಾ ಕಾರ್ಯಕ್ರಮಾಚೆಂ ಉದ್ಘಾಟನ್ ಕೆಲೆಂ. ಕಾರ್ಯಕ್ರಮಾಚೊ ಅಧ್ಯಕ್ಷ ವಿಗಾರ್ ಮಾನಾಧಿಕ್ ಫ್ರೆಡ್ರಿಕ್ ಮೊಂತೇರೊನ್ ಆಪ್ಲೊ ಸಂದೇಶ್ ದೀವ್ನ್ ವಕ್ತಾ ಝುಡಾಂ ವಿಶ್ಯಾಂತ್ ಜಾಣ್ವಾಯ್ ಜೋಡ್ನ್ ಲ್ಹಾನ್-ಲ್ಹಾನ್ ಪಿಡೆಂಕ್ ತಿಂ ವಾಪಾರ್ ಭಲಾಯ್ಕೆ ಸಾಂಭಾಳುಂಕ್ ಉಲೊ ದಿಲೊ.

ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಆಯಿಲ್ಲಾ ಮಾನೆಸ್ತ್ ದಿನೇಶ್ ನಾಯಕಾನ್ ಆಮ್ಚೆ ಭೊಂವಾರಿ ವಾಡ್ಚಾ ವಿವಿಧ್ ಝುಡಾಂ ಥಂಯ್ ಆಸ್ಚಾ ಪಿಡಾ ಗೂಣ್ ಕರ್ಚಾ ಸಕ್ತೆಚೊ ವಿವರ್ ದಿಲೊ. ರೀವೀನಾ ಫೆರ್ನಾಂಡಿಸಾನ್ ಧನ್ಯವಾದ್ ಪಾಠಯ್ಲೆ. ನಿಶಾಲ್ ವಾಸಾನ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ನಿಮಾಣೆಂ ಸರ್ವಾಂನಿ ಪ್ರಕೃತಿ ರಾಕ್ಷಿ ಪ್ರತಿಜ್ಞಾ ಘೆಂವ್ಚಾ ಸವೆಂ ಕಾರ್ಯಕ್ರಮ್ ಆಕೇರ್ ಜಾಲೆಂ. ಹಾಜರ್ ಜಾಲ್ಲ್ಯಾ ಸರ್ವಾಂಕ್ ಝುಡಾಂಚ್ಯೊ ಬಿಯೊ ವಾಂಟ್ಲೊ.

ರೀವೀನಾ ಫೆರ್ನಾಂಡಿಸ್, ಕಾರ್ಯದರ್ಶಿ, ಎ. ವೈ. ಎಂ.



ಪಾವ್ನಾ ಖಾಣಾಂ ಸಂಭ್ರಮ್-ಸ್ತ್ರೀ ಸಂಘಟನ್

ಪಾವ್ಲೊ ಕಾಳ್ ಆರಂಭ್ ಜಾತಚ್ ಪ್ರಕೃತಿ ಪಾಚ್ಚ್ಯಾ ಖೊಲ್ಯಾಂನಿ ಆನಿ ರಂಗಾಳ್ ಪುಲಾಂನಿ ಸೊಭ್ತಾ. ಆಮ್ಚಾ ಮಾಲ್ಪಡ್ತಾಂನಿ ಹ್ಯಾ ಕಾಳಾರ್ ಮಾತ್ ಲಾಭಿ ರಾಂದ್ಪ್-ಯ್ ವಾಪಾರ್ ಥರಾವಳ್ ಖಾಣಾಂ ತಯಾರ್ ಕರ್ಚಿ ಕಲಾ ಶಿಕೊನ್, ಆಮ್ಕಾಂ ತಾಚಿ ರೂಚ್ ಚಾಕವ್ನ್ ತಿ ಕಲಾ ಆಮ್ಕಾಂಯ್ ಶಿಕಯ್ಲ್ಯಾ. ಪಾವ್ಲೊ ಖಾಣಾಂಚಿ ರೂಚ್ ಖೆಲ್ಲ್ಯಾಕ್ ಮಾತ್ ಕಳಿತ್ ಆನಿ ಪಾವ್ಲೊ ದಿಸಾಂನಿ ಖೆಲ್ಲ್ಯಾರ್ ಮಾತ್ ತಾಂಕಾಂ ರೂಚ್.

ಸ್ತ್ರೀ ಸಂಘಟನಾನ್ 20 ಜುಲಾಯ್ 2025 ವರ್ ಸಾಂಜೆರ್ 5.30ವರಾರ್ ಗೋಲ್ಡನ್ ಜ್ಯುಬಿಲಿ ಮೆಮೋರಿಯಲ್ ಹೊಲಾಂತ್ “ಪಾವ್ನಾ ಖಾಣಾಂ ಸಂಭ್ರಮ್” ಚಲಯ್ಲೊ. ಕಾರ್ಯಾಚೆಂ ಅಧ್ಯಕ್ಷ ಸ್ಥಾನ ವಿಗಾರ್ ಮಾನಾಧಿಕ್ ಬಾಪ್ ಫ್ರೆಡ್ರಿಕ್ ಮೊಂತೇರೊನ್

ಸೊಭಯ್ಲೆಂ. ವೆದಿರ್ ವಸ್ತೆ ಯಾಜಕ್ ಮಾ. ಬಾ. ಸ್ಪಾನ್ಯಿ ಫೆರ್ನಾಂಡಿಸ್ ಆನಿ ಮಾ. ಬಾ. ನವೀನ್ ಪಿಂಟೊ, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ ಮಾನೆಸ್ತ್ ಪಾವ್ನ್ ರೊಡ್ರಿಗಸ್, ಕಾರ್ಯದರ್ಶಿ ಮಾನೆಸ್ತಿಣ್ ಲೊಲಿನಾ ಡಿ'ಸೋಜಾ, ಗೊವ್ಳಿಕ್ ಆಯೋಗಾಂಚಿ ಸಂಯೋಜಕಿ ಕುಮಾರಿ ರೆನೀಟಾ ಮಿನೇಜಸ್ ಹಾಜರ್ ಆಸ್ಲಿಂ.

ಸ್ತ್ರೀ ಸಂಘಟನಾಚಿ ಅಧ್ಯಕ್ಷ ಮಾನೆಸ್ತಿಣ್ ಸುನಿತಾ ಡಿ'ಸೋಜಾನ್ ಮಾನಾಚಾ ಸಯ್ರಾಂಕ್ ಆನಿ ಜಮ್ಲೆಲ್ಯಾ ಸಮಸ್ಯಾಂಕ್ ಸ್ವಾಗತ್ ಕೆಲೊ. ಮಾನೆಸ್ತಿಣ್ ಆಶಾ ಮಾಟಿಸ್ ಆನಿ ಮಾನೆಸ್ತಿಣ್ ಸುನಿತಾ ಡಿ'ಸೋಜಾನ್ ಪಾವ್ಲೊ ಖಾಣಾಂಚೊ ಮಹತ್ವ್ ಸವಿಸ್ತಾರ್ ಜಾವ್ನ್ ವಿವರಲೊ. ವಿಗಾರಾನ್ ಖಾಣಾಂ ತಯಾರ್ ಕೆಲ್ಲ್ಯಾ ಸ್ತ್ರೀ ಸಂಘಟನಾಚಾ ಸಾಂದ್ಯಾಂಕ್ ಶಾಭಾಸ್ತಿ ಪಾಠಯ್ಲೆ.

ಮಾನೆಸ್ತೀನ್ ಲೋಲಿನಾ ಡಿ'ಸೋಜಾನ್ ಖೆಳ್ ಚಲವ್ನ್ ಜಮ್ವೆಲ್ಯಾಂಚಿಂ ಮನಾಂ ದಾಧೊಸ್ ಕೆಲಿಂ.

ಫಿರ್ಗಜ್ ಗೋವಿಕ್ ಪರಿಷದೆಚೆ ಸಾಂದೆ, ಭುರ್ಗಿಂ ಆನಿ ಸ್ತ್ರೀ ಸಂಘಟನಾಚಾ ಸಾಂದ್ಯಾಂಚಾ ಕುಟ್ಮಾದಾರಾಂನಿ ಕಾರ್ಯಕ್ರಮಾಂತ್ ವಾಂಟೊ ಘೆತ್ಲೊ. ಮಾನೆಸ್ತೀನ್ ಡೋರಿನ್ ಪಿಂಟೊನ್ ಸರ್ವಾಂಚೊ ಮನಃಪೂರ್ವಕಿಂ



ಉಪ್ಕಾರ್ ಭಾವುಡ್ಲೊ. ಮಾನೆಸ್ತೀನ್ ಜ್ಯೋತಿ ಮೊಂತೇರೊನ್ ಕಾರ್ಯಂ ಚಲವ್ನ್ ವ್ಹೆಲೆಂ. ಆಖ್ರೀಕ್ ಸ್ತ್ರೀ ಸಂಘಟನಾಚಾ ಸಾಂದ್ಯಾಂನಿ ತಯಾರ್ ಕೆಲ್ಲಿಂ ರುಚಿಕ್ ಖಾಣಾಂ ಸರ್ವಾಂನಿ ಸೆವ್ಲಿಂ.

- ಡೋರಿನ್ ಪಿಂಟೊ, ಕಾರ್ಯದರ್ಶಿ, ಸ್ತ್ರೀ ಸಂಘಟನ್



ಉಜೊ ನಾಸ್ತಾಂ ರಾಂದಾಪ್-ವೈ.ಸಿ.ಎಸ್.

ರುಚಿಕ್ ರಾಂದಾಪ್ ಪಸಂದ್ ಕರಿನಾತ್‌ಲ್ಲೊ ಕೊಣಾಂಚ್ ನಾ. ಕಾಳ್ ಬದಲೆಲ್ಲಿ ಪರಿಂ ಆಮಿ ಸೆಂವ್ತಾ ಖಾಣಾಂಚಿ ವೈವಿಧ್ಯತಾಯ್ ಬದಲ್ಲ್ಯಾ. ವೆಳಾ-ಕಾಳಾ ತೆಕಿದ್ ಬದ್ಲೊನ್ ಆಯಿಲ್ಲ್ಯಾ ಖಾಣಾಂಚಿ ವಳಕ್ ಕರ್ನ್ ದೀಂವ್ಕ್ ಆನಿ ರಾಂದಾಪ್ ಫಿರ್ಗಜ್‌ಗಾರಾಂಚ್ಯಾ ಸೃಜನಶೀಲತೆಚೆ (creativity) ಉಗ್ತಾಡಾಕ್ ಹಾಡುಂಕ್ ಕಥೊಲಿಕ್ ಯುವ ವಿದ್ಯಾರ್ಥಿ ಸಂಚಾಲನಾನ್ 3 ಅಗೋಸ್ 2025ವೆರ್ ಫಿರ್ಗಜೆಚಾ ಗೋಲ್ಡನ್ ಜುಬಿಲಿ ಮೆಮೋರಿಯಲ್ ಹೊಲಾಂತ್ ವಾಡ್ಯಾವಾರ್ "Cooking Without Fire" ಸ್ಪರ್ಧೊ ಮಾಂಡುನ್ ಹಾಡ್‌ಲ್ಲೊ. ಸ್ಪರ್ಧಿಕಾಂನಿ ಉಜೊ ವಾಪಾರಿನಾಸ್ತಾನಾ ಖಾಣಾಂ ತಯಾರ್ ಕರುಂಕ್ ಆಸ್‌ಲ್ಲಿಂ. ಎಕಾ ವರಾಚಾ ಅವ್ಣೆಂತ್ ತೀನ್ ಖಾಣಾಂ ಆನಿ ಏಕ್ ಜ್ಯೂಸ್ ಕಡ್ಡಾಯಾನ್ ತಯಾರ್ ಕರುಂಕ್ ಆಸ್‌ಲ್ಲೊ. ಪಂಗ್ಡಾಂತ್ ತೆಗಾಂ ಜಣಾಂ ಆಸೊನ್ ತಾಂತು ಏಕ್ ಪುಣೀ ದಾದ್ಲೊ ಆಸೊಂಕ್ ಜಾಯ್ ಆಸ್‌ಲ್ಲೊ.

ಡಿಯೊನ್ ಪಿರೇರಾ ಆನಿ ಪಂಗ್ಡಾಚಾ ಮುಖೆಲ್ಪಣಾರ್ ಪ್ರಾರ್ಥನ್ ಗೀತ್ ಗಾವ್ನ್ ಸ್ಪರ್ಧೊ ಆರಂಭ್ ಕೆಲೊ. ಅಧ್ಯಕ್ಷ ಶೊನ್ ಪಾವ್ಲ್ ಮಥಾಯಿನ್ ಸರ್ವಾಂಕ್ ಸ್ವಾಗತ್ ಕೆಲೊ. ಮೆಲೊರಾ ಮೊಂತೇರೊನ್ ಸ್ಪರ್ಧ್ಯಾಚಿಂ ನಿಯಮಾಂ ವಾಚುನ್ ಸಾಂಗ್ಲಿಂ. ಆಪ್ಲ್ಯಾ ಅಧ್ಯಕ್ಷ ಭಾಷಣಾಂತ್

ವಿಗಾರ್ ಮಾನಾಧಿಕ್ ಬಾಪ್ ಫೆಡ್ರಿಕ್ ಮೊಂತೇರೊನ್ ಫಿರ್ಗಜ್‌ಗಾರಾಂಚಿಂ ವಿವಿಧ್ ತಾಲೆಂತಾಂ ಉಗ್ತಾಡಾಕ್ ಹಾಡುಂಕ್ ಕಥೊಲಿಕ್ ಯುವ ವಿದ್ಯಾರ್ಥಿ ಸಂಚಾಲನ್ ಆನಿ ಫಿರ್ಗಜೆಚಾ ಹೆರ್ ಸಂಘಾಂನಿ ಚಲಂವ್ತಾ ಕಾರ್ಯಕ್ರಮಾಂ ಆನಿ ಸ್ಪರ್ಧ್ಯಾಂ ವಿಶಿಂ ಮೆಚ್ಚಣೀ ಉಚಾರ್ಲಿ. ಫಿರ್ಗಜೆಚಾ 18 ವಾಡ್ಯಾಂನಿ ಸ್ಪರ್ಧ್ಯಾಂತ್ ವಾಂಟೊ ಘೆತ್ಲೊ. ರಾಂದಾಪ್ ಆಪ್ಲೆಂ ತಾಲೆಂತ್ ಪ್ರದರ್ಶನ್ ಕೆಲ್ಲ್ಯಾ ಫಿರ್ಗಜ್‌ಗಾರಾಂನಿ ಥರಾವಳ್ ಸಲಾದ್, ಚಾಟ್, dessert ಆನಿ ಜ್ಯೂಸ್ ತಯಾರ್ ಕೆಲ್ಲಿ ಮಾತ್ ನ್ಹಯ್ ತೆ ಆಕರ್ಷಿಕ್ ರೀತಿನ್ ಮಾಂಡುನ್ ದವರ್‌ಲ್ಲೆ. ಆಪ್ಲ್ಯಾ ವಾಡ್ಯಾಚ್ಯಾ ಸ್ಪರ್ಧಿಕಾಂಕ್ ಪ್ರೋತ್ಸಾಹ್ ದೀಂವ್ಕ್ ಫಿರ್ಗಜ್‌ಗಾರಾಂ ವ್ಹಡ್ ಸಂಖ್ಯಾನ್ ಹಾಜರ್ ಆಸ್‌ಲ್ಲಿಂ.

ತೀರ್ಪದಾರ್ ಜಾವ್ನ್ ಆಯಿಲ್ಲ್ಯಾ ಮಾನೆಸ್ತೀನ್ ಡಿಂಪಲ್ ಪಿಂಟೊ ಆನಿ ಶರ್ಮಿ ಡಿ'ಸೋಜಾನ್ ಹೆರ್ ಖಾಣ್ ಚಾಕೊನ್ ತಶೆಂಚ್ ಮಾಂಡುನ್ ದವರ್‌ಲ್ಲಿ ರೀತಿಚೆರ್ ಹೊಂದ್ಲೊನ್ ವರವ್ಣಿ ಕೆಲಿ. ರಾಘಾಯೆಲ್ ಪಯ್ಲ್ಯಾ ವಾಡ್ಯಾನ್ ಪಯ್ಲೆಂ ಸ್ಥಾನ, ದುಸ್ರ್ಯಾ ವಾಡ್ಯಾನ್ ದುಸ್ರೆಂ ಸ್ಥಾನ ಲೂರ್ದ್ ಆನಿ ಜೆಜುಚಾ ಪವಿತ್ರ್ ಕಾಳ್ಜಾ ವಾಡ್ಯಾನ್ ತಿಸ್ರೆಂ ಸ್ಥಾನ ಆಪ್ಣಾಯ್ಲೆಂ.

ಕಾರ್ಯದರ್ಶಿ ಆರ್ತನ್ ವಾಸಾನ್ ಧನ್ಯವಾದ್ ಪಾಠಯ್ಲೆ. ಕುಮಾರಿ ವೀವಲ್ ಸೆರಾವೊನ್ ಕಾರ್ಯಂ ಚಲವ್ನ್ ವ್ಹೆಲೆಂ.

- ಆರ್ತನ್ ವಾಸಾ, ಕಾರ್ಯದರ್ಶಿ, ವೈ. ಸಿ. ಎಸ್.



ಕಥೋಲಿಕ್ ಸಭಾ ಮಂಗ್ಳುರ್ ಪ್ರದೇಶ್ (ರಿ) ರಾಕಣ್ ಭಡ್ವಾಚಿ ಫಿರ್ಗಜ್, ಅಂಜಲೋರ್ ಘಟಕ್ - ರುಪ್ಯಾಳಿ ವರ್ದಿ

ಸೆವಾ, ತ್ಯಾಗ್ ಆನಿ ಎಕ್ವಟ್ ಮ್ಹಳ್ಳ್ಯಾ ಧೈಯಾಖಾಲ್, ದೋನ್ ಹಜಾರ್ ಇಸ್ವೆಂತ್ ಅಸ್ತಿತ್ವಾಕ್ ಆಯಿಲ್ಲೆಂ ಆಮ್ಚೆಂ ಕಥೋಲಿಕ್ ಸಭಾ ಅಂಜಲೋರ್ ಘಟಕ್, ಆಪ್ಲೊ ರುಪ್ಯೋತ್ವಾ ಸಂಭ್ರಮ್ ವಗ್ತಾ, ರುಪ್ಯಾಳ್ಯಾ ಸಂಭ್ರಮಾಚ್ಯಾ ವೆದಿರ್ ಸೊಬ್ಬಾ ಕಾರ್ಯಾಚ್ಯಾ ಅಧ್ಯಕ್ಷಾಂನೊ, ಮುಖೆಲ್ ಸಯ್ರಾಂನೊ, ಮಾನಾಚ್ಯಾ ಸಯ್ರಾಂನೊ, ಹಾಂಗಾಸರ್ ಹಾಜರ್ ಆಸ್ಚ್ಯಾ ಯಾಜಕ್ ಬಾಪಾಂನೊ, ಧರ್ಮ್ ಭಯ್ಣಿಂನೊ, ಹಿತಚಿಂತಕ್ ಆನಿ ದಾನಿಂನೊ, ಕಥೋಲಿಕ್ ಸಭೆಚ್ಯಾ ಸಾಂದ್ಯಾಂನೊ ಆನಿ ಮೊಗಾಳ್ ಫಿರ್ಗಜ್‌ಗಾರಾಂನೊ ದೇವ್ ಬರಿ ಸಾಂಜ್ ಹಾಂವ್ ತುಮ್ಕಾಂ ಮಾಗ್ತಾಂ.

ಕಥೋಲಿಕ್ ಸಭಾ ಅಂಜಲೋರ್ ಘಟಕಾನ್ ಯಶಸ್ವಿ ರಿತಿನ್ 25 ವರ್ಸಾಂ ಸಂಪಯ್ಲಾಂತ್ ಮ್ಹಣ್ ಸಾಂಗೊಂಕ್ ಭೋವ್ ಅಭಿಮಾನ್ ಭೊಗ್ತಾ ಆನಿ ಪಾಟ್ಲಾ 25 ವರ್ಸಾಂನಿ ಕಥೋಲಿಕ್ ಸಭಾ ಅಂಜಲೋರ್ ಘಟಕ್ ವಾಡೊನ್ ಆಯಿಲ್ಲಿ ರೀತ್, ದಿಲ್ಲಿ ಸೆವಾ, ಕೆಲ್ಸೊ ವಾವ್ರ್ ಹಾಚಿ ವಯ್ರ್ ಏಕ್ ಮಟ್ಟಿ ರುಳಕ್, ಸೆವಾ ದಿಲ್ಲ್ಯಾಂಚಿ ವಳಕ್ ತಾಚಿ ವಯ್ರ್ ಏಕ್ ಸುಕ್ಲ್ಯಾ ನದರ್ ಘಾಲುಂಕ್ ಹಾಂವ್ ಸಂತೊಸ್ ಪಾವ್ತಾಂ.

ಮಂಗ್ಳುರ್ ದಿಯೆಸೆಜಿಂತ್ ಏಕ್ ಹಜಾರ್ ನೊವ್ವಿಂ ಸತ್ತರ್ ಆನಿ ನೋವ್ ಇಸ್ವೆಂತ್ ಸ್ಥಾಪಿತ್ ಜಾಲ್ಲ್ಯಾ ಕಥೋಲಿಕ್ ಸಭಾ ಮಂಗ್ಳುರ್ ಪ್ರದೇಶ್ (ರಿ) ಲಾಯಿಕಾಚೆಂ ಬಳಿಷ್ಟ್ ಸಂಘಟನ್ ದಿಯೆಸೆಜಿ ಮಟ್ವಾರ್ ಸಾಮಾಜಿಕ್, ಆತ್ಮಿಕ್, ಲೌಕಿಕ್ ವಾವ್ರ್ ಕರ್ನ್ ಆಸ್ಚೆಂ, ದಿಯೆಸೆಜಿಂತ್ ಲೋಕಾಕ್ ರಾಜಕೀಯ ಶಿಕ್ಷಣ್ ದಿಲ್ಲೆಂ, ಸಮಾಜಿಂತ್ ಮಾಯಾಮೊಗಾಚಿಂ ಕಾಮಾಂ ಕೆಲ್ಲೆಂ ಲೋಕಾಕ್ ಅನ್ಯಾಯ್ ಜಾತಾನಾ ಪ್ರತಿಭಟನ್ ಕೆಲ್ಲೆಂ ಹೆಂ ಪಳೆವ್ನ್ ಆಸ್‌ಲ್ಲ್ಯಾ ಆಮ್ಕಾಂ ಆಮ್ಚ್ಯಾ ಫಿರ್ಗಜೆಂತ್ ಅಸಲೆಂ ಏಕ್ ಘಟಕ್ ಆಸ್‌ಲ್ಲೆಂ ಜಾಲ್ಯಾರ್ ಸಾಮಾಜಿಕ್ ಆತ್ಮಿಕ್ ಲೌಕಿಕ್ ಬರೆಪಣ್ ಕರುಂಕ್ ಸಾಧ್ಯ್ ಜಾತೆಂ ಮ್ಹಣ್ ಭೊಗ್ತಾಲೆಂ. ಹ್ಯಾ ಆಯಿನ್ನ್ ವಗ್ತಾ ವಿಗಾರ್ ಜಾವ್ನ್ ಆಯಿಲ್ಲ್ಯಾ ಮಾ| ಬಾ| ಜೆ. ಬಿ. ಡಿ'ಸೋಜಾನ್ ಹಿ ಆಶಾ ಸುಫಳ್ ಕರುಂಕ್ ವೇಳ್ ಕಾಡಿನಾಸ್ತಾನಾ ಅಸಕ್ತಿಂತ್ ಲಾಯಿಕಾಂಕ್ ಘೆವ್ನ್ ದೋನ್ ಹಜಾರ್ ಇಸ್ವೆಚ್ಯಾ ಜುಲಾಯ್ ತೇವಿಸ್ ತಾರಿಕೆರ್ ಅಧ್ಯಕ್ಷ ಮಾನೆಸ್ತ್ ದಯಾ ವಿಕ್ಟರ್ ಲೋಬೊ ಆನಿ ಕಾರ್ಯದರ್ಶಿ ಮಾನೆಸ್ತಿಣ್ ಫಿಲೊಮಿನಾ ತಾವ್ರೊ ಹಾಂಚ್ಯಾ ಮುಖೇಲ್ಪಣಾಖಾಲ್

ಅಂಜಲೋರ್ ಘಟಕಾಚೆಂ ಉಗ್ತಾವಣ್ ಕೆಲೆಂ. ತವಳ್ ಆಮ್ಚ್ಯಾ ಫಿರ್ಗಜೆಂತ್ ತಶೆಂ ಸಮಾಜಿಂತ್ ವಾವ್ರ್ ಕರುಂಕ್ 36 ಜಣಾಂ ಸಾಂಗಾತಾ ಮೆಳ್‌ಲ್ಲೆಂ. ಆತಾಂ ಆಮ್ಚ್ಯಾ ಘಟಕಾಂತ್ ಜಿಣ್ಯೆ ಸಾಂದೆ ಸೆರ್ವೊನ್ 200 ವಯ್ರ್ ಸಾಂದೆ ಆಸಾತ್.

ಜಮಾತ್ಯೊ:

ಆಮಿ ಕಥೋಲಿಕ್ ಸಭೆಚಿ ಸಾಂದೆ ಹರ್ಯೆಕಾ ಮಹಿನ್ಯಾಚ್ಯಾ ಪಯ್ಲ್ಯಾ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಸಾಂಗಾತಾ ಮೆಳ್ತಾಂವ್. ನವ್ಯಾ ಸಾಂದ್ಯಾಚಿಂ ವಳಕ್ ಕರ್ತಾಂವ್. ಘಟಕಾಂತ್ ಕರುಂಕ್ ಸಾಧ್ಯ್ ಆಸ್ಚಿಂ ಕಾಮಾಂ ಸಾಂಗಾತಾ ಫಾಲ್ಸ್ ವಾರ್ಷಿಕ್ ಯೋಜನ್ ಘಾಲ್ತಾಂವ್ ಆನಿ ತೆಂ ಜ್ಯಾರಿ ಕರುಂಕ್ ಪ್ರಯತ್ನ್ ಕರ್ತಾಂವ್. ಕೇಂದ್ರ್ ತಶೆಂ ವಾರಾಡ್ಯಾ ಸಮಿತಿ ಥಾವ್ನ್ ಆಯಿಲ್ಲ್ಯಾ ಮಾರ್ಗದರ್ಶನಾಖಾಲ್ ವಾವ್ರ್ ಚಲವ್ನ್ ಆಸಾಂವ್.

25 ವರ್ಸಾಂನಿ ಘಟಕಾಂತ್ ಇಕ್ರಾ ಜಣಾಂನಿ ಅಧ್ಯಕ್ಷ ಜಾವ್ನ್ ತೆರಾ ಜಣಾಂನಿ ಕಾರ್ಯದರ್ಶಿ ಜಾವ್ನ್ ಸೆವಾ ದಿಲ್ಯಾ. ವಾರಾಡ್ಯಾ ಹಂತಾರ್ ವಿವಿಧ್ ಹುದ್ದೊ ಆಪ್ಣಾವ್ನ್ ಸಬಾರ್ ಸಾಂದ್ಯಾಂನಿ ಸೆವಾ ದಿಲ್ಯಾ ಆನಿ ಸೆವಾ ದೀವ್ನ್ ಆಸಾತ್.

ಪಂಜ್ಟೀಸ್ ವರ್ಸಾಂನಿ ಘಟಕಾಂತ್ ಸೆವಾ ದಿಲ್ಲಿ ಅಧ್ಯಕ್ಷ ಆನಿ ಕಾರ್ಯದರ್ಶಿ

ಅಧ್ಯಕ್ಷ

1. ದಯಾ ವಿಕ್ಟರ್ ಲೋಬೊ
2. ಫೆಲಿಕ್ಸ್ ಫೆರ್ನಾಂಡಿಸ್
3. ಎಡ್ವಿನ್ ಕುಟನ್ಯೊ
4. ಫಿಲೊಮಿನಾ ತಾವ್ರೊ
5. ಮೇರಿ ಪತ್ರಾವೊ
6. ವಿಲಿಯಂ ಡಿ'ಸೋಜಾ
7. ಪೀಟರ್ ಫೆರ್ನಾಂಡಿಸ್
8. ರೋನ್ ಮೈಕಲ್ ವಾಸ್
9. ರೋಶನ್ ಪತ್ರಾವೊ
10. ಆಲ್ಬರ್ಟ್ ಲಸ್ತಾದೊ
11. ಫೆಲಿಕ್ಸ್ ಮೊರಾಸ್

ಕಾರ್ಯದರ್ಶಿ

1. ಫಿಲೊಮಿನಾ ತಾವ್ರೊ
2. ಪೀಟರ್ ಫೆರ್ನಾಂಡಿಸ್
3. ರೊಕ್ವೆ ಡಿ'ಸೋಜಾ
4. ಫೆಲಿಕ್ಸ್ ಫೆರ್ನಾಂಡಿಸ್
5. ಡೊರಾ ರೊಡ್ರಿಗಸ್
6. ಜೆರಾಲ್ಡ್ ಪಿಂಟೊ
7. ಸಿಸಿಲಿಯಾ ಡಿ'ಸೋಜಾ
8. ಟ್ರೆಸ್ಸಿ ಮಸ್ಕರೇನ್ಟಸ್
9. ರಾಬರ್ಟ್ ಜೊನ್
10. ರೋಶನ್ ಪತ್ರಾವೊ
11. ಮರಿಯಾ ಡೆಸಾ
12. ಪಾವ್ಲ್ ರೊಡ್ರಿಗಸ್
13. ಆಲ್ಬರ್ಟ್ ಲಸ್ತಾದೊ
14. ಜಾನೆಟ್ ಪಿಂಟೊ

ಪಾಟ್ನಾ 25 ವರ್ಸಾಂ ಥಾವ್ನ್ ಕರ್ನ್ ಆಯಿಲ್ಲೊ ವಾವ್;

- ಕೇಂದ್ರಿಯ ತಶೆಂ ವಾರಾಡ್ಯಾ ಮಟ್ವಾರ್ ಮಾಂಡುನ್ ಹಾಡ್ಲಲ್ಯಾ ಸರ್ವ್ ಕಾರ್ಯಕ್ರಮಾಂನಿ ಸಕ್ರೀಯ್ ರಿತಿನ್ ಭಾಗ್ ಘೆತ್ಲಾ ಆನಿ ಸಂಪೂರ್ಣ್ ಸಹಕಾರ್ ದಿಲಾ.
- ವಾರಾಡ್ಯಾ ಮಟ್ವಾರ್ ಅಂತರ್ ಧರ್ಮೀಯ್ ಖೆಳಾ ಪಂದ್ಯಾಟ್ ಆಸಾ ಕರ್ನ್ ಇತರ್ ಧರ್ಮಾಂ ಮಧೆಂ ಭಾವ್-ಬಾಂದವ್ಪಣಾಚೆಂ ವಾತಾವರಣ್ ರೂಪಿತ್ ಕರುಂಕ್ ಪ್ರಯತ್ನ್ ಕೆಲಾಂ.
- ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಗರ್ಜೆವಂತ್ ಭಾವಾ ಭಂಜ್ವಾಂಕ್ ದೊಳ್ಕಾಂಚಿ Cataract ಚಿಕಿತ್ಸಾ ಧರ್ಮಾರ್ಥ್ ಕರ್ನ್ ದಿಲ್ಯಾ.
- ಸರ್ಕಾರಾ ಥಾವ್ನ್ ಮೆಳ್ವಾ ಸವ್ವತಾಯೆ ವಿಶಿಂ ಮಾಹೆತ್ ಶಿಬಿರ್, ಮಾಲ್ವಡ್ಯಾಂಚೊ ದೀಸ್, ವನಮಹೋತ್ಸವ್, ಶಿಕ್ಷಕಾಂಚೊ ದೀಸ್, ಭಾಷಣ್ ಕಲಾಭಿವೃದ್ಧಿ ಶಿಬಿರ್, ಸ್ತ್ರೀಯಾಂಚೊ ದೀಸ್, ದಾದ್ಲ್ಯಾಂಚೊ ದೀಸ್, ಮುಖೇಲ್ಪಣ್ ತರ್ಬೆತಿ, ಪಾವ್ನಾ ಉದ್ಕಾ ಸಂರಕ್ಷಣ್ ಮಾಹೆತ್, ವೃತ್ತಿ ಮಾರ್ಗದರ್ಶನ್ ಶಿಬಿರ್, ಕ್ರಿಸ್ಮಸ್ ಸೌಹಾರ್ದ ಕೂಟ, ನಿವೃತ್ತ ಸೈನಿಕಾಂಕ್ ಸನ್ಮಾನ್, ಕೊರ್ಪೊರೇಟರಾಂಕ್ ಸನ್ಮಾನ್, Human Rights ಮಾಹೆತ್ ಶಿಬಿರ್, ಪದವೀಧರ್ ಆನಿ ಶಿಕ್ಷಕಾಂಚಿ ನೋಂದಣಿ ಆನಿ ಚುನಾವಾ ಪಯ್ಲೆಂ 100 ಠಕ್ಕೆ ಮತದಾನ್ ಕರುಂಕ್ ಅಭಿಯಾನ್ ಕೆಲಾಂ.
- ಆಮ್ಚ್ಯಾ ಧರ್ಮಾಚೆರ್ ಚೂಕ್ ಆಪ್ರಾಧ್ ಮಾಂಡ್ಲಲ್ಯಾ ವೆಳಾರ್ ದಿಯೆಸೆಜಿಚ್ಯಾ ನಿರ್ದೇಶನಾಖಾಲ್ ಆನಿ ಕಛೊಲಿಕ್ ಸಭೆಚ್ಯಾ ಮುಖೇಲ್ಪಣಾಖಾಲ್ ಪ್ರತಿಭಟನ್ ಕೆಲಾಂ ಆನಿ ಜೊಕ್ತಾ ಅಧಿಕಾರಿಂಕ್ ಮನವಿ ದಿಲ್ಯಾ. ಕೇಂದ್ರಾನ್ ಪರ್ಗಟ್ ಕರ್ಚ್ಯಾ ಸಂದೇಶ್ ಪತ್ರಾಕ್ ವರ್ಗಣಿ ಆನಿ ಜಾಹಿರಾತಾಂ ಚಡಂವ್ಚ್ಯಾ ಕಾಮಾಂತ್ ಘಟಕಾನ್ ಸಹಕಾರ್ ದಿಲಾ.
- ಕೇಂದ್ರಾಚ್ಯಾ ನಿರ್ದೇಶನಾಖಾಲ್ ಹರ್ಯೆಕಾ ವರ್ಸಾ ಭಾಷಣ್ ಸ್ಪರ್ಧೊ ಆಯೋಜನ್ ಕೆಲಾ ಆನಿ ಕರ್ನಾಂಚ್ ಆಸಾಂವ್. ಭಾಷಣ್ ಸ್ಪರ್ಧಾಂತ್ ಭಾಗ್ ಘೆತ್ಲಿಂ ಫಿರ್ಗಜೆಗಾರಾಂ ಆಜ್ ಉಂಚ್ಲ್ಯಾ ಸರ್ಕಾರಿ ಹುದ್ದಾಂನಿ ಗಾಯಾನ್, ಸಂಗೀತ್, ಚಲನಚಿತ್ರ್ ಆನಿ ಕಾರ್ಯನಿರ್ವಾಹಕ್ ಜಾವ್ನ್

ಪರ್ಜಳ್ತಾತ್.

- ಪಾಟ್ನಾ 25 ವರ್ಸಾಂನಿ ಕಛೊಲಿಕ್ ಸಭೆನ್ ಜಾಯ್ತೊ ವಾವ್ರ್ ಕೆಲಾ ಮ್ಹಣ್ ಹರ್ಯೆಕ್ ಫಿರ್ಗಜೆಗಾರ್ ಜಾಣಾಂತ್ ವೆಳಾಚ್ಯಾ ಅಭಾವಾನ್ ಮಟ್ವಾನ್ ಪ್ರಸ್ತುತ್ ಕರುಂಕ್ ಪ್ರಯತ್ನ್ ಕೆಲಾಂ.

ರುಪ್ಪಾಚ್ಯಾ ವರ್ಸಾ ಫಿರ್ಗಜೆಂತ್ ಮಾಂಡುನ್ ಹಾಡ್ಲಿಂ ಕಾರ್ಯಕ್ರಮಾ:

- ರಾಜಕೀಯ್ ಜಾಗೃತಿ ಉಬ್ಜಂವ್ಚ್ಯಾ ಉದ್ದೇಶಾನ್ ಫಿರ್ಗಜೆಂತ್ಲ್ಯಾ 18 ವರ್ಸಾಂ ಭರ್ಲಲ್ಯಾ ಯುವಜಣಾಂಚಿ ನಾಂವಾಂ ವೊಟರ್ ಲಿಸ್ಟಿರ್ ದಾಖಲ್ ಕೆಲ್ಯಾಂತ್.
- ಕಛೊಲಿಕ್ ಸಭಾ ಬಳಿಷ್ಟ್ ಆನಿ ಕ್ರಿಯಾತ್ಮಕ್ ಕರ್ಚ್ಯಾ ಉದ್ದೇಶಾನ್ ಸಾಂದ್ಯಾಂಚೆಂ ತಶೆಂ ಜಿಣ್ಯೆ ಸಾಂದ್ಯಾಂಚೆಂ ಸಹಮಿಲನ್ ಆಸಾ ಕರ್ನ್ ವಿಚಾರ್-ವಿನಿಮಯ್ ಕೆಲಾ.
- ಕಛೊಲಿಕ್ ಕುಟ್ಮಾ ಬಳ್ಳಂತ್ ಆನಿ ಶಾಬಿತ್ ಉರ್ಬಾ ಇರಾದ್ಯಾನ್ ಕಾಜಾರಿ ಜೊಡ್ಯಾಂಚೆಂ ಸಹಮಿಲನ್ ಆಸಾ ಕರ್ನ್ ಗರ್ಜೆಚಿ ಮಾಹೆತ್ ದಿಲ್ಯಾ.
- ಭಲಾಯ್ಕೆ ಆಯೋಗ್ ಮಂಗ್ಳುರ್ ದಿಯೆಸೆಜ್ ಆನಿ ಫಾದರ್ ಮುಲ್ಲರ್ ಆಸ್ಪತ್ರ್ಚ್ಯಾ ಸಹಯೋಗಾನ್ ಪ್ರಥಮ್ ಚಿಕಿತ್ಸಾ ತರ್ಬೆತಿ ಶಿಬಿರ್ ಮಾಂಡುನ್ ಹಾಡ್ನ್ ಲಗ್ಬಗ್ 50 ಆಸಕ್ತಿವಂತ್ ಲಾಯಿಕಾಂಕ್ ತರ್ಬೆತಿ ದೀವ್ನ್ ಸಮಾಜ್ ಸೆವೆಕ್ ಅವ್ಕಾಸ್ ಕರ್ನ್ ದಿಲಾ.

ರುಪ್ಪೊತ್ಸವಾ ಸಂದರ್ಭಿಂ ಹಾತಿಂ ಘೆತ್ಲಿಂ ಯೋಜನಾ:

- 18 ವರ್ಸಾಂ ಸಂಪಯಿಲ್ಲಾ ಯುವಜಣಾಂನಿ ವೊಟರ್ I.D ಕರುಂಕ್ ಜಾಗೃತಿ ಆನಿ ಕುಮೊಕ್ ಕರ್ಚಿ.
- ಸರ್ಕಾರಾ ಥಾವ್ನ್ ಮೆಳ್ವಾ ಸೌಲತಾಯೆಚೊ ಫಳ್ ಹರ್ಯೆಕ್ ಕ್ರಿಸ್ತಾಂವ್ ಕುಟ್ಮಾಂನಿ ಜೊಡ್ಲೆಬರಿ ಪಳಂವ್ಚೆಂ ಆನಿ ಕುಮೊಕ್ ಕರ್ಚಿ.
- ಪೊಲಿಸ್ ಜನಸಂಪರ್ಕ ಸಭೆ ಆಸಾ ಕರ್ಚೆಂ.
- ಸ್ತ್ರೀಯಾಂಚ್ಯಾ ಭಲಾಯ್ಕೆವಿಶಿಂ ಮಾಹೆತ್ ಶಿಬಿರ್ ಮಾಂಡುನ್ ಹಾಡ್ಲೆಂ.
- ಹಾಚಿ ಸವೆಂ ಫಿರ್ಗಜೆಂತ್ಲ್ಯಾ ಗರ್ಜೆವಂತಾಂಕ್ ಉಪ್ಕಾರಾಕ್ ಪಡ್ಚೆಂ ತಸಲಿಂ ಆಯುಷ್ಮಾನ್ ಭಾರತ್

Health Insurance ಕಾರ್ಡಾಂ ಸುಮಾರ್ 25 ಭಾವ್ ಭಯ್ಣಿಂಕ್ ಧರ್ಮಾರ್ಥ್ ಕರ್ನ್ ದಿಂವ್ಚೆಂ ಯೋಜನ್ ಹಾತಿಂ ಘೆತ್ಲಾಂ. ಉದಾರ್ ಮನಾಚ್ಯಾ ದಾನಿಚ್ಯಾ ಸಹಕಾರಾನ್ ಹೆಂ ಕಾರ್ಯಗತ್ ಕರುಂಕ್ ಸಾಧ್ಯ್ ಜಾತೆಲೆಂ.

- ಕಾರ್ಯಗತ್ ಕರುಂಕ್ ಆಧಾರ್ ದಿಲ್ಲ್ಯಾ ಸರ್ವ್ ದಾನಿಂಚೊ ಉಪ್ಕಾರ್ ಬಾವುಡ್ತಾಂ. ರಾಕಣ್ ಭಡ್ವಾಚಿಂ ಧಾರಾಳ್ ಆಶೀರ್ವಾದಾಂ ತಾಂಚೆರ್ ಆನಿ ತಾಂಚ್ಯಾ ಕುಟ್ಮಾಚೆರ್ ಮಾಗ್ತಾಂ.

25 ವರ್ಸಾಂ ಸಂಪಂವ್ಚ್ಯಾ ಹ್ಯಾ ಸುವಾಳ್ಕಾರ್ ಕಠೊಲಿಕ್ ಸಭಾ ಆಂಜೆಲೋರ್ ಘಟಕ್ ಬರ್ಯಾನ್ ಚಲಂವ್ಕ್ ಸಹಕಾರ್ ಆನಿ ಮಾರ್ಗದರ್ಶನ್ ದಿಲ್ಲ್ಯಾ ಸರ್ವ್ ಆತ್ಮಿಕ್ ನಿರ್ದೇಶಕ್ ಬಾಪಾಂಚೊ ಮುಖೇಲ್ಪಣ್ ಘೆತ್ಲಲ್ಯಾ ಅಧ್ಯಕ್ಷ, ಕಾರ್ಯದರ್ಶಿ ಆನಿ ಹುದ್ದೆದಾರಾಂಚೊ ಆನಿ ಸರ್ವ್ ಸಾಂದ್ಯಾಂಚೊ ಕಾಳ್ಜಾಂ ಥಾವ್ನ್ ಉಪ್ಕಾರ್ ಬಾವುಡ್ತಾಂ. ದೆವಾದಿನ್ ಜಾಲ್ಲ್ಯಾ ಸರ್ವ್ ಸಾಂದ್ಯಾಂಕ್ ಸಾಸ್ಣಾಚೊ ವಿಶೆವ್ ಮಾಗ್ತಾಂ. ಪಾಟ್ಲಲ್ಯಾ ಎಕಾ ವರ್ಸಾ ಥಾವ್ನ್ ಆತ್ಮಿಕ್ ನಿರ್ದೇಶಕ್

ಜಾವ್ನ್ ತಶೆಂಚ್ ಹೊ ರುಪ್ಯಾಳೊ ಸಂಭ್ರಮ್ ಆಸಾ ಕರುಂಕ್ ಮಾರ್ಗದರ್ಶನ್ ದಿಲ್ಲಿ ಆಮ್ಚೆ ವಿಗಾರ್ ಮಾನಾಧಿಕ್ ಫೆಡ್ರಿಕ್ ಮೊಂತೇರೊ ಬಾಪಾಂಕ್ ತಶೆಂಚ್ ತಾಂಚೆ ಸಂಗಿ ಮಾ ಬಾ ನವೀನ್ ಪಿಂಟೊ ಆನಿ ಮಾ ಬಾ ಸ್ಪ್ಯಾನಿ ಫೆರ್ನಾಂಡಿಸ್ ಹಾಂಕಾಂ ಆಮಿ ಅಭಾರಿ ಜಾವ್ನಾಸಾಂವ್.

ಕಠೊಲಿಕ್ ಸಭೆಚಿಂ ಸರ್ವ್ ಕಾರ್ಯಕ್ರಮಾಂ ಮಾಂಡುನ್ ಹಾಡುಂಕ್ ಆಧಾರ್ ದಿಂವ್ಚಾ ಸರ್ವ್ ದಾನಿಂಚೊ, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ, ಕಾರ್ಯದರ್ಶಿ, ಎಕ್ಸ್ಲೆಸ್ ಆಯೋಗಾಂಚಿ ಸಂಚಾಲಕಿ, ಸಂಘ್-ಸಂಸ್ಥಾಚ್ಯಾ ಮುಖೇಲ್ಯಾಂಚೊ, ವಾಡ್ಯಾಚ್ಯಾ ಗುರ್ಕಾರಾಂಚೊ ಆನಿ ಸಮೆಸ್ತ್ ಫಿರ್ಗಜ್‌ಗಾರಾಂಚೊ ಉಪ್ಕಾರ್ ಬಾವುಡ್ತಾಂ. ದೆವಾಚಿಂ ಧಾರಾಳ್ ಆಶೀರ್ವಾದಾಂ ತುಮ್ಮೆರ್ ಮಾಗ್ತಾಂ.

ಸೆವಾ, ತ್ಯಾಗ್ ಆನಿ ಎಕ್ವಟಾ ಸವೆಂ ಲಾಂಬ್ ಜಿಯೊ
ಕಠೊಲಿಕ್ ಸಭಾ

– ಜಾನೆಟ್ ಪಿಂಟೊ, ಕಾರ್ಯದರ್ಶಿ

ದೇವ್ ಬರೆಂ ಕರುಂ

22.07.25ವೆರ್ ಜಾಲ್ಲೆಂ ಆಮ್ಚೆಂ ರುಪ್ಯೋತ್ಸವಾಚೆಂ ಕಾರ್ಯಂ ಯಶಸ್ವಿ ಜಾಂವ್ಕ್ ಕಾರಣ್ ಆಮ್ಚ್ಯಾ ಕಠೊಲಿಕ್ ಸಭೆಚೆ ಹುದ್ದೆದಾರ್, ಮಾಲ್ಪಡೆ ಸಾಂದೆ ಆನಿ ಸರ್ವ್ ಸಾಂದ್ಯಾಂಚೊ ನಿರಂತರ್ ವಾವ್ರ್, ತಾಚೆ ಸಂಗಿಂ ಆಮ್ಚೆ ವಿಗಾರ್ ಬಾಪ್, ಸಹಾಯಕ್ ವಿಗಾರ್ ಆನಿ ಫಿರ್ಗಜ್‌ಗಾರಾಂಚೊ ಸರ್ವ್ ರಿತಿಚೊ ಪ್ರೋತ್ಸಾಹ್ ಖಂಡಿತ್ ವಾಖಾಣುಂಕ್ ಫಾವೊ.

ಆನ್ಯೇಕ್ ವಿಶೇಸ್ ಕಾರಣ್ ಜಾವ್ನಾಸಾ ಫಿರ್ಗಜೆಚ್ಯಾ ವಿವಿಧ್ ಸಂಘಟನಾಂಚೊ ಸಹಕಾರ್. ವೈ.ಸಿ.ಎಸ್ ಆನಿ ಎ.ವೈ.ಎಮ್ ಭುರ್ಗಾಂಚೆಂ ಸೊಭಿತ್ತ್ ಆಕರ್ಷಿಕ್ ನಾಚ್, ಸ್ತ್ರೀ ಸಂಘಟನಾಚ್ಯಾ ಸ್ತ್ರೀಯಾಂಚೊ ಬರೊ ನಾಚ್, ಪ್ರಾಯ್ವಂತಾಂ ತರೀ ಸೀನಿಯರ್ ಸಿಟಿಜನಾಂಚ್ಯಾ ಸಾಂದ್ಯಾಂಚೆಂ ಆಕ್ಷನ್ ಸೊಂಗ್ (ದೆಖ್ಲಿ), ಆಲ್ತಾರ್ ಭುರ್ಗಾಂಚೆಂ ಪ್ರಾರ್ಥನ್ ನಾಚ್,

ಮೆಲ್ವಿನ್ ಪೆರಿಸಾನ್ ಘಡ್ನ್ ಪ್ರಸ್ತುತ್ ಕೆಲ್ಲೆಂ ಜುಜೆವ್ ಗೀತ್, ವಿಕ್ಟರ್ ರಸ್ಕೀನ್ಹಾ, ಲುವಿಸ್ ಡಿ'ಸೋಜಾ, ನಿಲೇಶ್ ರಸ್ಕೀನ್ಹಾ, ಶೆಲ್ಡನ್ ಮಿನೇಜಸ್, ಜೋಹನ್ ಮಾರ್ಟಿನ್, ಶೊನ್ ಮಥಾಯ್ ಹಾಂಚಿಂ ಪೋಟ್ ದುಖೊಂವ್ಚಿಂ ಪೊಕಣಾಂ.

ಅಸಲೊ ಎಕ್ವಟ್ ಆಸಾ ತರ್ ಫಿರ್ಗಜೆಂತ್ ಖಂಚಿಯಿ ಕಾರ್ಯಂ ಯಶಸ್ವಿ ಜಾತಾತ್ ಮ್ಹಣ್ಣಾಕ್ ಕಠೊಲಿಕ್ ಸಭೆಚೊ ರುಪ್ಯೋತ್ಸವ್ ಏಕ್ ನಿದರ್ಶನ್. ಕಠೊಲಿಕ್ ಸಭಾ, ಆಂಜೆಲೋರ್ ಘಟಕ್ ಸರ್ವಾಂಚೊ ಉಪ್ಕಾರ್ ಬಾವುಡ್ತಾ ಆನಿ ಮುಕ್ಲ್ಯಾ ದಿಸಾಂನಿ ಸರ್ವ್ ರಿತಿಚೊ ಸಹಕಾರ್ ಆಮಿ ಭಾಸಾಯ್ತಾಂವ್.

– ಕಠೊಲಿಕ್ ಸಭಾ ರುಪ್ಯೋತ್ಸವ್ ಸಮಿತಿ
ಆಂಜೆಲೋರ್

ವೇಳೆಘಡಿ

ಹಾಂವ್ ಜಲ್ಮಲ್ಲಿ ವೇಳೆ ಘಡಿ ಬರಿ ನಾ. ಹಾಂವ್ ಜಲ್ಮತಾನಾ ದೆವಾಕ್ ಮ್ಹಾಕಾ ದೀಂವ್ಕ್ ಕಾಂಯ್ ನಾತ್ಲೆಂ. ದೆಕುನ್ ರಿತ್ಯಾ ಹಾತಾಂನಿ ತಾಣೆಂ ಮ್ಹಾಕಾ ಸಂಸಾರಾಕ್ ಧಾಡ್ಲೆಂ. ಮ್ಹಾಕಾ ಸಮ್ಜೊಣಿ ಯೆತಚ್ಚ್ ಹಾಂವೆಂ ಶಿತ್ ಖೆಲ್ಲೆ ವರ್ನಿಂ ಚಡ್ ದು:ಖ್ ಖೆಲಾಂ ಮ್ಹಣ್ತಾಲಿ ಮ್ಹಜಿ ವಳ್ಳಿಚಿ ಬೆನ್ನಿಬಾಯ್. ಹಾಂವ್ ಕಾಂಯ್ ತಿಚೆ ಪ್ರಾಸ್ ಪುನವಂತ್ ನ್ಹಯ್. ತರೀ ತಿಚಿ ಜಿಣಿ ಪಳೆತಾನಾ ಮ್ಹಾಕಾ ತಿಚಿ ಭಿರ್ಮತ್ ದಿಸ್ತಾಲಿ.

ಮನಿಸ್ ಚಿಂತಾ ಆಮಿ ಜಲ್ಮಲ್ಲ್ಯಾ ವೇಳೆ ಘಡಿಯೆಚೆರ್ ಆಮ್ಚೆಂ ಭವಿಷ್ಯ್ ಹೊಂದೊನ್ ಆಸಾ. ಪುಣ್ ತೆಂ ಸಾರ್ಕೆಂ ನ್ಹಯ್, ಆಮ್ಚೆಂ ಭವಿಷ್ಯ್ ಆಮ್ಚ್ಯಾ ಕರ್ನಾಂಚೆರ್ ಆಸಾ. ಬರೆಂ ಕೆಲ್ಯಾರ್ ಬರೆಂ ಘಳ ಮೆಳ್ತಾ.

ಆಯ್ಲೆವಾರ್ ದಿಸಾಳ್ಕಾ ಪತ್ತಾರ್ ಏಕ್ ವಿಶೇಸ್ ಗಜಾಲ್ ವ್ಹಾಳ್ತಾಲಿ. ತೊ ತರ್ನಾಚೊ ಮ್ಹಾಕಾ ಬಾಳ್ವಣಾರ್ ಥಾವ್ನ್ ವಳ್ಳಿಚೊ. ಪಯ್ಲೆ ಕ್ಲಾಸಿಂತ್ ಮ್ಹಜೊ ವಿದ್ಯಾರ್ಥಿ. ಸರಿಸುಮಾರ್ 50 ಭುರ್ಗಾಂ ಪಯ್ಲಿ ತೊ ಸಾದೊಚ್ ಮ್ಹಣ್ತೆತ್. ತಾಚೆ ವರ್ನಿ ಉಪ್ರಾಳಿ ಭುರ್ಗ್ ತ್ಯಾ ಹಳ್ಳಿಚ್ಯಾ ಇಸ್ಕೂಲಾಂತ್ ಸಬಾರ್ ಆಸ್ಲೆ. ಬಾಪಯ್ ಕುಲಿಚೆಂ ಕಾಮ್ ಕರ್ತಾಲೊ. ಆವಯ್ ಭುರ್ಗಾಂಕ್ ಸಾಂಬಾಳ್ನ್ ಬಿಡಿ ಬಾಂದುನ್ ಘೊವಾ ಸಾಂಗಾತಾ ಘರ್ ಚಲಂವ್ಕ್ ಒದ್ದಾಡ್ತಾಲಿ. ಭುರ್ಗಿಂ ಪಿಡೆಸ್ತಾಚ್ ಆಸೊನ್ ದೊಗಾಂಯ್ಲಿ ಜೋಡ್ ಮಾತ್ಯಾಕ್ ವೊಡ್ಲ್ಯಾರ್ ಪಾಯಾಂಕ್ ಪಾವಾನಾ, ಪಾಯಾಂಕ್ ವೊಡ್ಲ್ಯಾರ್ ತಕ್ಲೆಕ್ ಪಾವಾನಾ ಮ್ಹಳ್ಳೆ ತಸಲಿ. ತಾಂಚೊ ಏಕ್ಚ್ಚ್ ಭರ್ವಸೊ ಜಾವ್ನ್ ಆಸ್ಲೊ ಹೊ ತಾಂಚೊ ಪೂತ್. ಆವಯ್, ತವಳ್ ತವಳ್ ಮ್ಹಾಕಾ ಭೆಟೊನ್ ಆಪ್ಣಾಚೆ ಸುಖ್-ದುಖ್ ಸಾಂಗ್ತಾಲಿ. ಉಪ್ರಾಂತ್ ಮ್ಹಾಕಾ ವರ್ಗ್ ಜಾವ್ನ್ ವೆತಚ್ಚ್ ಮ್ಹಾಕಾ ತಿಂ ಮೆಳೊಂಕ್ ನಾಂತ್.

ತ್ಯಾ ದೀಸ್ ಹಾಂವ್ ರಾಂದ್ಪಾಚ್ಯಾ ಕುಡಾಂತ್ ಆಸ್ತಾನಾ ಮ್ಹಜೆಂ ಮೊಬಾಯ್ಲ ವಾಜ್ಲೆಂ. ಮ್ಹಜಿ ಸಹಪಿಕ್ಸಕಿ ಆತಾಂ ತಿಯಿ ಮ್ಹಜೆ ಬರಿಚ್ಚ್ ನಿವೃತ್ತ್, ತೆವ್ತಿಲ್ಯಾನ್ ಉಲಯ್ತಾಲಿ. ಭಲಾಯ್ಕಿಚಿ ಖಬರ್ ಆಶಾರ್-ಪಾಶಾರ್ ಜಾತಚ್ ತಿಣೆಂ ಹೊ ವಿಷಯ್ ಮ್ಹಾಕಾ ಸಾಂಗ್ಲೊ. ಹಾಂವ್ ಶಿರಿಂ ಚುಕ್ಲಿಂ. ಮ್ಹಜೆಂ ಕಾಳಿಜ್ ಮುದಿಲ್ಲೊ ಅನುಭವ್ ಮ್ಹಾಕಾ ಜಾಲೊ. ತಾಚ್ಯಾ ಆವಯ್ ಬಾಪಾಯ್ಚೆಂ ಮುಖಮಳ್ ಮ್ಹಜ್ಯಾ ದೊಳ್ಕಾಂ

ಮುಖಾರ್ ಆಯ್ಲೆಂ. ಹ್ಯಾ ಸಾಧ್ಯಾ ಸತ್ತಿ ಮನ್ಶಾಂಚ್ಯಾ ರಗ್ತಾಕ್ ಹೊ ಭುರ್ಗೊ ಕಸೊ ಜಲ್ಮಲೊಗಾಯ್? ಜರಿತರಿ ತಿಂ ಜಿವಂತ್ ಆಸ್ಲಿಂ ತಿಂ ಹಿ ನಾಲಿಸಾಯ್ ಸೊಸುಂಕ್ ಸಕ್ತಿಂಗಾಯ್. ನಾ ದೆಕುನ್ಂಚ್ ಫಾರ್ಕಾರ್ ಸರ್ತಚ್ಚ್ ಆವಯ್ ಬೆನ್ನಿಬಾಯ್ ಆಸ್ಲ್ಯಾಕ್ ಗೆಲಿ ಆನಿ ಥಂಯ್ಚ್ ಅಂತರ್ಲಿ.



ಥೊಡಿಂ ಮ್ಹಣ್ತಾತ್ ಆಮಿ ಬರಿಂ ಕಾಮಾಂ ಕಿತ್ಯಾಕ್ ಕರಿಜಯ್? ಆಮ್ಚ್ಯಾ ಘರಾಂತ್ ಆಮ್ಚೆ ಮಧೆಂ ಆಪ್ಲೆಂ ಕಿತೆಂ ಆಸಾ ತೆಂ ಖಾವ್ನ್ ಸುಶೆಗಾತ್ ಆಸ್ತೆತ್ ನ್ಹಯ್ವೆ? ಹೆರಾಂಚೊ ಖಂತ್ ಹುಸ್ಕೊ ಆಮ್ಕಾಂ ಕಿತ್ಯಾಕ್? ವ್ಹಯ್, ಖಾಣ್ ಜೆವಾಣ್ ಆಮ್ಕಾಂ ಸಕತ್ ದಿತಾ. ವಾರೆಂ, ಉದಾಕ್, ಉಜ್ವಾಡ್ ಆಮ್ಕಾಂ ಭಲಾಯ್ಕಿ ದಿತಾ. ಆಮಿ ದಿಸ್ಪಡ್ಲೆಂ ಬರ್ಯಾ ಭಲಾಯ್ಕೆಂತ್ ಆಸೊಂಕ್ ಸುಡ್ನಡಿತ್ ಜಾಂವ್ಕ್, ಭುಮಿರ್ ಉತ್ಪನ್ನ ಜಾಲ್ಲೆಂ ಖಾಣ್, ನಿತಳ್ ವಾರೆಂ, ಉಜ್ವಾಡ್, ಉದಕ್ ಆಮ್ಕಾಂ ಗರ್ಜ್. ಪುಣ್ ಪ್ರಕೃತೆಚೆರ್ ಜಾಂವ್ಚೆ ಉತ್ಪನ್ನ ಗಳ್ಳುನ್ ಆಮಿ ಜಿಯೆತಾಂವ್ ತರ್, ಹ್ಯಾ ಖಾತಿರ್ ಪ್ರಕೃತೆಕ್ ಆಮಿ ಕಾಂಯ್ ಪುಣೀ ಪಾಟಿಂ ದಿಲಾಂಗೀ?

ಹಿ ಪ್ರಕೃತಿ ದೆವಾಚೆಂ ಘರ್. ತಿ ಆಮಿ ನಿತಳ್ ದವರುಂಕ್ ಜಾಯ್. ಆಮಿ ಕರ್ಚಿ ಹರ್ಯೆಕ್ ಬರಿ ಕರ್ನಿ ಆಮಿ ದೆವಾಕ್ ಫಾರಿಕೆ ಕರ್ಚಿಂ ಭಾಡೆಂ. ತುಜೆಲಾಗಿಂ ಚಡಿತ್ ಆಸ್ಲ್ಯಾರ್ ತೆಂ ನಾತ್ಲ್ಯಾಂ ಲಾಗಿಂ ವಾಂಟುನ್ ಘೆ. ಭಾಂಗಾರಾಚಿಂ ಕಾಂಕ್ಲಾಂ, ಮೊಲಾದಿಕ್ ವಾಚ್ ಫಾಲ್ಲ್ಯಾ ಹಾತಾ ವರ್ನಿಂ, ಭುಕೆಲ್ಲ್ಯಾಂಕ್ ಖಾಣ್ ದೀವ್ನ್ ತಾಂಚಿ ತಾನ್, ಭುಕ್ ಥಾಂಬಯಿಲ್ಲೆ ಹಾತ್ ಶ್ರೇಷ್ಟ್ ದುಡು ಆಸ್ಲ್ಯಾರ್ ದಾನ್ ಕರ್ ಸಕತ್ ಆಸ್ಲ್ಯಾರ್ ಸೆವಾ ಕರ್. ದೆವಾಕ್ ಭಾಂಗಾರಾಚೊ ಮುಕುಟ್ ಕರ್ಚಿ ಪ್ರಾಸ್ ತಾಚ್ಯಾ ಘರಾಚೊ ಕೋಯ್ತ್ ಕಾಡ್ಲೆಲ್ಯಾಚಿ ಭಕ್ತ್ ವರ್ತಿ. ವರ್ಸಾಂತ್ ಸಾಟ್ ಆಟ್ ರೆತಿರೊ ಕರ್ಪಾಕೀ ಘರಾಂತ್ ಆಸ್ಲ್ಯಾ ಅಸ್ಕತ್ಯಾಂಚಿ ಸೆವಾ ಕರ್ಚಿ ಫಳಾಧಿಕ್. ತ್ಯಾ ಅಸ್ಕತ್ಯಾಂ ಥಂಯ್ ದೆವಾಕ್ ಪಳೆ.

ಎಕ್ಲೊ ವಾಟೆರ್ ವೆತಾನಾ ಏಕ್ ಆಂಬ್ಯಾಚೊ ರೂಕ್ ಪಳೆತಾ. ತಾಚೆರ್ ಉಮ್ಕಾಳ್ಳೆ ಆಂಬೆ ಪಳೆವ್ನ್ ರುಕಾರ್ ಚಡೊನ್ ಆಂಬೆ ಕಾಡ್ತಾ. ಹೆಂ ಪಳೆಲ್ಲೊ ತೊಟಾಚೊ

ಸಾಂ. ವಿಶೆಂತ್ ಪಾವ್ಲ್ ಸಭೆ ತರ್ಫೆನ್ ಗರ್ಜೆವಂತ್ ಕುಟ್ಮಾಂಕ್ ಘರಾಂ

ರಾಕಣ್ ಭಡ್ವಾಕ್ ಸಮರ್ಪುನ್ ದಿಲ್ಲ್ಯಾ ಆಮ್ಚ್ಯಾ ಅಂಜಲೋರ್ ಫಿರ್ಗಜೆಂತ್ 1971 ಇಸ್ವೆಂತ್ ಸಾಂ. ವಿಶೆಂತ್ ಪಾವ್ಲ್ ಸಭಾ ಆರಂಭ್ ಜಾಲ್ಲಿ. 2021ಂತ್ ಆಮಿ 50 ವರ್ಸಾಂ ಸಂಪಯ್ಲಿಂ. ಹ್ಯಾ ಭಾಂಗ್ರಾಳೋತ್ಸವಾಚ್ಯಾ ಸಂದರ್ಭಿಂ ಕಿತೆಂ ತರೀ ಏಕ್ ಬರೆಂ ಕಾಮ್ ಕರಿಜಯ್ ಮ್ಹಣ್ ಆಮಿ ಸಭೆಂತ್ ಚಿಂತಾಪ್ ಆಟಯ್ಲೆಂ ಆನಿ ಆಮ್ಚ್ಯಾ ಸಭೆಚ್ಯಾ ತೀನ್ ಗರ್ಜೆವಂತ್ ಆಧಾರಿತ್ ಕುಟ್ಮಾಂಕ್ ಘರ್ ಬಾಂದುನ್ ದಿಂವ್ಚೆಂ ಯೋಜನ್ ಹಾತಿಂ ಘೆತ್ಲೆಂ. ಹ್ಯಾ ವೆಳಾರ್ ಕೊವಿಡಾಚೆ ಸಮಸ್ಯೆ ಆಸ್ಲೆಲ್ಲೆ ವರ್ವಿಂ ಹೆಂ ಕಾಮ್ ಪಾಟಿಂ ಪಡ್ಲೆಂ. 2023 ಇಸ್ವೆಂತ್



ಹ್ಯಾ ಯೋಜನಾಕ್ ಆಧಾರ್ ಜಾವ್ನ್ ಕಪಿತಾನಿಯೊ ಇಸ್ಕೊಲಾಚ್ಯಾ ಮೈದಾನಾರ್ ಮೆಲ್ವಿನ್ ಪೆರಿಸ್ ನೈಟ್ ಮಾಂಡುನ್ ಹಾಡ್ಲಿ. ತಾಂತುನ್ ಜಮೊ ಜಾಲ್ಲೊ ದುಡು ತಾಣೆಂ ಹ್ಯಾ ಬರ್ಯಾ ಕಾಮಾಕ್ ಆಧಾರ್ ಜಾವ್ನ್ ದಿಲೊ. ತಶೆಂಚ್ ಆಮ್ಚ್ಯಾ ಫಿರ್ಗಜೆಚ್ಯಾ ಆನಿ ಭಾಯ್ಲ್ಯಾ ಫಿರ್ಗಜೆಚ್ಯಾ ಉದಾರ್ ಮನಾಚ್ಯಾ ದಾನಿನಿ ತಾಂಚೊ ಭರ್ಪೂರ್ ಆಧಾರ್ ದಿಲ್ಲ್ಯಾ ನಿಮ್ತಿಂ ಆಜ್ ಆಮಿ ಹ್ಯಾ ದೋನ್ ಘರಾಂಚೆ ಕಾಮ್ ಸಂಪವ್ನ್ ಆಮ್ಚ್ಯಾ ಸಭೆಚೆ ತಶೆಂಚ್ ಹ್ಯಾ ಘರಾಂಚಾ ಕುಟ್ಮಾದಾರಾಂಚೆ ಸ್ವಪಣ್



ಜ್ಯಾರಿ ಕರ್ನ್ ಆಜ್ ಉಗ್ತಾವಣಾಕ್ ಆಯ್ಲಿ ಜಾಂವ್ಕ್ ಪಾವ್ಲ್ಯಾಂತ್. ಆಮ್ಚ್ಯಾ ಹ್ಯಾ ಯೋಜನಾಕ್ ಆತ್ಮಿಕ್ ಸಲಹಾದಾರ್ ಜಾವ್ನ್ ಸ್ವಾಸ್ಥ್ಯ ಯಾಜಕ್ ಬಾಪಾಂಕ್,

ಮಹಾ ಪೋಷಕ್ ಜಾವ್ನ್ ಸ್ವಾಸ್ಥ್ಯ ಮಾನೆಸ್ತ್ ಮೆಲ್ವಿನ್ ಪೆರಿಸಾಕ್ ತಶೆಂಚ್ ಆಮ್ಚ್ಯಾ ಸರ್ವ್ ದಾನಿಂಕ್ ಆಮಿ ಅಭಾರಿ ಜಾವ್ನ್ಸಾಂವ್.

ತಿಸ್ರಾ ಘರೊ ಯೆಜ್ಞಾನ್ ಹ್ಯಾ ಮಧೆಂ ದೆವಾಧಿನ್ ಜಾಲ್ಲೆ ನಿಮ್ತಿಂ ತಾಂಚ್ಯಾ ಜಾಗ್ಯಾಚಿ ದಸ್ತವೆಜಾಂ ಪರತ್



ತಾಚ್ಯಾ ಪತಿಣೆಚ್ಯಾ ನಾಂವಾರ್ ಕರುಂಕ್ ಪಡ್ಲಿ. ತ್ಯಾ ವರ್ವಿಂ ಘರಾಚೆ ಕಾಮ್ ಪಾಟಿಂ ಪಡ್ಲೆಂ. ಸಭೆಚ್ಯಾ ನಿರ್ಧಾರಾ ಪರ್ಮಾಣೆಂ 650sq ft.ಚೆ ಘರ್ ಬಾಂದುನ್ ದಿಂವ್ಚೆಂ ಯೋಜನ್ ಜಾವ್ನ್ಸಲ್ಲೆಂ. ಏಕಾ ಕುಟ್ಮಾನ್ ಮನವಿ ದಿಲ್ಯಾ. ತಾಚ್ಯಾ ಸಾಂಗಾತಾಚ್ ಆನ್ಯೆಕ್ ಬಾಂದುನ್ ದಿಲ್ಯಾರ್ ತಾಚೊ ಖರ್ಚ್ ತಿಂ ಕಂತಾ ಮುಖಾಂತ್ ಆಮ್ಕಾಂ ಪಾವಿತ್ ಕರ್ತಾತ್ ಮ್ಹಣ್ ತ್ಯಾ



ಪ್ರಕಾರ್ ತಾಂಕಾಂ ತೆಂ ಬಾಂದುನ್ ದಿಲಾಂ.

ತಾಂಚೊ ಜಾಗೊ ಆಮಿ ಸಾಂ. ವಿಶೆಂತ್ ಪಾವ್ಲ್ ಸಭೆನ್ 30 ವರ್ಸಾಂಕ್ lease ರ್ ಕಾಣ್ಣೆವ್ನ್ ತಾಂಕಾಂ ಹಿಂ ಘರಾ ಬಾಂದುನ್ ದಿಲ್ಯಾಂತ್ ಹ್ಯಾ ಎಕೇಕ್ ಘರಾಕ್ ಲಗ್ಬಗ್ 14 ಲಾಖ್ ಖರ್ಚ್ ಜಾಲ್ಯಾತ್ ಮ್ಹಣ್ ತಿಳ್ಕುಂಕ್ ಆಶೆತಾಂವ್.

ಪರತ್ ಏಕ್ ಪಾವ್ಟಿ ಸಮೆಸ್ತಾಂಕ್ ದೇವ್ ಬರೆಂ ಕರುಂ.

- ಐಡಾ ಡಿ'ಮೆಲ್ಲೊ, ಕಾರ್ಯದರ್ಶಿ

ಬರೆಂ ಆನಿ ವಾಯ್ವಾ ಮಧೆಂ ಮನಿಸ್

ಯುರೋಪಾಚ್ಯಾ ಎಕಾ ಹಳ್ಳೆಂತ್ ಏಕ್ ಜಮೀನ್ದಾರ್ ಆಸ್‌ಲ್ಲೊ ಆನಿ ತಾಚೆಕಡೆ ದೋನ್ ಘೊಡೆ ಆಸ್‌ಲ್ಲೆ. ಏಕ್ ಧವೊ ಆನ್ಯೇಕ್ ಕಾಳೊ. ಹರ್ಯೆಕಾ ಮಹಿನ್ಯಾಂತ್ ತಾಣೆಂ ತ್ಯಾ ದೋನ್ ಘೊಡ್ಯಾಂಚೆಂ ರೇಸ್ ದವರ್ಚೊ ಆಸ್‌ಲ್ಲೊ. ಹಳ್ಳೆಚ್ಯಾ ಲೊಕಾಂನಿ ತಾಚ್ಯಾ ಘೊಡ್ಯಾಂಚೆರ್ ಬೆಟ್ಟಿಂಗ್ ಘಾಲ್ತೆಂ. ಖಿಂಚ್ಯಾ ಘೊಡ್ಯಾಂಚೆಂ ಚಡ್ ಬೆಟ್ಟಿಂಗ್ ಜಾತಾ, ತೊ ಘೊಡೊ ಸಲ್ವತಾಲೊ. ಉಣೆಂ ಬೆಟ್ಟಿಂಗ್ ಜಾತಾ ತೊ ಜಿಕ್ತಾಲೊ. ಅಶೆಂ ತೊ ಜಮೀನ್ದಾರ್ ಜಾಯ್ತೆ ಪಯ್ಲೆ ಕಮಯ್ತಾಲೊ. ಏಕ್ ದೀಸ್ ತಾಚ್ಯಾ ಇಷ್ಟಾನ್ ತಾಕಾ ವಿಚಾರ್ಲೆಂ. ಹೆಂ ಕಶೆಂ ತುಕಾ ಸಾಧ್ಯ್ ಜಾತಾ? ಹರ್ಯೆಕ್ ಪಾಪ್ಲಿಂ ತುಂಚ್ ಚಡ್ ಪಯ್ಲೆ ಕಮಯ್ತಾಯ್. ತವಳ್ ತೊ ಜಮೀನ್ದಾರ್ ಮ್ಹಣಾಲೊ. ಹಾಂವ್ ಖಿಂಚ್ಯಾ ಘೊಡ್ಯಾಂಚೆರ್ ಚಡ್ ಬೆಟ್ಟಿಂಗ್ ಜಾತಾ ತೆಂ ಪಳೆವ್ನ್ ಘೊಡ್ಯಾ ಧಾಂವ್ಲಿ ಜಾತಾ ತ್ಯಾ ತೀನ್ ದಿಸಾ ಪಯ್ಲೆಂ ಧಾವ್ನ್ ತ್ಯಾ ಘೊಡ್ಯಾಕ್ ಖಾಣ್ ಉಣೆಂ ಕರ್ತಾಂ. ಅಶೆಂ ತೊ ನಿಶಕ್ತ್ ಜಾವ್ನ್ ಸಲ್ವತಾಂ.

1. ಬರೆಂ ಆನಿ ವಾಯ್ವಾ:

ಆಮ್ಚೆ ಥಂಯ್ ದೋನ್ ಸಂಯ್ಬ್ ಆಸಾತ್. ಏಕ್ ಬರೆಂ (ಧವೊ ಘೊಡೊ) ಮ್ಹಳ್ಯಾರ್ ಆಮ್ಚೆ ಥಂಯ್ ಆಸ್ಲೆಂ ಬರೆಪಣ್: ಬರೆಂ ಉಲೊವ್ಣೆಂ, ಮೋಗ್, ಉದಾರ್ಪಣ್, ದಯಾಳಾಯ್, ಸೊಸ್ತಿಕಾಯ್. ಆಮ್ಚೆ ಆವ್ಗಣ್ (ಕಾಳೊ ಘೊಡೊ): ಮೊಸರ್, ಹಗೇಂ, ರಾಗ್, ಖಬ್ರೊ ಉಲಂವ್ಣೆಂ, ಮನಾಭೇದ್, ಹೆ ದೊನೀ ಹರ್ಯೆಕ್ಲ್ಯಾ ಥಂಯ್ ಆಸಾತ್. ಪುಣ್ ಆಮಿ ಹ್ಯಾ ದೊನಾಂ ಪಯ್ಲಿ ಖಿಂಚಾಕ್ ಚಡ್ ಮಹತ್ವ್ ದಿತಾಂವ್ ತಾಚೆರ್ ಹೊಂದ್ಲೊನ್ ವತಾ ಆಮ್ಚೆಂ ಜಿವಿತ್ (ಯಾ ಜೀಕ್); ನಿರ್ಧಾರ್ ಮ್ಹಜೊ.

2. ದೆವಾಚೆಂ ಉತರ್:

ಸಾಂ ಪಾವ್ಲ್ ರೊಮಾಗಾರಾಂಕ್ ಬರವ್ನ್ ಮ್ಹಣ್ತಾ (7:14-20) “ಹಾಂವ್ ಕರ್ತಾಂ ತೆಂ ಮ್ಹಾಕಾಚ್ ಸಮ್ಜಾನಾ, ಕಿತ್ಯಾಕ್ ಜೆಂ ಬರೆಂ ಮ್ಹಾಕಾ ಜಾಯ್ ತೆಂ ಹಾಂವ್ ಕರಿನಾ. ಬಗಾರ್ ಜೆಂ ಕಿತೆಂ ಹಾಂವ್ ದ್ವೇಷಿತಾಂ ತೆಂ ಹಾಂವ್ ಕರ್ತಾಂ. ದೆಕುನ್ ಮ್ಹಜೆ ಖುಶೆ ವಿರೋಧ್ ಆಸಾ ತೆ ಹಾಂವ್ ಕರ್ತಾನಾ, ನಿಜಾಕ್ಯಾ ಹಾಂವ್ ನ್ಹಯ್ ಬಗಾರ್ ಮ್ಹಜೆ ಥಂಯ್ ಜಿಯೆತಾ ತೆಂ ಪಾತಾಕ್ ಕರ್ತಾ ಮ್ಹಣಾಜಯ್, ಮ್ಹಾಕಾ ಕರುಂಕ್ ಮನ್ ಆಸಾ ತೆಂ ಬರೆಂ ಹಾಂವ್ ಕರಿನಾ, ಬದ್ಲಾಕ್ ಮ್ಹಾಕಾ ಕರುಂಕ್ ನಾಕಾ ತೆಂ ಖೊಟೆಂ ಹಾಂವ್ ಕರ್ತಾಂ. ದೆಕುನ್ ಮ್ಹಾಕಾ ಕರುಂಕ್ ಖುಶಿನಾ ತೆಂ

ಹಾಂವ್ ಕರ್ತಾಂ ಜಾಲ್ಯಾರ್ ಹಾಂವ್ ನ್ಹಯ್, ಬಗಾರ್ ಮ್ಹಜೆ ಥಂಯ್ ವಸ್ತಿ ಕರ್ತಾ ತೆಂ ಪಾತಾಕ್ಚ್ ಕರ್ತಾಂ.” ದೆಕುನ್ ಮನಿಸ್ ಕಿತೆಂಯಿ ವಾಯ್ವಾ ಕರ್ತಾ ಜಾಲ್ಯಾರ್ ತೊ ನ್ಹಯ್, ಬಗಾರ್ ತಾಚ್ಯೆ ಭಿತರ್ಲೆಂ ಪಾತಾಕ್ ಕರ್ತಾ ಜಾಲ್ಯಾರ್ ಮನ್ಯಾಕ್ ಕಿತ್ಯಾಕ್



ದುರ್ಸೊಂಕ್ ಜಾಯ್? ತೊ ಜಾಯ್ ಮ್ಹಣ್ ಕರಿನಾ ಬಗಾರ್ ತಾಚೆ ಭಿತರ್ಲೆ ಪಾತಾಕ್ ತಶೆಂ ಕರಯ್ತಾ. ಸಾಂ. ಪಾವ್ಲ್ ಮ್ಹಣ್ತಾ ಆಮ್ಚೆ ಭಿತರ್ ಬರೆಂ ಮ್ಹಳೆಂ ನಾ. ಆಮಿ ತೆಂ ರುತಾ ಕರುಂಕ್ ಜಾಯ್. ರುತಾ ಕರ್ಚೆಂ ಮ್ಹಳ್ಯಾರ್ ಹರ್ಯೆಕ್ ಸಕಾರಾತ್ಮಕ್ ರೀತೀನ್ ಚಿಂತ್ಲೆಂ, ದೆವಾಚೆಂ ಉತಾರ್ ವಾಚ್ಚೆಂ ಆನಿ ಜಿಯೆಂವ್ಣೆಂ, ಮಾಗ್ಣೆಂ ಮೀಸ್ ರಚಾರ್ ಕರ್ಚೆಂ. ಅಶೆಂ ಕೆಲ್ಯಾರ್ ಆಮಿ ಬರೆಂ ಖಾಣ್ (ಆತ್ಮಿಕ್) ಸೆವ್ನ್ ಬಳಾಧಿಕ್ ಜಾಲ್ಲ್ಯಾ ಜಿಕ್ಲೆಲ್ಯಾ ಘೊಡ್ಯಾಬರಿ ಜಾತಾಂವ್. ಹಾಚೆ ವಿರೋಧ್ ಆಮಿ ಗೆಲ್ಯಾಂವ್ ಜಾಲ್ಯಾರ್ ಸಲ್ವಲ್ಲ್ಯಾ ಖಾಣ್ ದಿನಾತ್ಲ್ಯಾ ಘೊಡ್ಯಾಬರಿ. ದೆಕುನ್ ಹ್ಯಾ ಪುಡಾಂ ಹಾಂವ್ ಮನ್ಯಾಂಕ್ ದುರ್ಸೊನ್ ವಚಾನಾಸ್ತಾನಾ ಸಂದರ್ಭ್ ಯಾ ಪಾತಾಕ್ ಕರಯ್ತಾ ಮ್ಹಣ್ ಸಮ್ಜೊನ್ ಘೆವ್ನ್ ತಾಕಾ ಭೊಗ್ತುನ್ ಜಿಯೆಲ್ಲ್ಯಾ ವೆಳಿಂ ಖಂಡಿತ್ ಜೆಜುಚ್ಯಾ ವಾಟೆನ್ ಮ್ಹಾಕಾ ಚಲೊಂಕ್ ಜಾತೆಲೆಂ. ಜೆಜುನ್ ಸಾಂಗ್ಲೆಲೆ ಬರಿಂ ಹೆರಾಂಚ್ಯಾ ದೊಳ್ಯಾಂಚೆಂ ಕಿಸರ್ ಕಾಡ್ಲ್ಯಾ ಪಯ್ಲೆಂ ಮ್ಹಜ್ಯಾ ದೊಳ್ಯಾಚೆಂ ಆಡೆಂ ಕಾಡುಂಕ್ ಮ್ಹಾಕಾ ಸಾಧ್ಯ್ ಜಾತೆಲೆಂ.

- ಜೆರೊಮ್ ಲೋಬೊ, ಇಗರ್ಜೆ ವಾಡೊ



DENVER
EVENT PLANNER
WE CREATE. YOU CELEBRATE

DJ FOR ALL OCCASIONS

PROFESSIONAL SOUNDS PHOTOGRAPHY
LIGHTING & GENERATOR DECORS
LOW FOG & COLD FIRE LIVE STREAMING

+91 9738897088
dj-denver-mangalore
denverdsouza9231@gmail.com



ಆಂಜ್ ಕ್ರಿಜ್-178

ನಿಯಮಾಂ:



ಕ್ರಿಜ್ ಫಡ್ಲಾರ್:
ಶ್ರೀ ಜೊಸ್ಸಿ ಡಿ'ಸೋಜಾ,
ಸಾಂ. ಜುಜೆ ಪಯ್ಲೊ ವಾಡೊ

1. ಆಂಜೆಲೋರ್ ಫಿರ್ಗಜ್‌ಗಾರಾಂಕ್ ಮಾತ್ ಭಾಗ್ ಘೆಂವ್ಕ್ ಅವ್ಕಾಸ್.
2. ಹರೆಕಾ ಕುಟ್ಮಾ ಥಾವ್ನ್ ಎಕ್ಲಾನ್ ಮಾತ್ ಭಾಗ್ ಘೆವ್ಚೆತ್.
3. ಜವಾಬಿ ನಿತಳ್ ಆನಿ ಸ್ಪಷ್ಟ್

ಅಕ್ಸರಾಂನಿ ಬರಂವ್ಕ್ ಜಾಯ್.

4. ಸಗ್ಳೆಂ ನಾಂವ್ ಬರವ್ನ್ ಟಿಪ್ಪಾಲ್ ವಿಳಾಸ್ ದಿಂವ್ಕ್ ಜಾಯ್.
5. ಜವಾಬಿ ಫಿರ್ಗಜ್ ದಫ್ತರಾಕ್ ಪಾವೊಂಕ್ ನಿಮಾಣಿ ತಾರೀಕ್ ಸಪ್ಟೆಂಬರ್ 5, 2025
6. ಚಡಿತ್ ಸಾಕ್ಯೊ ಜವಾಬಿ ಯೆತಿತ್ ತರ್ ಸೊಡ್ತರ್ ಇನಾಮಾಂ ವಾಂಟ್ಲೆಲ್ಯಾಂವ್.

ನಾಂವ್
.....
ವಿಳಾಸ್:
.....
.....
.....
ವಾಡೊ:
Tel:

ತೀನ್ ಇನಾಮಾಂ ಆಸ್ತಲಿಂ

ಪಯ್ಲೆಂ : ರು. 200/- ದುಸ್ರೆಂ : ರು. 150/- ತಿಸ್ರೆಂ ರು. 100/-

ವಿಷಯ್ ಜುವಾಂವ್ ಅಧ್ಯಾಯ್ 10-13

ಸವಾಲಾಂ

1. ಹಾಂವ್‌ಚ್ ತೆಂ....., ಮ್ಹಜೆ ಮುಖಾಂತ್ ಭಿತರ್ ಸರ್ತಾ ತೊ ಶಾಬಿತಾಯೆನ್ ಆಸ್ತಲೊ
2. ಹಾಂವ್ ಆನಿ ಬಾಪ್
3. ಹಾಂವ್‌ಚ್ ಆನಿ ಜೊ ಕೋಣ್ ಮ್ಹಾಕಾ ಸತ್ಮಾನ್ತಾ ತೊ ಮೊರತ್ ಜಾಲ್ಯಾರಾಯಿ ಜಿಯೆತಲೊ.
4. “ವ್ಹಯ್, ಸೊಮಿಯಾ, ಸಂಸಾರಾಂತ್ ಯೆಂವ್ಚೊ ಆಸ್ಲೊ ತೊ, ತುಂಚ್ ಮ್ಹಣ್ ಹಾಂವ್ ಸತ್ಮಾನ್ತಾಂ.”
5. ಜೆಜು, ತವಳ್ ಜುದೆವ್ ಮ್ಹಣಾಲೆ, “ಹಾಕಾ ತಾಚೊ ಕಿತ್ಲೊ ಮೋಗ್ ಆಸ್ಲಲೊ ಪಳೆಯಾ.”
6. “..... ತುಮ್ಚೆ ಸವೆಂ ಸದಾಂಚ್ ಆಸ್ತಲಿಂ, ಪುಣ್ ಹಾಂವ್ ತುಮ್ಚೆ ಸವೆಂ ಸದಾಂಚ್ ಆಸ್ಲೊನಾ.”
7. “....., ಸದೆಂವ್ ಸರ್ವೆಸ್ಪರಾಚೆ ನಾಂವಿಂ

ಯೆತಾ ತೊ, ಸದೆಂವ್ ಇಸ್ರಾಯೆಲಿಚೊ ರಾಯ್.”

8. ಭಿಯೆನಾಕಾ ತುಂ ಸಿಯೊನಾಚ್ಯಾ ಶಹರಾ, ಅಭೈ, ತುಜೊ ರಾಜಾ ಯೆತಾ ಬಸುನ್ ಯೆತಾ.
9. “ಜೊ ಕೋಣ್ ಆಪ್ಲ್ಯಾ ಜಿವಾಚೊ ಮೋಗ್ ಕರ್ತಾ, ತೊ ಆಪ್ಲೊ ಜೀವ್ ಘೆತಾ, ಜೊ ಕೋಣ್ ಹ್ಯಾ ಸಂಸಾರಿಂ ಆಪ್ಲ್ಯಾ ಸ್ವಂತ್ ಜಿವಾಚೊ ದ್ವೇಷ್ ಕರ್ತಾ, ತೊ ಆಪ್ಲೊ ಜೀವ್ ಸಾಸ್ಣಿಕ್ ಜಿಣಿಯೆಕ್
10. “ಕಾರಣ್, ಸಂಸಾರಾಚಿ ನೀತ್ ಕರುಂಕ್ ಹಾಂವ್ ಯೇಂವ್ಕ್ ನಾ, ಕರುಂಕ್ ಮ್ಹಣ್ ಹಾಂವ್ ಆಯ್ಲಾಂ.”
11. “ಎಕ್ ನವೊ ಉಪದೆಸ್ ಹಾಂವ್ ತುಮ್ಕಾಂ ದಿತಾಂ, ಕರಾ.”
12. “ಸತ್‌ಚ್ ಹಾಂವ್ ತುಕಾ ಸಾಂಗ್ತಾ, ಕೊಂಬ್ಯಾನ್ ಸಾದ್ ಘಾಲ್ಚೆ ಆದಿಂ ತುಂ ಮ್ಹಾಕಾ ನಾಕಾರ್ತಲೊಯ್.

ಆಂಜ್ ಕ್ವಿಜ್ 177 ಚೊ ಸಾಕ್ಯೊ ಜಾಪಿ

1. ತಿಬೇರಿಯಾ 2. ಪಾಂಚ್, ದೋನ್ 3. ಬಾರಾ 4. ಸಾಸ್ಣಿಕ್ ಜೆಣಿಯೆಕ್ 5. ಜಿವಿತಾಚೊ ಉಂಡೊ 6. ಮ್ಹಜ್ಯಾ ಬಾಪಾಚಿ
7. ಮ್ಹಜೆಂಚ್ ಮಾಸ್ 8. ಉತ್ರಾಂ ಸಾಸ್ಣಿಕ್ ಜಿವಿತಾಚಿಂ 9. ಆಧಾರ್ತಾನಾಂಚ್ 10. ಸತ್, ಸತ್ 11. ಅಬ್ರಾಹಾಮ್ ಆಸ್ಲ್ಯಾ
ಆದಿಂಚ್ 12. ಸಂಸಾರಾಚೊ ಉಜ್ವಾಡ್

ಹಾಂತುಂ ಭಾಗ್ ಘೆತ್‌ಲ್ಲ್ಯಾ 60 ಜಣಾಂ ಪಯ್ಲಿ 58 ಜಾಪಿ ಸಾಕ್ಯೊ ಆಸ್‌ಲ್ಲ್ಯಾ ತಾಂಚಿಂ ನಾಂವಾಂ ಆನಿ
ವಾಡೆ ಹ್ಯಾ ಪರಿಂ ಆಸಾತ್.

- ಗಾಬ್ರಿಯೆಲ್ ಪಯ್ಲೊ : ಅಸುಂತಾ ವಾಸ್, ಪ್ಲೆಸ್ಸಿ ಮಿನೆಜಸ್, ರೀಟಾ ಸಿಕ್ವೇರಾ, ಈಯಾನ್ ಡಿಸೋಜಾ
ಗಾಬ್ರಿಯೆಲ್ ತಿಸೊ : ಫಿಲೊಮೆನಾ ವರ್ಗಿಸ್, ಜುಲಿಯಾನಾ ವಾಸ್, ಆಗ್ನೆಸ್ ಡಿಸೋಜಾ
ರಾಕಣ್ ಭಡ್ವೊ : ಸೆಲಿನ್ ಡಿಸೋಜಾ, ಅನಿತಾ ಡಿಸೋಜಾ, ಬೆನೆಡಿಕ್ಟಾ ಡಿಸೋಜಾ, ಜೆಸ್ಸಿ ಸಿಕ್ವೇರಾ,
ಮರಿಯಾ ರೆಬೆಲ್ಲೊ, ಸಿಸಿಲಿಯಾ ಡಿಸೋಜಾ
ಮದರ್ ತೆರೆಜಾ : ರೀಟಾ ಕುವೆಲ್ಲೊ, ಗ್ಲೆನಿಟ್ ಜೊಶ್ವಾ ಡಿಕುನ್ಹಾ, ಎಮಿಲ್ಡಾ ಡಿಕುನ್ಹಾ, ಲೆತಿಶ್ಯಾ ಮಿನೇಜಸ್
ನಿತ್ಯಾಧಾರ್ ಪಯ್ಲೊ : ನೆಕ್ಸನ್ ಡಿಸೋಜಾ, ಸನ್ಯಯಾ ಡಿಸೋಜಾ, ಶರಲ್ ಪಿಂಟೊ, ಶಾರೊನ್ ಸಿ.
ಪತ್ರಾವೊ, ಫಿಲೊಮೆನಾ ಮಿನೇಜಸ್
ಸಾಂ. ಜುಜೆ ಪಯ್ಲೊ : ಆಗ್ನೆಸ್ ಮಸ್ಕರೇನ್ಹಸ್, ಸಿಲ್ವಿಯಾ ಡಿಸೋಜಾ, ಜೆನೆವಿವ್ ನೊರೊನ್ಹಾ
ಸಾಂ. ಜುಜೆ ದುಸ್ರೊ : ಮೇರಿಯಾ ಡಿಸೋಜಾ, ಜೊಯ್ಲಿನ್ ಪ್ರಿಯಾ ಡಿಸೋಜಾ, ಜೆಸಿಂತಾ ಡಿಸೋಜಾ,
ಜೊಯೆಲ್ ರೊಡ್ರಿಗಸ್
ಬಾಳಕ್ ಜೆಜು : ಶರೂನ್ ಲಸ್ತಾದೊ
ಫಾತಿಮಾ ವಾಡೊ : ಫ್ರಾನ್ಸಿಸ್ ಎ. ಲೋಬೊ, ಮೇರಿ ಎಮಿಲಿಯಾ ಪಿಂಟೊ
ಸೇಕ್ರೆಡ್ ಹಾರ್ಟ್ : ಐಡಾ ಲೀನಾ ಪಿಂಟೊ, ಪವನ್ ಸಿಕ್ವೇರಾ, ವೀಣಾ ಡಿಸೋಜಾ
ಭಾ. ಖುರ್ಸಾ ವಾಡೊ : ಗ್ರೆಟ್ಟಾ ಡಿಸೋಜಾ, ಜೋಸೆಫ್ ವಿನ್ಸಿ ಲೋಬೊ, ಗ್ಲೆವಿತಾ ಎಂ. ಫೆರ್ನಾಂಡಿಸ್, ಶೈಲಾ
ಡಿಸೋಜಾ, ರೀನಾ ಡಿಸೋಜಾ
ಇಗರ್ಜೆ ವಾಡೊ : ಸಿಯೊನಾ ಡಿಸೋಜಾ, ಜೂಡಿ ಲಸ್ತಾದೊ, ಗ್ರೇಸ್ ಫೆರ್ನಾಂಡಿಸ್, ಎಡೆಲ್ ಮಸ್ಕರೇನ್ಹಸ್
ಸಾಂ. ಮಿಂಗೆಲ್ ಪಯ್ಲೊ : ಜೋಹನ್ ಕ್ರಿಸ್ ಡಿಸೋಜಾ, ಗೀತಾ ಡಿಸೋಜಾ
ಭಾಗೆವಂತ್ ಕುಟ್ಮಾ ವಾಡೊ : ಈಶಾನ್ ಪಿಂಟೊ, ಶಾಂತಿ ಡಿಸೋಜಾ
ರಾಫಾಯೆಲ್ ಪಯ್ಲೊ : ಗ್ರೇಸಿ ಪಿಂಟೊ
ರಾಫಾಯೆಲ್ ದುಸ್ರೊ : ರೊಬರ್ಟ್ ಡಿಸೋಜಾ, ಫಿಲೊಮೆನಾ ಸಲ್ವಾನ್ಹಾ, ಲವೀನಾ ಲೋಬೊ, ಜಸಿಂತಾ
ಫೆರ್ನಾಂಡಿಸ್, ಲೀನಾ ಡಿಸೋಜಾ
ಲೂಡ್ಸ್ ಪಯ್ಲೊ : ಐರಿನ್ ರೇಗೊ, ಲಿಯೊನಾ ರೀವಾ ರೋಚ್, ಸಿಸಿಲಿಯಾ ರಸ್ಕಿನ್ಹಾ
ಲೂಡ್ಸ್ ದುಸ್ರೊ : ಜೆಸಿಂತಾ ಪಿಂಟೊ

ಸೊಡ್ತರ್ ಹಾಂಕಾಂ ಬಹುಮಾನಾಂ ಫಾವೊ ಜಾಲ್ಯಾಂತ್

1. ಸೆಲಿನ್ ಡಿಸೋಜಾ - ರಾಕಣ್ ಭಡ್ವೊ ವಾಡೊ; 2. ಸಿಲ್ವಿಯಾ ಡಿಸೋಜಾ- ಸಾಂ. ಜುಜೆ ಪಯ್ಲೊ ವಾಡೊ
3. ಜೊಯ್ಲಿನ್ ಪ್ರಿಯಾ ಡಿಸೋಜಾ - ಸಾಂ. ಜುಜೆ ದುಸ್ರೊ ವಾಡೊ

ವಿಜೇತಾಂಕ್ ಆಮ್ಚೆ ಉಲ್ಲಾಸ್!

ಸಬ್ಬಾ ಗೊಂದೊಳ್ - 18



ಫಡ್ಲಾರ್: ಮೇರಿ ಪತ್ರಾವೊ
ನಿತ್ಯಾಧರ್ ವಾಡೊ I

ನಿಯಮಾಂ

1. ಅಂಜಲೋರ್ ಫಿರ್ಗಜ್‌ಗಾರಾಂಕ್ ಮಾತ್ ಭಾಗ್ ಘೆಂವ್ಕ್ ಅವ್ಕಾಸ್.
2. ಹರ್ಯೆಕಾ ಕುಟ್ಮಾ ಥಾವ್ನ್ ಎಕ್ಲಾನ್ ಮಾತ್ ಭಾಗ್ ಘೆವ್ತ್.
3. ಜವಾಬಿ ನಿತಳ್ ಆನಿ ಸ್ಪಷ್ಟ್ ಅಕ್ಷರಾಂನಿ ಬರಂವ್ಕ್ ಜಾಯ್.
4. ಜವಾಬಿ ಫಿರ್ಗಜ್ ದಪ್ಪರಾಕ್ ಪಾವೊಂಕ್ ನಿಮಾಣಿ ತಾರೀಕ್ ಸಪ್ಟೆಂಬರ್ 5, 2025
5. ಚಡಿತ್ ಸಾಕ್ಯೊ ಜವಾಬಿ ಯೆತಿತ್ ತರ್ ಸೊಡ್ತೆರ್ ಇನಾಮಾಂ ವಾಂಟ್ಲೆಲ್ಯಾಂವ್.
6. ತೀನ್ ಇನಾಮಾಂ ಆಸ್ತೆಲಿಂ.
ಪಯ್ಲೆಂ: ರು. 200/-
ದುಸ್ರೆಂ: ರು. 150/- ತಿಸ್ರೆಂ ರು. 100/-

1				2		
		3				
	4	5			6	7
				8	9	
10						11
		12				
13			14		15	

ನಾಂವ್ :
ವಾಡೊ :
ಫೋನ್ :

ಮುಕಾರ್

1. ಸಾತ್ವಾ ದಿಸಾ ದೆವಾನ್ ಘೆತ್ಲೊ (3)
 2. ವ್ಹಡ್ ಜಾತಿಚೆಂ ಆಳುಂ (3)
 3. ಭಾಂಗಾರಾಚೊ ಆಚಾರಿ (3)
 10. ಜೆಜುಚಾ ಖುರ್ಸಾ ಮುಳಿಂ ಆಸ್ಲಿ ಮಾಗ್ಡಲಾಚಿ (2)
 13. ಗೌರವ್ (2)
 15. ಬಾಪಾಯ್ಕ ಸಂಭೋದನ್ ಕರ್ಚೊ ಏಕ್ ಸಬ್ದ (2)
- ಪಾಟಿಂ
5. ಅಬ್ರಾಹಾಮ್ ದೆವಾಚೆಂ ಉತರ್ ಆಯ್ಕೊನ್ ಹ್ಯಾ ದೇಶಾಕ್ ಗೆಲೊ (3)
 7. ಲ್ಹಾನ್ ದುಕ್ರಾಚೆಂ ಪೀಲ್ (2)
 9. ವಂದನ್ (3)
 14. ತಶೆಂಚ್ ಜಾಂವ್ (3)

ಸಕಯ್ಲ್

1. ವಾರ್ಯಾರ್ ಉಬ್ಜೆಂ ಲೋಹಾಚೆಂ ಸುಕ್ಲೆಂ (3)
 2. ಚಾರ್ ರೊದಾಂಚೆಂ ಲ್ಹಾನ್ ವಾಹನ್ (2)
 4. ನಾಕಾ ಜಾಲ್ಲೆಂ ಯಾ ಪಾಡ್ (3)
 6. ಕಾರ್ಕೊಳ್ಜೊ ಪಾತ್ರೊನ್ ಸಾಂತ್ (3)
 8. ಪಾವ್ಲಾಂತ್ ರಾತಿಕ್ ಉಜಳ್ಜೊ ಲ್ಹಾನ್ ಮೂಸ್
 10. ವ್ಹಡ್ಲಿಕ್ (3)
 11. ನೋವ್ ದಿಸಾಂಚೆಂ ಮಾಗ್ಣೆಂ (3)
 12. ಆಪ್ತಿಕಾಂತ್ಲೊ ಮಂಗ್ಳುರ್ ದಿಯೆಸೆಜಿಚೊ ಮಿಸಾಂವ್ ಗಾಂವ್ (2)
- ವಯ್ರ್
5. ವಯ್ರ್ ಪೆಟಾರೊ ಸಕಯ್ಲ್ ಪೆಟಾರೊ ಮಧೆಂ ಬಸ್ಲಾ ಮಿನೆಚ್ ಮ್ಹಾತಾರೊ (3)
 7. ಭಾಂಗಾರಾ ರಂಗಾಚೆಂ ಲೋಹ್
 14. ಬೆಸಾಂವ್

ಸಬ್ಬಾ ಗೊಂದೊಳ್ - 17ಚ್ಯೊ ಸಾಕ್ಯೊ ಜಾಪಿ

	1 ಕು						ರಿ	
ದ್	2 ಸ್ವಾ						6 ಪು	ರ
	ರ್						ನಿ	
3 ಮ	ದ	ಮ್	4 ಪೊಂ		5 ತಿ	ಕೆ	7 ಪಾ	ನ್
ನು		8 ಬಾ	ಡಾ	9 ಕಾ	ಳೊ	ಕ್		10 ತಾ
	11 ಸ		12 ಚೊ	ವೀ	ಸ್		13 ವಾಂ	
ಚಿ	ವಾ	ಲಾ	14 ಮಿ		15 ಶಿ	ಪುರ್	ಟೊ	16 ಕಾಂ
	ರಿ		ಸ್ತೆ	ಮ	17 ನ		18 ದಂ	
ಟಿ		19 ಸು	ರ್	ಗ್	20 ಮಾ	ಯ್		21 ಸ
22 ಪಾ	ಪ್	23 ಸಾ	ಯ್ವ್		ಜ್	24 ಗಾ	25 ಯ	ತ್ರಿ
	26 ಭಾ						ಮ	
ತ್	27 ವಾ						28 ರಾ	ತ್
	ರ್ಥ್						ಜ	

ಭಾಗ್ ಘೆತ್ಲಿಂ - 33

ಸೊಡ್ತೆರ್ ಇನಾಮಾಂ

ಹಾಂಕಾಂ ಲಾಭ್ಲ್ಯಾಂತ್.

1. ಗೀತಾ ಡಿ'ಸೋಜಾ,

ಸಾಂ ಮಿಂಗೆಲ್ ಪಯ್ಲೊ ವಾಡೊ

2. ರೊಬರ್ಟ್ ಡಿ'ಸೋಜಾ,

ರಾಫಾಯೆಲ್ ದುಸ್ರೊ ವಾಡೊ

3. ಸಂತೊಷ್ ಫೆರ್ನಾಂಡಿಸ್,

ಇಗರ್ಜೆ ವಾಡೊ

ವಿಜೇತಾಂಕ್ ಆಮ್ಚೆ ಉಲ್ಲಾಸ್!

(34ವ್ಯಾ ಪಾನಾ ಥಾವ್ನ್)

ಮಾಲಿ ತಾಕಾ ಸರ್ಸರಿತ್ ಪೊಪಾಯ್ತಾ. ಆಂಬೊ ಪಳೆಲ್ಲೊ ದೊಳ್ಯಾಂನಿ, ರುಕಾರ್ ಚಡ್ಲೆ ಪಾಂಯ್, ಆಂಬೊ ಕಾಡ್ಲೊ ಹಾತಾಂನಿ, ಮಾರ್ ಖೆಲ್ಲೆ ಮಾತ್ ಪಾಟಿನ್. ಪುಣ್ ದು:ಖಾಂ ಗಳಯಿಲ್ಲಿಂ ಕೊಣೆಂ? ಪಳಯಿಲ್ಲ್ಯಾ ದೊಳ್ಯಾಂನಿ, ತರ್ ಆಮಿ ಕೆಲ್ಲ್ಯಾ ಬರ್ಯಾಕ್ ಯಾ ವಾಯ್ವಾಕ್ ಪ್ರತಿಫಳ್ ಸಂಸಾರಾಂತ್ಚ್ ಮೆಳ್ತಾ ನ್ಹಂಯ್? ಬರೆಂ ಕೆಲ್ಯಾರ್ ಬರೆಂ ಫಳ್. ವಾಯ್ವ್ ಕೆಲ್ಯಾರ್ ವಾಯ್ವ್ ಫಳ್. ಉಡಿದ್ ವೊಂಪುನ್ ಭಾತ್ ಲುಂವೊಂಕ್ ಜಾಯ್ನಾ. ತಣ್ ವೊಂಪುನ್ ಗೋಂವ್ ಲುಂವೊಂಕ್ ಜಾಯ್ನಾ. ತರ್ ವಿಂಚವ್ಣ್ ಆಮ್ಚಿ ವೇಳ್ ಘಡಿಯೆಕ್ ದುಸೊನ್ ಫಾಯ್ದೊ ನಾ. ಬರೆಂ ವೊಂಪುನ್ ಬರೆಂ ಲುಂವ್ಚಾ.

- ಮೇರಿ ಪತ್ರಾವ್, ನಿತ್ಯಾದಾರ್ ಪಯ್ಲೊ ವಾಡೊ

S.R Engineering Works

We undertake Grills, Gates,
Railings, Steel Railings, Roofing
Trusses, Aluminium UPVC Fall
Ceilings and all kinds of
Fabrication works.

Fernandes Compound, Maroli,
Kushekar Post, Mangalore-575005

Mob: 7899328185

ಸಂಸಾರಾಚೆಂ ರಚನ್

ಆರಂಭಾರ್, ದೆವಾನ್ ಆಕಾಸ್ ಪೃಥ್ವಿ ರಚ್ಲಿ
ಪೃಥ್ವಿ ತೆದ್ನಾಂ ನಿರಾಕಾರ್ ಆನಿ ರಿತಿ ಆಸ್ಲಿ
ಆದಿಂ ಸಾಗೊರ್ ಅಂದ್ಕಾರಾಂತ್ ಭರೊನ್ ಆಸ್ಲೊ
ದೈವಿಕ್ ವಾರೆಂ ಉದ್ಕಾಚೆರ್ ಮಾರೊನ್ ಆಸ್ಲೆಲೆಂ
(ವಾರ್ಯಾಚೊ ಆವಾಜ್)

ಕಾಣ್ಯೆಗಾರ್: ತವಳ್ ದೆವಾನ್ ಮ್ಹಳೆಂ ಉಜ್ವಾಡ್ ಜಾಂವ್
(ಮಂದ್ ಉಜ್ವಾಡ್)

1. ದೆವಾಕ್ ಉಜ್ವಾಡ್ ಬರೊ ದಿಸ್ಲೊ
ಕಾಳೊಕಾ ಥಾವ್ನ್ ವಿಂಗಡ್ ಕೆಲ್ಲೊ
ಉಜ್ವಾಡಾಕ್ ದೀಸ್, ಕಾಳೊಕಾಕ್ ರಾತ್
ಮ್ಹಣ್ ದೆವಾನ್ ನಾಂವಾಂ ದಿಲಿಂ

ಕಾಣ್ಯೆಗಾರ್: ಸಾಂಜ್ ಜಾಲಿ ಸಕಾಳ್ ಆಯ್ಲೊ ಹೊ
ಪಯ್ಲೊ ದೀಸ್.

2. ದೆವಾನ್ ಉದಾಕ್ ವಿಂಗಡ್ ಕೆಲೆಂ
ಉದ್ಕಾ ಮಧೆಂ ಅಂತ್ರಳ್ ರಚ್ಲೆಂ
ಅಂತ್ರಳ್ ಆಕಾಸ್ ದೆವಾನ್ ರಚ್ಲೆಂ
ತಿಂ ತಾಕಾ ಬರಿ ದಿಸ್ಲಿಂ

ಕಾಣ್ಯೆಗಾರ್: ಸಾಂಜ್ ಜಾಲಿ ಸಕಾಳ್ ಆಯ್ಲೊ ಹೊ
ದುಸ್ರೊ ದೀಸ್

3. ದೆವಾನ್ ಸುಕಿ ಧರ್ಣ್ ರಚ್ಲಿ
ರೂಕ್ ಝಡಾ ಕಿರ್ಲಿಂ
ಝಡಾಂ ಘಳಾಂ ಬಿಯೊ ಕೆಲ್ಯೊ
ಪ್ರಕೃತಿ ಜಿವಾನ್ ಭರ್ಲಿ

ಕಾಣ್ಯೆಗಾರ್: ಸಾಂಜ್ ಜಾಲಿ ಸಕಾಳ್ ಆಯ್ಲೊ ಆಪ್ಲೆಂ
ಕೆಲೆಂ ದೆವಾಕ್ ಬರೆಂ ದಿಸ್ಲೆಂ. ಹೊ ತಿಸ್ರೊ ದೀಸ್.

4. ದೆವಾನ್ ವ್ಹಡ್ ದೋನ್ ದಿವೆ ರಚ್ಲಿ
ದೀಸ್ ಆನಿ ರಾತ್ ಚಲಂವ್ಚ್ಯಾಕ್
ಸುರ್ಯೊ ದಿಸಾಕ್, ರಾತ್ ಚಂದ್ರೆಮಾಕ್
ನೆಕೆತ್ರಾಂ ಸಾಂಗಾತ್ ದಿಂವ್ಚ್ಯಾಕ್

ಪ್ರಕಾಸ್ ದಿಸಾಚ್ಯಾ ಪರ್ಜಳಿಕ್ ಸುರ್ಯಾಚೊ
ಸುಂದರ್ ತಾಳೊ ಗಾಯಾನ್ ಕರ್ಚಾ ಸೊಭಿತ್ ಸುಕ್ಕಾಂಚೊ
ಪರ್ಮಳ್ ಸ್ವಾಧಿಕ್ ರಂಗಾ ರಂಗಾಚಾ ಪುಲಾಂಚೊ
ಉಗ್ಡಾಸ್ ಯೆತಾ ಮ್ಹಾಕಾ ಮ್ಹಜ್ಯಾ ಮೊಗಾಳ್ ದೆವಾಚೊ

ಕಾಣ್ಯೆಗಾರ್: ಪೃಥ್ವಿಕ್ ಉಜ್ವಾಡ್ ದೀಂವ್ಕ್ ದೆವಾನ್
ತಾಂಕಾಂ ಅಂತ್ರಳಾರ್ ಘಾಲಿಂ. ಹೊ ಚೊವ್ಶೊ ದೀಸ್.

5. ಉದ್ಕಾಂತ್ ದೆವಾನ್ ಮಾಸೆ ರಚ್ಲಿ
ಲ್ಹಾನ್ ವ್ಹಡ್ ಮಾಸ್ಕೊ ಆಸ್ಲೆಲ್ಯೊ
ಪಾಕಾಟ್ಯಾಂಚಿ ಸುಕ್ಲೆಂ ಭುಮಿರ್
ರಚ್ಲೆಂ ಸರ್ವ್ ಆಪ್ಲೆ ಸಕ್ತೆನ್

ಪ್ರಕಾಸ್ ದಿಸಾಚಾ ಪರ್ಜಳಿಕ್ ಸುರ್ಯಾಚೊ
ಸುಂದರ್ ತಾಳೊ ಗಾಯಾನ್ ಕರ್ಚಾ ಸೊಭಿತ್ ಸುಕ್ಕಾಂಚೊ
ಪರ್ಮಳ್ ಸ್ವಾಧಿಕ್ ರಂಗಾ, ರಂಗಾಚಾ ಪುಲಾಂಚೊ
ಉಗ್ಡಾಸ್ ಯೆತಾ ಮ್ಹಾಕಾ ಮ್ಹಜಾ ಮೊಗಾಳ್ ದೆವಾಚೊ
ಸಗ್ಳೊ ಸಂಸಾರ್ ತಾಣೆಂ ಕೆಲ್ಲೊ. ಎಕಾಚ್ ಉತ್ರಾನ್
ರಚ್ಲೆಲ್ಲೊ. ಸಗ್ಳಿ ಪೃಥ್ವಿ ಕಿತ್ತಿ ಶಾತಿ ಮ್ಹಜ್ಯಾ ಮೊಗಾಳ್
ದೆವಾಚಿ

ಕಾಣ್ಯೆಗಾರ್: ದೆವಾನ್ ತಾಂಕಾಂ ಆಶಿರ್ವಾದ್ ದೀವ್ನ್
ಮ್ಹಳೆಂ. 'ವಾಡಾ ಆನಿ ಚಡಾ ಸಂಸಾರ್ ಭರಾ, ಸುಕ್ಲೆಂ
ಪೃಥ್ವಿಚೆರ್ ಉದಂಡ್ ಭರೊಂ. ಸಾಂಜ್ ಜಾಲಿ, ಸಕಾಳ್
ಆಯ್ಲಿ. ಹೊ ಸವೊ ದೀಸ್. ಆತಾಂ ದೆವಾನ್ ಮ್ಹಳೆಂ
ಆಮ್ಚ್ಯಾಚ್ ರುಪಾಚೊ ಆನಿ ಆಮ್ಚ್ಯಾಚ್ ಸಾಕಾಂಚೊ
ಮನ್ಶಾಕ್ ಆಮಿ ಕರುಂಯಾ ಆನಿ ದೆವಾನ್ ಮನ್ಶಾಕ್
ದಾದ್ಲೊ ಆನಿ ಸ್ತ್ರೀ ಜಾವ್ನ್ ರಚ್ಲೆಂ. ಮಾತ್ಯೆಂತ್ಲಿ ತಾಂಕಾಂ
ರಚ್ಲೆಂ ಆನಿ ಮ್ಹಳೆಂ ವಾಡಾ ಆನಿ ಚಡಾ ಆನಿ ಪೃಥ್ವಿ
ಭರಾ. ಆನಿ ತಿ ತುಮ್ಚ್ಯಾ ಅಧೀನ್ ಹಾಡಾ. ದರ್ಯಾಚಾ
ಮಾಸ್ಕಾಂಚೆರ್, ಅಂತ್ರಳಾಚ್ಯಾ ಸುಕ್ಕಾಂಚೆರ್ ಆನಿ
ಪೃಥ್ವಿಚೆರ್ ಜಿಯೆತೆಲ್ಯಾ ಸರ್ವ್ ಮೊನ್ವಾತಿಂಚೆರ್ ಅಧಿಕಾರ್
ಚಲಯಾ.

6. ಉಪ್ರಾಂತ್ ದೆವಾನ್ ಮನ್ಶಾಕ್ ಕೆಲೊ
ಆಪ್ಲ್ಯಾ ಸಾಕಾಂ ರುಪಾಚೊ
ದೀವ್ನ್ ತಾಕಾ ಶೆಲೊ ಕುರ್ಪೆಚೊ
ಪೂತ್ ತಾಕಾ ಕೆಲೊ ಆಪ್ಣಾಚೊ

ಪ್ರಕಾಸ್.....

ಅಶೆಂ ಆಕಾಸ್ ಪೃಥ್ವಿ ಆನಿ ಸಗ್ಳಿಂಚ್ ನೆಟೊವ್ಲಿ
ಸಂಪೂರ್ಣ್ ಜಾಲಿ ಆನಿ ಸಾತ್ವಾ ದಿಸಾ ಆಪ್ಲೆಂ ಹಾತಿಂ
ಘೆತ್ಲೆಂ ಕಾಮ್ ಸಂಪ್ತಚ್ ದೆವಾನ್ ವಿಶೆವ್ ಘೆತ್ಲೊ.

ದೆವಾಕ್ ಜಾಂವ್ ಅರ್ಗಾಂ.

ಸಾಂ. ವಿಶೆಂತ್ ಪಾವ್ಲ್ ಸಭೆಚೆಂ ಪ್ರಕಟನ್

ದಾನಿ

ಕ್ರ.ಸಂ.	ನಾಂವ್	ಐವಜ್	ವಾಡೊ
1.	ರೊಬಿನ್ಸನ್ ರೊಡ್ರಿಗಸ್	15,000	ಸಾಂ ಮಿಂಗೆಲ್ ಪಯ್ಲೊ
2.	ವಿ. ಎಲ್. ರೇಗೊ	15,000	ಸಾಂ ಮಿಂಗೆಲ್ ದುಸ್ರೊ
3.	ನಾಂವ್ ನಾಕಾ	15,000	ಮದರ್ ತೆರೆಜಾ
4.	ಮಾರ್ಸೆಲ್ ಫೆಲಿಕ್ಸ್ ಪಿಂಟೊ	10,000	ಗಾಬ್ರಿಯೆಲ್ ತಿಸ್ರೊ
5.	ಅಲೆಗ್ಸಾಂಡರ್ ಡಿಸೋಜಾ	6,000	ಭಾಗೆವಂತ್ ಮಿರಿಸ್ ಪಯ್ಲೊ
6.	ಜೋಕಿಮ್ ಸಿಲ್ವಿಯಾ ಕುಟೆನ್ಬಾ	5,000	ಸಾಂ ಮಿಂಗೆಲ್ ಪಯ್ಲೊ

ಕಳವ್ಣಿ: ಜೂನ್ ಮಹಿನ್ಯಾಚ್ಯಾ ಅಂಕ್ಯಾಂತ್ ಸಾಂ ವಿಶೆಂತ್ ಪಾವ್ಲ್ ಸಭೆಚ್ಯಾ ದಾನಿಂಚ್ಯಾ ಪಟ್ಟೆಂತ್ ಶ್ರೀ ದೇವಿಡ್ ಡಿಸೋಜಾನ್ ಸ್ಟೋನ್ವರ್ ದಿಲ್ಲೆಂ ಕುಂಕ್ಡಾ ಮಾಸಾ ಬದ್ಲಾಕ್ ಕೊಂಬಿ ಮ್ಹಣ್ ಛಾಪ್ಲಾಂ. ತೆಂ ಕುಂಕ್ಡಾ ಮಾಸ್ ಮ್ಹಣ್ ಸಮ್ಜುನ್ ಘೆಂವ್ಚೆಂ.

— ಸಂಪಾದಕ

ANGEL'S ARRANGERS

ಎಂಜೆಲ್ಸ್ ಎರೇಂಜರ್ಸ್

Mob No: +91-8904072447
+91-9945058447



MAXIM D'COSTA
PROPRIETOR



HEARSE



COFFINS



**MONUMENT
WORKS**

OTHER SERVICES

FLOWER ARRANGEMENT / OBITUARY / TRANSPORTATION SERVICE

FUNERAL BAND / CATERING SERVICE

FUNERAL PHOTOGRAPHY & VIDEOGRAPHY



Simon Lane, Capitanio, Mangalore-575002



ಲ
ಗ್ನಾ
ಚ
ಉ
ಲ್ಲಾ
ಸ್



ವಿನೋಬ್ - ಪರ್ಲ್
ಅಗ್ನಿ: 09.07.2025

ಸುಖಾಂತ್ ತಶೆಂ ದು:ಖಾಂತ್, ಪಿಡೆಂತ್ ತಶೆಂ
ಭಲಾಯ್ಕೆಂತ್ ಅಖೇರ್ ಪರ್ಯಾಂತ್ ಎಕಾಮೆಕಾ
ಸಾಂಗಾತಾ ರಾವೊಂಕ್ ಲಗ್ನಾ ಭಸ್ ಸ್ವೀಕಾರ್ ಕೆಲ್ಲಾ ತುಮ್ಮಾಂ
ದೇವ್ ಬೆಸಾಂವಾಂನಿ ಭರುಂದಿ ಆನಿ ತುಮ್ಮೆಂ ಲಗ್ನಾ ಜಿವಿತ್
ನಂದನ್ ಕರುಂದಿ ಮ್ಹಣ್ ಉಲ್ಲಾಸ್ ಪಾಟಯ್ತಾತ್.



ಉಲ್ಲಾಸ್ ವಾಠೆಯ್ಯಾತ್

ವಿನೋಬಾಚ್ಯಾ ಕುಟ್ಮಾ ಥಾವ್ನ್
ವಿನ್ನೆಂಟ್, ಲಿಂಡಿನ್, ಓಡ್ರಿ, ಆ್ಯಶ್ಲಿ ರೋಜ್
ಬಾಳೊಕ್ ಜೆಜು ವಾಡೊ.

ಆಂಜೆಲೋರ್



ಪರ್ಲಾಚ್ಯಾ ಕುಟ್ಮಾ ಥಾವ್ನ್
ಪ್ರಕಾಶ್, ಲವಿತಾ, ಪಾಯಲ್ ಲೋಬೊ
ಜೆಜುಚ್ಯಾ ಪವಿತ್ರ ಕಾಳ್ಜಾ ವಾಡೊ.
ಆಂಜೆಲೋರ್






MCC BANK LTD

Admin. Office : MCC Bank Bldg, Hampankatta, Mangalore 575 001

Area of Operation - Karnataka State

FINANCIAL HIGHLIGHTS

2024-25



NRI account Facility available

For more information contact your nearest branch

HO Ph : +91 70907 01105
Toll free No : 1800 123 2966

ho@mccbank.in
www.mccbank.in



If not delivered please return to:

The Parish Priest, Guardian Angel Church,
Angelore (Nagori), Kankanady Post,
Mangalore-2 Phone: 0824-2435496
Email: angeloreparish112@gmail.com

Edited by: Roshan Patrao, Published by: Church of Guardian Angel, Anjelore, Mangalore-2,
DTP By: Right Click Infomedia, Milagres Cross Road, Mangalore -1. Mob: 9844548969, 8310210356